

جاسوسی دنیا نمبر 10

پکنک

صبح کی نرم اور خشک چادر فضا پر محیط تھی۔ سورج ابھی نہیں نکلا تھا۔ سرسبز پتوں پر اوس کی جھللاتی ہوئی بوندیں لرز رہی تھیں۔ آسمان صاف تھا۔ نیلا بے کراں آسمان اور افق میں گہرے رنگوں کی چمک دار دھاریاں۔

فریدی کے پائیں باغ میں سرجنٹ حمید ایک کتاب کی مدد سے قدیم ہندو تہذیب کی مختلف ورزشوں کی مشق کر رہا تھا۔ کبھی ایک ٹانگ پر کھڑا ہو کر گہرے گہرے سانس لیتا اور کبھی پاتھی مار کر بیٹھ جاتا۔ پھر کتاب میں ترکیبیں دیکھ کر طرح طرح کے منہ بناتا اور پیٹ چپکانے کی مشق کرتا۔ فریدی برآمدے میں بیٹھا شیو کر رہا تھا۔ کبھی کبھی وہ اس کی حماقتوں کو دیکھ کر مسکرا دیتا۔ اس کے دیکھتے ہی دیکھتے حمید سر کے بل کھڑا ہو گیا۔ لیکن توازن قائم نہ رکھ سکنے کی بناء پر پھر گر پڑا۔ وہ اپنی گردن سہلانے لگا۔ شاید کوئی رنگ چمک گئی تھی۔ پھر اس نے دوبارہ سر کے بل کھڑے ہونے کی کوشش کرنے کی بجائے کتاب کے ورق الٹنے شروع کر دیے۔ اب وہ پھر پاتھی مار کر بیٹھ گیا اور اپنی ٹانگیں اٹھا کر گردن پر رکھنے کی کوشش کرنے لگا۔ ایک ٹانگ تو اس نے کسی نہ کسی طرح رکھ لی لیکن دوسری ٹانگ رکھتے ہی وہ بُری طرح چیخ کر لڑھک گیا۔ دونوں ٹانگیں اس میں پھنسی ہوئی تھیں اور وہ خود چیت پڑا بُری طرح چیخ رہا تھا۔ فریدی شیو کر کے اٹھا۔ حمید حال میں دیکھ کر چند لمحے مسکراتا رہا پھر اندر چلا گیا۔ حمید دراصل چیخ چیخ کر اسے مدد کے لئے بلا

احمقوں کا چکر

(مکمل ناول)

لیکن اس کی بے رنجی دیکھ کر اسے تاؤ آ گیا اور دو تین جھلائے ہوئے جھکوں نے اسے اس سے نجات دلادی۔ وہ سیدھا اندر چلا گیا۔ واپسی پر اس کے ہاتھ میں بندوق تھی۔ اس نے ورزش کی کتاب ایک طرف رکھی۔ بندوق میں کارتوس چڑھایا اور نشانہ لے کر فائر کر دیا۔ کتاب کے پر نچے اڑ گئے۔

”کیا اودھم مچا رکھی ہے۔“ فریدی نے برآمدے میں آ کر کہا۔

”آپ سے مطلب۔“ حمید نے کہا اور منہ بتائے ہوئے اندر چلا گیا۔

”آخر تمہارا بچپنا کب رخصت ہوگا۔“ فریدی نے کہا۔

”جب جوانی آئے گی۔“

”اچھا..... اچھا..... جلدی کیجئے..... وہ لوگ آرہے ہوں گے۔“

”میں کہیں نہ جاؤں گا۔“

”کیا کہا!.....“ فریدی اسے گھور کر بولا۔ ”پھر تم نے شہناز وغیرہ سے وعدہ کیوں کر لیا تھا۔“

”کر لیا ہوگا۔“

”خیر میں تو بہر حال جاؤں گا۔ پلنگ ہو کر رہے گی۔ اچھا ہے تم نہ جاؤ..... تمہاری وجہ سے بڑی بے لطفی ہو جائے گی۔“

”جی ہاں..... بہتر ہے..... شہناز بھی نہ جائے گی۔“ حمید نے کہا۔

”یہ تم سے کس احمق نے کہہ دیا۔ میں اسے کھینچ کر لے جاؤں گا۔“ فریدی نے کہا۔ ”آج یہی دیکھنا ہے کہ وہ تمہارا کہنا مانتی ہے یا میرا۔“

”خیر دیکھا جائے گا۔“ حمید نے کہا اور غسل خانے میں گھس گیا۔

فریدی لباس تبدیل کر کے باورچی کو کچھ ہدایات دیتے چلا گیا۔

تھوڑی دیر بعد کپاؤٹھ میں ایک کار آ کر رکی۔ شہناز اور اس کی دو سہیلیاں سیلا شریا اور اشرف شریا کا بھائی کار سے اتر کر کوشی میں داخل ہوئے۔

”آئیے..... آئیے میں انتظار ہی کر رہا تھا۔“ فریدی نے ان کی طرف بڑھتے ہوئے کہا۔

”ہمیں دیر تو نہیں ہوئی۔“ شہناز بولی۔

”آپ تو ٹھیک وقت پر پہنچیں لیکن شاید ہمیں دیر ہو جائے۔“

”کیوں.....؟“ شہناز نے پوچھا۔

”حمید کا اسکرپچر کچھ ڈھیلا ہو گیا ہے۔“ فریدی نے اپنی کینٹی پر انگلی رکھتے ہوئے کہا۔

”ارے یہ کوئی نئی بات نہیں۔“ شہناز ہنس کر بولی۔ اور اس کی دونوں سہیلیاں اسے شرارت آمیز نظروں سے گھورنے لگیں۔

فریدی انہیں لے کر کھانے کے کمرے میں آیا جہاں بڑی میز پر ناشتہ چنا ہوا تھا۔

”ارے اس کی کیوں تکلیف کی۔“ اشرف نے کہا۔

”تکلیف..... ابھی تک تو کوئی خاص تکلیف نہیں ہوئی۔“ فریدی نے ہنس کر کہا۔

”اور حمید صاحب۔“ شریا بولی۔

”ابھی وہ غسل خانے ہی میں تشریف فرما ہیں۔“ فریدی نے کہا۔ ”ہم لوگ شروع کرتے ہیں وہ آ ہی جائیں گے۔“

”پھر بھی انتظار کر لینے میں کیا ہرج ہے۔“ شہناز بولی۔

”تو آپ کیجئے انتظار..... ہم لوگ تو شروع کر رہے ہیں۔“ فریدی نے کہا۔ سب لوگ ہنسنے لگے اور شہناز نے شرما کر سر جھکا لیا۔

”میں آپ سے کچھ کہتا ہوں کہ وہ ایسی ہی حالت میں سیدھا رہتا ہے جب اس کے ساتھ لاپرواہی برتی جائے۔“ فریدی نے کہا۔ ”ورنہ دوسری صورت میں تو مزاج ہی نہیں ملے۔“

”بہر حال شہناز..... آپ کے مشورہ پر عمل نہ کر سکیں گی۔“ شریا بولی۔

”خیر تو آپ زچ ہوں گی مجھے کیا کرنا ہے۔“ فریدی نے کہا اور ناشتہ شروع کر دیا۔

وہ لوگ ناشتہ کر رہے تھے کہ کپاؤٹھ میں کار اسٹارٹ ہونے کی آواز سنائی دی۔

”لیجے نکل گیا ہاتھ سے۔“ فریدی نے چونک کر کہا۔ ”عجیب خبطی آدمی ہے۔ بعض اوقات مجھے کچھ اس پر غصہ آنے لگتا ہے۔“

شہناز کرسی سے اٹھ کر کمرے کے قریب آئی۔ حمید فریدی کی کار چھانک کے باہر لے جا چکا تھا۔ وہ کچھ مضحکہ خیز ہو کر واپس آ گئی۔

”دیکھا آپ نے۔“ فریدی نے اس کی طرف معنی خیز نظروں سے دیکھ کر کہا۔
”تو میں کیا کروں۔“ شہناز تیوری چڑھا کر بولی۔

”اسے آدمی بنا بیٹے..... میں تو تھک کر ہار چکا ہوں۔“

اس پر ایک قہقہہ پڑا اور شہناز جھینپ گئی۔

”تو اس کا مطلب یہ کہ پٹک نہ ہو سکے گی۔“ شیلانے مایوسانہ لہجے میں کہا۔

”نہیں صاحب یہ کیسے ہو سکتا ہے۔“ فریدی بولا۔

”شاید شہناز نہ جائیں۔“ ثریا نے کہا۔

”کیوں.....!“ شہناز ثریا کو گھور کر تیز لہجے میں بولی۔ ”میں کیوں نہ جاؤں گی۔“

”ارے بھئی..... اس میں بگڑنے کی کیا بات ہے۔“ شیلانے ہنس کر بولی۔

ناشتہ کر چکنے کے بعد فریدی نے اپنی رائفل اٹھائی اور ان لوگوں کے ہمراہ برآمدے میں آیا۔

”کیا بتاؤں کارلے کر چلا گیا۔“ فریدی بولا۔

”کرنا کیا ہے۔“ اشرف نے کہا۔ ”کار ہے تو۔“

سب اشرف کی کار میں بیٹھ کر روانہ ہوئے۔

”میں شاید دو سال بعد جھریالی کی طرف جا رہا ہوں۔“ فریدی نے کہا۔

”اب تو وہاں دو ایک عمارات بھی بن گئی ہیں۔“ اشرف بولا۔

”عمارتیں.....!“ فریدی چونک کر بولا۔ ”وہ تو ایک بالکل ہی ویران مقام ہے۔“

”ٹھیک جھیل کے سامنے دو ڈاکٹروں نے اپنی تجربہ گاہ بنا رکھی ہے۔ بہت بڑی اور شاندار

عمارت ہے۔ اس سے تقریباً ایک میل کی دوری پر ایک کارخانہ ہے جہاں خیموں اور چھولہاریوں

کے لئے بانس کے ستون بنائے جاتے ہیں۔“

”تجربہ گاہ کس قسم کی ہے۔“ فریدی نے پوچھا۔

”بہت ہی دلچسپ اور عجیب۔“ اشرف بولا۔ ”انہوں نے بے شمار وحشی درندے پال رکھے ہیں۔“

”وحشی درندے۔“ فریدی نے تعجب کا اظہار کرتے ہوئے کہا۔ ”آپ نے تو ابھی کہا تھا

کہ وہ ڈاکٹر ہیں۔ بھلا ڈاکٹروں کا وحشی درندوں سے کیا کام۔“

”وہ ڈاکٹر بھی عجیب ہیں۔“ اشرف نے کہا۔ ”میں نے سنا ہے کہ وہ کوئی بالکل نئے قسم کے تجربات کر رہے ہیں۔“

”کس سلسلے میں.....؟“ فریدی نے پوچھا۔

”وضاحت کے ساتھ تو مجھے معلوم نہیں، لیکن اتنا سنا ہے کہ وہ آدمی کی کاپیا پلٹ کر دیتے ہیں۔“

”چیز بڑی دلچسپ ہے۔“ فریدی نے کچھ سوچتے ہوئے کہا۔

”اور اس سے بھی زیادہ دلچسپ ان کے سائن بورڈ ہیں۔“ اشرف ہنستا ہوا بولا۔

”ایک سائن بورڈ پر لکھا ہے بزدلوں کو شیر بنانے کا کارخانہ، خیر یہ تو کوئی ایسی بات نہیں۔

لیکن دوسرا سائن بورڈ تو بالکل ہی احمقانہ ہے۔ اس پر لکھا ہے یہاں ٹوٹے پھوٹے آدمیوں کی مرمت کی جاتی ہے۔“

سب لوگ بے ساختہ ہنس پڑے لیکن فریدی ضرورت سے زیادہ سنجیدہ ہو گیا۔

”آپ لوگ کیا کہہ رہے ہیں۔“ فریدی تھوڑی دیر خاموش رہ کر بولا۔

”خود چل کر دیکھ لیجئے گا۔“ اشرف نے کہا۔

”ایسے موقع پر حمید صاحب کی کمی بہت شدت سے محسوس ہوگی۔“ ثریا بولی۔

”مجھے امید ہے کہ اس سے جھریالی پر ضرور ملاقات ہوگی۔“ فریدی نے کہا۔

”کیا کہہ کر گئے ہیں۔“ شہناز نے پوچھا۔

”کہہ کر تو نہیں گیا..... لیکن انداز سے یہی معلوم ہوتا ہے کیونکہ پچھلیوں کے شکار کا سامان

گھر پر موجود نہیں تھا۔“

”تب تو وہ یقیناً وہیں گئے ہیں۔ لیکن اس طرح جانے کی کیا ضرورت تھی۔“

”ضرورت تو وہی جانے۔ اسے دوسروں کو تنگ کرنے میں لطف آتا ہے۔ وہ محض اسی لئے

کارلے کر چلا گیا کہ میں تھوڑی دیر تک جھنجھلاہٹوں کا شکار رہوں۔“ فریدی نے کہا۔

”عجیب آدمی ہیں۔“ ثریا بولی۔

”میرا ہی جگرا ہے کہ اس کے خنجرے سنبھالتا ہوں۔“ فریدی شہناز کی طرف دیکھ کر بولا۔

”ہر ایک کے بس کا روگ نہیں۔“

”تو یہ آپ شہناز کو کیوں سنا رہے ہیں۔“ ثریا ہنس کر بولی۔

شہناز نے اسے گھور کر دیکھا اور فریدی مسکرانے لگا۔

”میں انہیں اس لئے سنا رہا ہوں کہ اب بھی اپنا فیصلہ بدل دیں۔“ فریدی بولا اور شہناز جھینپ گئی۔

”اب زیادہ نہ چھیڑیے، ورنہ یہ اس کی کسر حید صاحب سے نکال لیں گی۔“ شیلا نے کہا۔ تقریباً دو گھنٹے بعد وہ لوگ جھریالی پہنچ گئے۔ یہ ایک پر فضا مقام ہے بلکہ اگر اسے شکار گاہ کہا جائے تو بے جا نہ ہوگا۔ تقریباً دو میل کے رقبے میں ایک خوبصورت جھیل پھیلی ہوئی ہے جس کے چاروں طرف سرسبز جنگل ہیں جو زیادہ گھٹے نہیں دراصل اسی جھیل ہی کا نام جھریالی ہے۔ اسی کے ساتھ ہی ساتھ اس کے قرب و جوار کا علاقہ بھی اسی نام سے پکارا جانے لگا ہے۔ یہاں ہرن اور بارہ نگھوں کا بہت اچھا شکار ہوتا ہے۔ کبھی کبھار وحشی درندے بھی مل جاتے ہیں جن میں تیندوا تو بہت ہی عام ہے جھیل میں مچھلیوں کا اچھا خاصا شکار ہوتا ہے۔“

تھوڑی دور پر فریدی کو اس کی کار کھڑی دکھائی دی۔

”لیکن حید کہاں گیا۔“ فریدی نے کہا۔

”کہیں ہوں گے۔“ شہناز لا پرواہی سے بولی۔

دفعتاً قریب کی جھاڑیوں میں جنبش ہوئی۔ حید نے سر نکال کر باہر دیکھا اور پھر اسی طرح پیچھے ہٹ گیا جیسے کوئی بات ہی نہ ہو۔

سب لوگ جھاڑیوں میں گھس گئے۔ حید نے مچھلی پھنسانے کی ڈوریں جگہ جگہ لگا رکھی تھیں اور ایک پتھر سے ٹیک لگائے بیٹھا پائپ پی رہا تھا۔

ان لوگوں کے وہاں پہنچ جانے پر بھی اس میں کسی قسم کی کوئی تبدیلی نہ ہوئی۔

”منانے والوں کو دیکھ کر لوگ روٹھائے کرتے ہیں۔“ ثریا ہنس کر بولی۔

”کیا مطلب.....؟“ شیلا بولی۔

”فریدی صاحب اور شہناز جیسے قدر دانوں کی موجودگی بھلا کے نصیب ہوگی۔“

حید کے رویہ سے ایسا معلوم ہو رہا تھا جیسے وہ بہرا ہو گیا ہو۔ دفعتاً اس نے ایک ڈور کی

جڑنی چلائی شروع کی اور ایک بڑی سی مچھلی کو پانی سے کھینچ کر باہر نکال لیا۔

”بہت اچھے..... بہت اچھے۔“ ثریا اور شیلا تالیاں بجاتی ہوئی چیخیں۔

”اور وہ تجربہ گاہ۔“ فریدی اشرف کی طرف استغماہیہ نظروں سے دیکھتا ہوا بولا۔

”ان درختوں کے پیچھے۔“ اشرف نے ایک طرف اشارہ کرتے ہوئے کہا۔

”اچھا تو آپ لوگوں کا کیا پروگرام ہے۔“ فریدی نے بلند آواز میں پوچھا۔

”ہم سب پہلے اس عجیب و غریب تجربہ گاہ کو دیکھیں گے۔“ عورتوں نے یک زبان ہو کر کہا۔

”ضرور دیکھئے۔“ حید اچانک بولا۔ ”قریب قریب آپ سبھی کافی ٹوٹے پھوٹے ہیں۔“

”تو کیا تم اسے دیکھ آئے ہو۔“ فریدی نے پوچھا۔

”دیکھنا کیسا..... میں نے تو اپنا نام بھی رجسٹر میں درج کر دیا ہے۔ ایک ماہ بعد میرا نمبر آئے گا۔“

”کیا مطلب.....؟“ فریدی نے پوچھا۔

”شیر بننے کا ارادہ ہے۔“ حید نے سنجیدگی سے کہا۔

”یعنی.....؟“

”دلچسپی کا مشغلہ ہاتھ آ گیا ہے دونوں پر لے سرے کے احق ہیں۔“

”انہیں ڈاکٹروں کا تذکرہ کر رہے ہو۔“

”جی ہاں..... ایک انکلیڈریشن ہے اور دوسرا جرمنی سے ڈگری لے کر آیا ہے۔“

”خیر وہ تو سب ہے لیکن آپ وہاں سے اس طرح بھاگے کیوں؟“ شہناز نے تیوری چڑھا کر کہا۔

”تاکہ آپ لوگوں کے کھانے پینے کا معقول انتظام کر سکوں۔ میرے خیال سے اب آپ

اس مچھلی کو ادھیڑنا شروع کر دیجئے۔“ حید نے کہا۔

”مچھلی تو بعد میں ادھیڑ لی جائے گی۔“ ثریا بولی۔ ”شہناز کا خیال پہلے آپ ہی کو ادھیڑنے

کا ہے۔“

حید نے شہناز کی طرف ایسی بے بسی اور مسکینیت سے دیکھا کہ اسے میساختہ ہنسی آ گئی۔

”آپ کا خیال غلط ہے۔“ حید نے ثریا سے کہا۔ ”آپ خواہ مخواہ لوگوں کو بہکاتی پھرتی ہیں۔“

”اچھا تو کون کون چل رہا ہے۔“ فریدی نے کہا۔

سب کے سب تیار ہو گئے۔

”کہاں بیکار وقت برباد کرنے جاؤ گی۔“ حمید نے آہستہ سے شہناز سے کہا۔

”آپ سے مطلب.....!“ شہناز نے کہا اور فریدی کے ساتھ ہوئی۔

حمید بدستور بیٹھا چرخیاں گھماتا رہا۔

اشرف فریدی وغیرہ کی رہنمائی کر رہا تھا۔ درختوں کے جھنڈ سے گزرتے ہوئے وہ لوگ

ایک عمارت کی چار دیواری کے قریب پہنچے۔ پھانک پر ایک نیپالی پہرے دار بیڑی پی رہا تھا۔

ان لوگوں کو پھانک کی طرف آتا دیکھ کر وہ کھڑا ہو گیا۔

”کدھر جانا مانگتا۔“ وہ بولا۔

”اندر..... ڈاکٹر صاحب سے ملنا ہے۔“ فریدی نے کہا۔

”اچھا ٹھہرو..... ہم جا کر بولیں۔“ پہرے دار نے کہا اور اندر چلا گیا۔

تھوڑی دیر بعد لوٹا۔

”چلو.....!“

”فرمائیے..... میں کیا خدمت کر سکتا ہوں۔“ ڈاکٹر نے کہا۔

”ہمیں آپ کا سائن بورڈ یہاں تک کھینچ لایا ہے۔“

”اوہ.....!“ ڈاکٹر ہنستا ہوا بولا۔ ”یہ ہندوستان ہے اگر ہم اس طرح کی حرکت نہ کریں تو

کوئی ہماری طرف دھیان ہی نہ دے۔“

”مگر یہاں اس دیرانے میں تو بہت کم لوگ آتے ہوں گے۔“ فریدی نے کہا۔

”آپ کا خیال درست ہے۔“ ڈاکٹر بولا۔ ”لیکن ابھی ہم زیادہ بھیڑ چاہتے بھی نہیں ہیں۔“

”ایسی صورت میں یہاں اس قسم کے سائن بورڈ لگانے کی کیا ضرورت تھی۔“ فریدی ہنس

کر بولا۔ ”ظاہر ہے کہ آپ نے یہ محض لوگوں کو اپنی طرف متوجہ کرنے کے لئے لگائے ہیں۔“

”ان بورڈوں کا صرف یہی مقصد نہیں ہے۔“ ڈاکٹر مسکرا کر بولا۔ ”یہ بھی طبی دنیا میں ایک

نئے قسم کا تجربہ ہے۔“

”تجربہ.....“ فریدی نے حیرت کا اظہار کرتے ہوئے کہا۔

”جی ہاں۔“ ڈاکٹر پرسکون لہجے میں بولا۔ ”اگر آپ کو جلدی نہ ہو تو میں وضاحت کے

ساتھ سمجھانے کی کوشش کروں گا۔“

”مجھے خوشی ہوگی۔“ فریدی نے بیٹھتے ہوئے کہا۔ اس کے ساتھی بھی کرسیوں پر بیٹھ گئے۔

”یہ تو آپ جانتے ہی ہیں کہ امراض کی صحیح تشخیص کرنا بہت ہی مشکل کام ہے۔“

”جی ہاں.....!“ فریدی نے جواب دیا۔

”ہماری تھوڑی یہ ہے کہ اگر جسم کے سارے اعضاء تھوڑی دیر کے لئے ڈھیلے ہو جائیں

یعنی ان پر کسی قسم کا زور نہ پڑے تو ایسی حالت میں مرض کی تشخیص میں کوئی خاص دقت نہیں

ہوتی۔ لیکن سوال یہ پیدا ہوتا ہے کہ ایسی حالت پیدا کس طرح کی جائے۔ ہم لوگ انسانی فطرت

اور اس کی جذباتی زندگی کا گہرا مطالعہ کرنے کے بعد اس نتیجہ پر پہنچے ہیں کہ صرف خوشی ہی کا

جذبہ ایسا ہے جو انسان کے جسم اور ذہن کو ایسی حالت میں لے آتا ہے جسے ہم سکون تو نہیں کہہ

سکتے البتہ اس سے ایک ملتی جلتی حالت ہے۔ جسم میں اعضاء ایک قسم کا ڈھیلا پن محسوس کرتے

ہیں یعنی ان پر کسی قسم کا دباؤ نہیں پڑتا۔ لہذا ہم مریضوں کا طبی معائنہ کرنے سے قبل انہیں

خیالات کے تحت ہنسنے پر مجبور کر دیتے ہیں۔ مثال کے طور پر ہمارا سائن بورڈ دیکھتے ہی آپ کو ہنسی

آئی ہوگی۔ لوگوں کو ہنسانے کے اور بھی بہترے طریقے ہم لوگ استعمال کرتے ہیں۔ مثلاً

کاٹوں دکھانا مذاہرہ ریکارڈ سنانا، مسخروں کی نقلیں دکھانا وغیرہ وغیرہ۔ ہم ان سے اس طرح کے

بے ڈھنگے سوالات کرتے ہیں کہ انہیں بے ساختہ ہنسی آئے۔ مثلاً میں آپ سے یہ پوچھوں کہ

جب آپ بکری کے پیٹ سے پیدا ہوئے تھے تو اس وقت آپ کی کیا عمر تھی تو آپ کو بے ساختہ

ہنسی آجائے گی۔“

”لیکن مجھے افسوس ہے کہ مجھے قطعی ہنسی نہیں آئی۔“ فریدی نے سنجیدگی سے کہا اور سب

لوگ ہنسنے لگے۔

”مخلص اس لئے کہ میں نے آپ کو سب کچھ بتا دیا ہے لیکن اگر میں انتہائی سنجیدگی کے عالم

میں طبی معائنہ کرتے وقت آپ سے یہی سوال کرتا تو آپ اپنی ہنسی کسی صورت سے نہ روک

سکتے۔

”ہاں یہ ممکن ہے۔“ فریدی نے کہا۔

”آپ لوگ کہاں سے تشریف لائے ہیں۔“ ڈاکٹر نے تھوڑی دیر خاموش رہنے کے بعد کہا۔
 ”ہم لوگ شہر سے شکار کھیلنے کی غرض سے آئے ہیں لیکن آپ کا سائن بورڈ دیکھ کر سب
 کچھ بھول گئے۔“ فریدی نے ہنس کر کہا۔ پھر سنجیدگی سے بولا۔ ”آپ لوگوں کا کارنامہ واقعی قابل
 ستائش ہے۔ طبی دنیا میں آپ کی یہ تیسوری یقیناً ایک بہت بڑا انقلاب پیدا کر دے گی۔“
 ”شکریہ.....!“ ڈاکٹر نے کہا۔ ”لیکن ابھی آپ ہمارے طریقہ علاج سے واقف نہیں۔“
 ”اگر اس سے بھی مستفید ہو سکو تو اپنی خوش قسمتی سمجھوں گا۔“ فریدی نے کہا۔
 ”ضرور..... ضرور.....!“ ڈاکٹر نے کہا۔ ”آئیے میرے ساتھ۔“

ڈاکٹر اٹھا اسی کے ساتھ فریدی کے ساتھی بھی اٹھ گئے۔ وہ انہیں متعدد کمروں اور برآمدوں
 سے گھماتا ہوا ایک دوسری عمارت میں لایا۔ فریدی محسوس کر رہا تھا کہ اس عمارت کے بنوانے میں
 ہزاروں روپے صرف ہوئے ہوں گے۔ جب وہ اس ڈاکٹر کی حماقت آمیز اور بے سرو پا گفتگو پر
 غور کرتا تو اسے حیرت ہونے لگتی۔ آخر یہ کیا تماشہ ہے یہ لوگ یونہی بے مصرف تو اتنا پیسہ صرف
 نہیں کر رہے ہیں۔ ان حماقتوں کے پردے میں کوئی بہت ہی خطرناک قسم کی سنجیدگی کام کر رہی
 ہے۔ وہ لوگ ایک بہت بڑے کمرے میں آئے یہاں سائنسی تجربات کرنے کے بہت سے
 آلات رکھے ہوئے تھے۔ ایک طرف ایک زندہ چیتا پڑا ہوا تھا جس کے چاروں پیر سیوں سے
 جکڑے ہوئے تھے۔ اس کے جڑوں کے گرد ایک تار پلیٹ دیا گیا تھا تاکہ وہ اپنا منہ نہ کھول
 سکے۔ دوسرا ڈاکٹر ایک آلے کی مدد سے اس کے جسم سے خون نکال کر ایک برتن میں اکٹھا کر رہا
 تھا۔ اس سے کچھ دور ہٹ کر چند لوگ کھڑے تجربے کو حیرت کی نظروں سے دیکھ رہے تھے۔ چپے
 کے حلق سے درد و کرب کی وجہ سے عجیب قسم کی گھٹی گھٹی سی آوازیں نکل رہی تھیں۔ وہ آواز
 ہونے کے لئے زور مار رہا تھا۔ لیکن بندش اتنی سخت تھی کہ جنبش کرنا بھی دشوار معلوم ہوتا تھا۔
 فریدی اپنے ہمراہی ڈاکٹر سے اس کے متعلق کچھ پوچھنے کا ارادہ کر رہا تھا کہ دفعتاً چپے کے منہ پر
 چڑھا ہوا تار کھسک کر زمین پر آ رہا اور چپے نے ایک چیخ ماری۔ مگر چپے کی چیخ تھی یا بکرے کی

آواز۔ وہاں پر کھڑے ہوئے سارے لوگ بوکھلا گئے۔ چیتا بدستور بکرے کی آواز میں چیخے جا رہا
 تھا۔ دوسرے ڈاکٹر کے چہرے پر ہوائیاں اڑنے لگیں۔ اس نے فریدی کے ساتھی ڈاکٹر کی طرف
 گھبرا کر دیکھا۔ فریدی کو میساختہ ہنسی آگئی۔ اس کے ساتھ والے ڈاکٹر نے بھی قہقہہ لگایا۔
 ”دیکھا آپ نے۔“ اس نے فریدی کی طرف مخاطب ہو کر کہا۔ ”ہم لوگ اپنے مریضوں کو
 ہنسانے کے لئے ایسے طریقے اختیار کرتے ہیں۔“

”میں آپ کا مطلب نہیں سمجھا۔“ فریدی نے کہا۔

”یہ سچ کچ بکرا ہے۔“

”بکرا.....!“ فریدی نے متحیر ہو کر دہرایا۔

”جی ہاں ہم نے اس پر چپے کی کھال چڑھا دی تھی۔“

”بہت خوب۔“ فریدی اسے تعریفی نظروں سے دیکھتا ہوا بولا۔ ”واقعی آپ لوگوں نے
 بہت ہی نفسیاتی قسم کے طریقے ایجاد کر رکھے ہیں۔“

”اور آپ نے ابھی ہمارا طریقہ علاج تو دیکھا ہی نہیں۔“ ڈاکٹر نے مسکرا کر کہا۔

”اگر آپ اس پر بھی کچھ روشنی ڈال سکیں تو ممنون ہوں گا۔“ فریدی بولا۔

”ضرور ضرور، اس طرف تشریف لائیے۔“ ڈاکٹر نے ایک دروازے میں داخل ہو کر کہا۔

اس کمرے میں چاروں طرف چھوٹے بڑے کٹھن لگے ہوئے تھے جن میں انواع و
 اقسام کے جنگلی جانور بند تھے۔ ان لوگوں کے داخل ہوتے ہی ایک چھوٹا سا سرخ رنگ کا بندرتیز
 اور پتلی آواز میں چیخا بالکل ایسا معلوم ہوا جیسے کسی ریلوے انجن نے سیٹی دی ہو۔ شہناز وغیرہ ہم
 گئیں۔

”ڈریے نہیں۔“ ڈاکٹر عورتوں کی طرف دیکھ کر بولا۔ ”اول تو ان میں کوئی درندہ نہیں۔
 دوسرے یہ کہ ان سب کے کٹھن سے متقل ہیں۔“

”ہاں تو آپ اس کٹھن میں ایک کتابھی دیکھ رہے ہیں۔“ ڈاکٹر نے کہا۔

”وہ آئیر ڈیل ٹیریز ہے نا.....!“ فریدی نے کہا۔

”غالباً آپ کو کتوں سے خاصی دلچسپی ہے۔“ ڈاکٹر نے کہا۔

”کچھ یونہی سی۔“ فریدی بولا۔

”خیر تو اگر میں اس آئیر ڈیل ٹیریز کو اس لومڑی کے کٹھرے کے قریب چھوڑ دوں تو یہ ہوگا۔“ ڈاکٹر نے کہا۔

”لومڑی سہم جائے گی۔“ اشرف بولا۔

”ٹھیک.....!“ ڈاکٹر نے مسکرا کر کہا۔ ”لیکن ٹھہریے میں آپ کو ایک دلچسپ تماشہ دکھاتا ہوں۔“ وہ کمرے سے چلا گیا۔ فریدی وغیرہ کٹھروں کے جانور دیکھنے لگے۔

تھوڑی دیر بعد ڈاکٹر واپس آ گیا۔ اس کے ہاتھ میں انجکشن لگانے والی سرخ تھی۔ پہلے اس نے کتے کو کٹھرے سے نکال کر لومڑی کی طرف اشارہ کیا۔ وہ کٹھرے پر جھپٹ پڑا۔ لومڑی خوفزدہ آوازیں نکالتی ہوئی ایک طرف سمت گئی۔ ڈاکٹر نے کتے کو پکڑ کر دوبارہ کٹھرے میں بند کر دیا اور پھر لومڑی کی ایک ٹانگ پکڑ کر سلاخوں کے باہر کھینچتے ہوئے اس میں انجکشن دے دیا۔ لومڑی نے چیخ مار کر ٹانگ اندر کھینچ لی۔

لومڑی تھوڑی دیر تک بیٹھی کا بیتی رہی۔ ایسا معلوم ہوتا تھا جیسے اسے سردی لگ رہی ہو۔ پھر اچانک اس نے آہستہ آہستہ غرانا شروع کر دیا۔ بالکل اسی طرح جیسے کوئی کتا اپنے کسی حریف کو دیکھ کر غراتا ہے۔ ڈاکٹر نے کتے کو دوبارہ کٹھرے سے نکالا۔ لومڑی کی غراہٹ اور تیز ہو گئی کتا اس بار اس کے کٹھرے پر جھپٹنے کے بجائے دور کھڑا لومڑی کی طرف گھور رہا تھا۔ ایسا معلوم ہو رہا تھا جیسے وہ کسی شے میں پڑ گیا ہو۔ دفعتاً ڈاکٹر نے لومڑی کا کٹھرہ کھول دیا اور وہ کتے پر جھپٹ پڑی۔ کتا شاید اس غیر متوقع حملے کے لئے تیار نہیں تھا۔ وہ اچھل کر ایک طرف ہو گیا۔ لومڑی نے اس پر پھر حملہ کیا اس ہنگامے میں ثریا وغیرہ کے منہ سے چیخیں نکل گئیں۔ ڈاکٹر نے ہنسنے ہوئے لومڑی کو پکڑا اور اسے پھر کٹھرے میں دھکیل کر کھڑکی بند کر دی۔ لومڑی بدستور غرائے جارہی تھی۔ کتا چپ چاپ کٹھرے میں چلا گیا۔

”دیکھا آپ نے.....!“ ڈاکٹر فریدی کی طرف دیکھ کر بولا۔

فریدی نے سر ہلا دیا۔ وہ بالکل خاموش تھا اور ضرورت سے زیادہ سنجیدہ۔ اسکے ہونٹ ہنسنے ہوئے تھے۔ آنکھوں کے حلقے اس طرح تنگ ہو گئے تھے جیسے وہ حال کی چکا چوند سے نظریں پھینکتے ہوئے تھے۔

مرستقبل میں جھانکنے کی کوشش کر رہا ہو۔

”لومڑی پر اس انجکشن کا اثر عارضی ہے۔“ ڈاکٹر بولا۔ ”تھوڑی دیر بعد وہ ہوش میں آجائے گی۔ یہ وہ نسخہ ہے جو نازی ڈاکٹر نے ایجاد کیا تھا۔ پچھلی جنگ عظیم میں اسے بڑی شدت سے استعمال کیا گیا۔ قریب قریب ہر لڑنے والے نازی کو اس قسم کے انجکشن دیئے جاتے تھے۔“

”اوہ.....!“ فریدی کے منہ سے حیرت زدہ آواز نکلی۔

”لیکن ہم نے اس میں بہت سی تبدیلیاں کر دی ہیں۔ ہم اس انجکشن کے ذریعہ بزدلوں کو بہت والا بنا سکتے ہیں۔ اس سلسلے میں ہم کئی ایک تجربے اور کر رہے ہیں۔ اس انجکشن کو ذرا کچھ اور تیز کر دیا جائے تو تپ دق کے مریض اس سے اچھے ہو سکتے ہیں۔“

”آپ لوگوں کے کارنامے قابل قدر ہیں۔“ فریدی نے کہا۔ ”میں کبھی آپ لوگوں سے تفصیلی ملاقات کروں گا۔“

”یہ میرا کارڈ اور یہ میرے ساتھی کا۔“ ڈاکٹر نے دو ملاقاتی کارڈ فریدی کی طرف بڑھاتے ہوئے کہا۔ ”غالبا آپ لوگ شکار کھیلیں گے۔ لیکن کوئی درندہ شاید ہی آپ کو مل سکے۔“

”کیوں.....؟“ فریدی نے حیرت سے پوچھا۔ ”تیندوے تو یہاں بکثرت ملتے ہیں۔“

”کبھی تھے لیکن اب نہیں۔“ ڈاکٹر بولا۔ ”ان سب کو ہم نے اپنی تجرباتی مہم میں کھپا دیا۔“

”تجرباتی مہم۔“ فریدی نے متعجبانہ انداز میں دہرایا۔

”جی ہاں..... بعض اوقات ہم وحشی درندوں کا خون انسان کے جسم میں ڈال کر اس کی بعض خامیاں دور کرتے ہیں۔“

”اوہ.....!“ فریدی نے کہا۔ ”اچھا ڈاکٹر..... اس تکلیف کا بہت بہت شکریہ۔ آپ

لوگوں سے مل کر بڑی خوشی ہوئی۔ میں کوئی فرصت کا موقع نکال کر آپ سے ضرور ملوں گا۔“

فریدی وغیرہ ڈاکٹر سے مصافحہ کر کے کمپاؤنڈ سے باہر چلے آئے۔ پھانک سے گزرتے وقت فریدی نے نیپالی چوکیدار کے ہاتھ میں ایک پانچ روپے کا نوٹ رکھ دیا۔

”میرے خیال سے تو اس کی کوئی ضرورت نہ تھی۔“ شہناز نے راستے میں فریدی سے کہا۔

”اس قسم کی ضرورتیں میں ہی سمجھتا ہوں۔“ فریدی مسکرا کر بولا۔

یہ لوگ وہاں پہنچے جہاں سرجنٹ حمید نچلیوں کا شکار کھیل رہا تھا۔ اس نے دو تین کافی وزنی قسم کی مچھلیاں شکار کر لی تھیں اور اب گھنی جھاڑیوں کی چھاؤں میں اوندھا لیٹا پاپ پی رہا تھا۔ فریدی کو دیکھتے ہی اچھل کر کھڑا ہو گیا۔

”فرمائیے..... کوئی نئی شرارت۔“ فریدی نے مسکرا کر کہا۔

”جی نہیں..... آپ کیلئے دل چسپی کا مشغلہ اور اپنے لئے ایک مستقل آفت۔“ حمید نے کہا۔

”کیا مطلب.....؟“ فریدی نے کہا۔

”ابھی بتاتا ہوں۔“ حمید نے آہستہ سے کہا اور پھر عورتوں سے مخاطب ہو کر بولا۔ ”آپ لوگوں کے لئے یہ جگہ سب سے بہتر رہے گی۔ یہاں کافی سایہ ہے اور صاف و شفاف زمین بھی، مچھلیاں بھی کافی ہیں۔ آپ لوگ اسٹوپ وغیرہ تو ساتھ لائی ہی ہوں گی اور اس کے بعد سب سے زیادہ اہم بات یہ ہے کہ بھوک لگ رہی ہے۔“

ثریا اپنی کار سے ضروری سامان نکال لائی۔ شیشا مچھلیاں ادھیڑ نے لگی، اشرف گھاس پر لیٹ کر ایک کتاب دیکھنے لگا۔ ثریا اور شہناز اسٹوپ ٹھیک کرنے میں مشغول ہو گئیں۔

”اگر دو چار سچ پر بھی مل جائیں تو کیا کہنا۔“ فریدی نے بندوق اٹھاتے ہوئے کہا۔ ”خیر گھوم پھر کر دیکھتا ہوں۔“

حمید بھی اس کے ساتھ ہولیا۔

”کیوں! کیا کہہ رہے تھے۔“ فریدی نے تھوڑی دور چلنے کے بعد پوچھا۔

حمید نے چٹون کی جیب سے ایک ہار نکال کر فریدی کی طرف بڑھا دیا۔

”یہ کیا۔“ فریدی ہار کو ہاتھ میں لے کر دیکھتے ہوئے بولا۔ ”ارے یہ تو ہیروں کا ہے۔

نہایت عمدہ قسم کے ہیرے..... تمہیں کہاں سے ملا۔“

”یہ بعد کو بتاؤں گا۔“ حمید نے کہا۔ ”آپ یہ بتائیے کہ آپ اس بار کے بارے میں کیا جانتے ہیں۔“

”عجیب احمق آدمی ہو۔“ فریدی نے کہا۔ ”ہار تمہارے پاس ہے اور اس کے متعلق میں بتاؤں۔“

”خیر تو پھر میں ہی بتاؤں۔“ حمید بولا۔ ”آپ نے پرسوں کے اخبار میں کرنل سعید کی آٹھ

سالہ بچی کی گم شدگی کا حال پڑھا تھا۔“

”نہیں.....!“ فریدی نے جواب دیا۔

”خیر..... میں نے پڑھا تھا۔ میں ان لوگوں میں سے ہوں جو خبریں پڑھ چکے کے بعد

اشتبہ تک چاٹ ڈالتے ہیں۔“

”آگے کہو۔“ فریدی بولا۔

”یہ ہار وہ لڑکی پہنے ہوئے تھی۔“

”تمہیں کیسے معلوم ہوا۔“

”اخبار میں یہ بھی تھا۔“

”لیکن اس کا کیا ثبوت کہ یہ وہی ہار ہے۔“

”ثبوت ابھی پیش کرتا ہوں۔“ حمید نے کہا اور ہار کے سب کے بڑے پھول کے پشت پر

لگے ہوئے سونے کے ڈھکن کو اٹھا کر فریدی کے سامنے پیش کر دیا ڈھکن میں اندر کی جانب ایک چوٹی سی تصویر فٹ تھی۔ کسی خوبصورت اور نوجوان عورت کی تصویر۔

”کیا تم اس عورت کو پہچانتے ہو۔“ فریدی نے پوچھا۔

”نہیں.....!“ حمید نے جواب دیا۔

”پھر یہ ثبوت کیسا.....!“

”اخبار میں اس تصویر کا تذکرہ تھا۔“

”تمہیں یہ ہار ملا کہاں سے۔“ فریدی نے پوچھا۔

”ایک مچھلی کے جبرؤں میں اٹکا ہوا تھا۔“

”کیا.....!“ فریدی نے حیرت سے کہا۔

”جی ہاں۔“

”اچھا تمہیں پھر اس لڑکی کے بارے میں کچھ معلوم ہوا تھا یا نہیں۔“

”نہیں.....!“

”ہوں.....!“ فریدی نے کہا اور کچھ سوچنے لگا۔

”ان دونوں ڈاکٹروں کے متعلق تمہارا کیا خیال ہے۔“ وہ تھوڑی دیر بعد بولا۔

”کام تو قاعدے کا کر رہے ہیں مگر طریقہ کار بالکل احتقانیہ ہے۔“

”کیا تم نے بھی کوئی احتقانیہ حرکت دیکھی۔“

”جی ہاں ایک زندہ چیتے کے ہاتھ پیر باندھ کر اس کے جسم سے خون نکال رہے تھے۔“

”لیکن..... وہ چیتا نہیں بلکہ بکرا تھا۔“

”بکرا.....!“ حمید قہقہہ لگاتا ہوا بولا۔ ”چلے آپ نے اور بھی بتا دیا۔“

”درحقیقت وہ بکرا ہی تھا۔“ فریدی نے کہا اور مختصر الفاظ میں سارے واقعات حمید کو بتا دیے۔

”صرف ایک چیز مجھے ان کے خلاف شبہ میں مبتلا کر رہی ہے۔“

”وہ کیا.....!“

”بکرے کے بول پڑنے پر ڈاکٹر آصف کا بوکھلا جانا اور دفعتاً میرے ساتھ والے ڈاکٹر وحید کا قہقہہ لگا کر اس کا جواز پیش کرنا۔ اگر درحقیقت اس حرکت سے ان کی وہی مراد تھی جو انہوں نے مجھے بتائی تو ڈاکٹر آصف کے گھبرا جانے کی کیا وجہ ہو سکتی ہے بہر حال یہاں حماقت کے پردے میں کوئی بہت ہی بھیا تک ڈرامہ کھیلا جا رہا ہے۔“

”مجھے بھی کچھ ایسا ہی محسوس ہو رہا ہے۔“ حمید نے کہا۔ ”ورنہ اس ویران مقام پر تجربہ کار قائم کرنے کا کیا مقصد ہو سکتا ہے۔“

”خیر اس کیلئے تو وہ نہایت عمدہ بہانہ تراش سکتے ہیں۔“ فریدی بولا۔ ”چونکہ ان کے تجربات وحشی درندوں سے متعلق ہیں۔ اس لئے انہوں نے اس کے لئے ایک ویران جگہ منتخب کی۔“

حمید خاموش ہو گیا۔

”اس ہار کو احتیاط سے جیب میں رکھ لو۔“ فریدی نے کہا۔ ”ان لوگوں کے سامنے اس کا تذکرہ نہ کر کے تم نے عقل مندی سے کام لیا۔“

”تو اس سلسلے میں کیا کرنا چاہئے۔“ حمید نے کہا۔

”کنٹرل سعید سے ملے بغیر کچھ نہیں کیا جاسکتا۔“ فریدی نے کہا۔ ”ممکن ہے بچی مل گئی ہو۔“

”لیکن یہ ہار یہاں جھیل میں کیسے پہنچا۔“

”بھی تم بھی کمال کرتے ہو۔ ابھی یہی نہیں کہا جاسکتا کہ یہ وہی ہار ہے۔ محض تصویر کی بناء پر اس کے متعلق کوئی رائے قائم کر لینا درست نہیں سمجھتا۔“

حمید پھر خاموش ہو گیا۔ فریدی کچھ سوچنے لگا تھا۔ سچ پروں کا جھنڈ شور مچاتا ہوا ان کے اوپر سے گزر گیا۔ دونوں رک گئے۔ انہیں توقع تھی کہ یہ جھنڈ دو تین چکر لگانے کے بعد یہیں جھیل میں گرے گا۔ وہ تھوڑی دیر تک انتظار کرتے رہے۔ لیکن ان کا خیال غلط نکلا۔ سچ پروں نے دو چکر لگائے اور پھر مشرق کی طرف اڑتے چلے گئے۔

”غالباً یہ اگلے تالاب میں گریں گے۔“ فریدی نے کہا۔

”کون سا تالاب.....!“ حمید نے پوچھا۔

دونوں اسی طرف روانہ ہو گئے جدھر سچ پروں کا جھنڈ گیا تھا۔ کھیتوں اور جھاڑیوں سے نکل کر وہ ایک کچی اور کشادہ سڑک پر آ گئے۔ مطلع ابر آلود تھا۔ کبھی کبھی سورج بادلوں سے نکل کر اپنی تیز کرنیں پھیلائے لگتا۔ جہاں یہ لوگ چل رہے تھے سڑک کے دونوں طرف کھائیاں تھیں جن پر سرکنڈے کی گھٹی جھاڑیاں تھیں۔

”شاید کوئی موٹر آ رہی ہے۔“ فریدی نے پیچھے کی طرف مڑ کر دیکھتے ہوئے کہا۔

”موٹر کہاں.....!“ حمید بولا۔ ”مجھے تو دکھائی نہیں دیتا۔“

”آواز تو سنائی دے رہی ہے لیکن شاید ابھی دور ہے۔ آؤ کھائیوں کے ادھر نکل چلیں ورنہ

گرد کے ایک طوفان سے مقابلہ کرنا پڑے گا۔“

دونوں داہنی طرف کی کھائیوں پر چڑھ کر دوسری طرف اتر گئے۔

تھوڑی دیر کے بعد سڑک پر موٹر کی آواز آئی اور پھر دفعتاً مشین بند کر دی گئی۔ حالانکہ یہ کوئی ایسی خاص بات نہ تھی پھر بھی فریدی کی کھوجی طبیعت بے چین ہو گئی۔ وہ رک گیا۔ کھائی کے قریب آ کر اس نے سرکنڈے کی جھاڑیوں سے سڑک کی طرف جھانکا۔ ایک ٹرک سڑک پر کھڑا ہوا تھا۔ ڈرائیور نے نیچے اتر کر ادھر ادھر دیکھا اور پھر اتنے میں حمید بھی فریدی کے قریب آ گیا۔ موٹر ڈرائیور موٹر کے نمبروں کی تختی تبدیل کر رہا تھا۔ اس نے پہلی تختی نکال لی اور اس کی جگہ دوسرے نمبروں کی تختی لگا دی۔ تھوڑی دیر تک کھڑا ادھر ادھر دیکھتا رہا پھر ٹرک پر بیٹھ کر اچھ

اسٹارٹ کر دیا اور ٹرک چل دیا۔

حمید نے سوالیہ نظروں سے فریدی کی طرف دیکھا جس کے ماتھے پر بے شمار سلوٹس ابھر آئیں تھیں۔

دوسری عمارت

”یہ معاملہ کیا ہے۔“ حمید نے کہا۔ ”آج سارے کے سارے واقعات انتہائی پر اسرار نظر آ رہے ہیں۔“

”اور اس کی شروعات تم ہی سے ہوئی۔“ فریدی مسکرا کر بولا۔

”کیا مطلب.....؟“

”یہ آج صبح ہی صبح تمہارا دماغ کیوں خراب ہو گیا تھا۔“ فریدی نے کہا۔

”ہٹائیے ان باتوں کو۔“ حمید بولا۔ ”آخر اس نے ٹرک کے نمبر کیوں بدلے؟“

”بدلے ہوں گے بھی۔“ فریدی اکتا کر بولا۔ ”وہ سنو! سچ پرلوں کا شور سنائی دے رہا

ہے۔ شاید ہم تالاب کے قریب پہنچ گئے ہیں۔“

وہ دونوں پھر چل پڑے۔ فریدی بدستور خیالات میں ڈوبا ہوا تھا۔ تالاب نزدیک ہی تھا۔ سڑک سے تقریباً ایک فرلانگ کے فاصلے پر اونچے نیچے ٹیلوں کے درمیان تالاب کا پرسکون پانی سورج کی کرنوں کے لہریوں سے کھیل رہا تھا۔ مشرق کی سمت سے کچھ سبز اور آئے اور چند لمبے پانی پر منڈلانے کے بعد نیچے گر گئے۔ حمید اور فریدی آہستہ آہستہ بڑھتے ہوئے ٹیلوں کے پاس آئے۔ فریدی نے اپنی دو ٹالی بندوق اٹھائی۔ فائر ہوا۔ پرندے شور مچاتے ہوئے اڑے۔ دوسرا فائر ہوا اور دو تین اڑنے والوں میں سے بھی پانی میں گرے۔

”بہت خوب.....!“ حمید چیخا۔ ”دونالی بندوق کا صحیح استعمال صرف آپ جانتے ہیں۔“

”حمید تالاب میں اتر گیا۔“ اس نے بدقت تمام چار پرندے نکالے دو سبز پر جن کے بازو

زخمی ہو گئے تھے کسی طرح ہاتھ نہ آئے۔

”میرے خیال سے تو اتنے ہی کافی ہوں گے۔“ حمید بولا۔

”اگر تمہاری نیت بخیر رہی تو یقیناً ایسا ہی ہوگا۔“ فریدی نے کہا۔

دونوں واپس ہونے کے ارادے سے کھائیوں کی طرف روانہ ہو گئے۔ آسمان پر پھیلے ہوئے بادل پھٹ کر ادھر ادھر ٹکڑوں کی شکل میں بکھر گئے اور دھوپ تیزی سے چمکنے لگی تھی۔ کھائیوں کے قریب پہنچتے پہنچتے انہیں شدت سے پیاس لگ گئی۔ جیسے ہی وہ سرکڈے کی جھاڑیاں بناتے ہوئے اوپر چڑھے انہیں سامنے سڑک کے اس پار ایک عمارت دکھائی دی۔

”غالبا یہ وہی عمارت ہے جس کا تذکرہ اشرف نے کیا تھا۔“ فریدی نے کہا۔

”آؤ چلیں شاید وہاں پانی مل سکے۔“

دونوں عمارت کی طرف بڑھے۔ قریب پہنچ کر انہیں مشینوں کے چلنے کی آواز سنائی دی۔ فریدی عمارت کے پھانک پر لگا ہوا بورڈ پڑھنے لگا۔ ”یہاں خیموں کے ستون تیار کئے جاتے ہیں۔“ پھانک کے اندر قدم رکھتے ہی سب سے پہلے ان کی نظر ایک ٹرک پر پڑی فریدی چونک پڑا۔ یہ وہی ٹرک تھا جس کے نمبر سڑک پر بدلے گئے تھے۔ حمید کچھ بولنے ہی والا تھا کہ فریدی نے اسے گھور کر دیکھا۔

کمپاؤنڈ میں کئی چھوٹے چھوٹے کمرے بنے ہوئے تھے۔ تین چار بڑے بڑے شید تھے یہاں بانس اور لکڑی کے ڈھیر لگے تھے، ایک آدھ جگہ لکڑی کے برادے کے بڑے بڑے انبار بھی نظر آ رہے تھے۔ ایک چھوٹے سے کمرے کے دروازے پر ایک تختی لگی ہوئی تھی جس پر لکھا تھا ”منیجر۔“

فریدی جتنی اٹھا کر اندر داخل ہو گیا۔ سامنے کرسی پر ایک دبلا پتلا معمر آدمی بیٹھا کچھ لکھ رہا تھا۔ فریدی اور حمید کو اس نے سوالیہ نگاہوں سے دیکھا۔

”مجھے افسوس ہے کہ میں کسی تجارتی مقصد کے تحت نہیں آیا۔“ فریدی نے کہا۔

”تشریف رکھئے۔“ منیجر مسکرا کر بولا۔ وہ ابھی تک انہیں استعجاب آمیز نظروں سے دیکھ رہا تھا۔

”بات دراصل یہ ہے کہ ہم لوگ پیاسے ہیں۔“ فریدی نے کہا۔

”اوہ.....!“ وہ مسکرا کر بولا۔ ”تشریف رکھئے۔“ اور پھر ادھر ادھر دیکھنے لگا۔ اس نے گھنٹی

بجائی اور ایک آدمی اندر داخل ہوا۔

”آپ ان لوگوں کو پانی پلاؤ۔“ اس نے کہا۔ نوکر کے چلے جانے کے بعد وہ پھر فریدی کی طرف مخاطب ہوا۔ ”شاید آپ لوگ ادھر شکار کھیلنے کی غرض سے آئے تھے۔“

”جی ہاں.....!“

”اس سے پہلے بھی کبھی آپ کے ہیں۔“

”اب سے تقریباً دو سال قبل۔“ فریدی نے کہا۔ ”اس وقت آپ کا کارخانہ یہاں نہیں تھا۔“

”جی ہاں..... ابھی حال میں یہاں کاروبار شروع کیا ہے۔ اس علاقے میں بانس بکثرت

پیدا ہوتا ہے۔ اسی لئے یہاں شہر سے اتنی دور آنا پڑا۔“

”بہر حال یہ دیکھ کر خوشی ہوئی ہے کہ ہمارے یہاں بھی مغربی ممالک کے تاجروں کی طرح

لوگ ترقی کی دھن میں لگے ہوئے ہیں۔“ فریدی نے کہا۔

پانی پینے کی بعد دونوں اٹھ گئے اور منبر پھر کام میں مشغول ہو گیا۔

سڑک کے قریب سے گزرتے وقت فریدی نے اس کے نمبروں کو غور سے دیکھنا شروع کیا

جیسے انہیں وہ زبانی یاد کر لینا چاہتا ہو۔

”کیوں بھی کیا خیال ہے۔“ فریدی نے کہا۔ دونوں اب سڑک پر پہنچ چکے تھے۔

”کوئی سازش، کوئی جرم۔“ حمید کچھ سوچتا ہوا بولا۔

”یہ تو ظاہر ہی ہے، تم نے کوئی نئی بات نہیں کہی۔“ فریدی نے کہا۔ ”بہر حال ہمیں ایک نئی

دردسری کے لئے تیار ہو جانا چاہئے۔“

”وہ تو ظاہر ہی ہے۔“ حمید نے کہا۔ ”بعض اوقات مجھے ہنسی آنے لگتی ہے۔ کیا اس قسم کے

سارے واقعات اور حادثات ہمارا ہی انتظار کیا کرتے ہیں اس بار کو شاید میرا ہی انتظار تھا۔ اس

موٹر ڈرائیور کو ہڑک ہی پر نمبر تبدیل کرنا تھا ارے یہی کرنا تھا تو اس عمارت کے اندر پہنچ جانے پر

یہ حرکت کی ہوتی۔ کیا یہ ضروری تھا کہ فریدی صاحب اسے دیکھ ہی لیں۔“

فریدی ہنسنے لگا۔

”اسی قسم کے اتفاقات مجرموں کی گرفت کا باعث ہوتے ہیں ورنہ سراغ رساں کوئی ولی

اللہ یا دھر ماتما تو ہوتا نہیں کہ پاتال کی خبریں لے آئے۔ مجرموں کی ذرا سی لغزش سراغ رساں کی

کامیابی بن جاتی ہے۔“ فریدی نے کہا۔

”خیر ذرا جلدی قدم بڑھائیے۔ بھوک کے مارے برا حال ہو رہا ہے۔“ حمید بولا۔

شہناز اسٹوپ پر مچھلی کے قتلے تل رہی تھی۔ اشرف نے دوبارہ مچھلیاں پکڑنے کے لئے

کانٹے تالاب میں پھینک دیئے تھے اور ایک ڈور ہاتھ میں لئے بیٹھا ادھک رہا تھا۔ ٹیلا اور ٹریا

گھاس پر کہنیوں کے بل لیٹی ہوئی انگریزی کے ایک رسالے میں تصویریں دیکھ رہی تھیں۔

”اس وقت شہناز کتنی اچھی لگ رہی ہے۔“ حمید نے کہا۔

”مچھلیاں تل رہی ہیں نا۔“ فریدی ہنس کر بولا۔ ”پیٹو قسم کے عاشق اپنی محبوباؤں کو کھانا

پکاتے دیکھ کر کافی محظوظ ہوتے ہیں۔“

”بہر حال خدا نے آپ کو اس نعمت سے محروم رکھا ہے۔“ حمید جھینپی ہوئی ہنسی کے ساتھ بولا۔

”خدا ہر شریف آدمی کو اس نعمت سے محروم رکھے۔“ فریدی نے کہا۔

”انگور کھٹے ہیں۔“

”اچھا ٹھہرو..... ابھی بتاتا ہوں کہ انگور کھٹے ہیں یا ٹھٹھے ہیں۔“ فریدی نے کہا اور شہناز

کے قریب پہنچ کر پھر بلند آواز میں بولا۔ ”میاں اگر عورت کھانا نہ پکائے تو مرد بھوکوں مرے اور

سارا رومان رکھا رہ جائے۔“

”کیا بات ہے؟“ شہناز نے فریدی سے پوچھا۔

”حمید صاحب فرماتے ہیں کہ انہیں کھانا پکاتی ہوئی عورت انتہائی لچر معلوم ہوتی ہے۔“

فریدی سنجیدگی سے بولا۔

قبل اس کے کہ حمید کچھ کہتا شہناز نے اسٹوپ پر رکھا ہوا فرائی بین زمین پر الٹ دیا اور

مچھلی کے قتلے ادھر ادھر گھاس پر بکھر گئے اور شہناز منہ پھلا کر دور جا بیٹھی۔

”ارے ارے..... میں نے کب کہا تھا۔“ حمید بوکھلا کر بولا۔ فریدی نے قہقہہ لگایا۔ ٹریا،

ٹیلا اور اشرف بھی ان کے قریب آ گئے۔

”ارے یہ کیا ہوا۔“ ٹریا حیرت سے شہناز کی طرف دیکھتی ہوئی بولی۔

”کچھ نہیں۔“ فریدی ہنس کر بولا۔ ”میاں حمید اب بیٹھے انگور کھا کر پیٹ بھر رہے ہیں۔“

کیوں حمید۔“

حمید کی سمجھ میں نہیں آ رہا تھا کہ کیا جواب دے۔ جھنجھلاہٹ اور ندامت نے اسے کچھ بولنے ہی نہ دیا۔

”تو کیا پھر یہ دونوں لڑ گئے۔“ شیلا نے کہا۔ ”عجیب مصیبت ہے۔ ارے بھی ہم لوگوں نے کیا قصور کیا تھا..... بھوک کے مارے بُرا حال ہو رہا ہے۔“

شہناز نے کوئی جواب نہ دیا۔ بدستور منہ پھلائے بیٹھی رہی۔ ثریا نے پھر سے فرائی پان اسٹوپ پر رکھا اور بچے ہوئے قتلے تلے لگی۔ شیلا اور اشرف بیخ پروں کے پر نوچنے لگے۔

”آپ خواہ مخواہ.....!“ حمید فریدی کی طرف دیکھ کر بولا۔

”اچھا جی..... مجھ سے کیا مطلب۔“

”آپ نے خواہ مخواہ جھوٹ۔“

”انگور کھٹے ہیں نا۔“

”بہر حال آپ کا مذاق بھی خطرناک ہوتا ہے۔“ حمید منہ لٹکا کر بولا۔

”میں یہ ثابت کرنا چاہتا تھا کہ انگور کھٹے نہیں ہیں۔ بلکہ اس قسم کے فضول غرے برداشت کرنے کے لئے میرے پاس وقت نہیں۔“ فریدی بخندگی سے بولا۔ ”عورت بات بات پر روٹھتی

ہے اور متوقع رہتی ہے کہ اسے کوئی منائے گا اور اگر اس کی یہ خواہش پوری نہیں ہوتی تو اسے اپنی زندگی ویران نظر آنے لگتی ہے۔ وہ یہ سمجھنے لگتی ہے کہ دنیا میں اس کا کوئی ہمدرد نہیں۔ اس کا وہ فقی طور پر روٹھ جانا ایسی صورت میں کوئی اہمیت نہیں رکھتا جب کہ کوئی اسے منائے۔ لیکن اگر اس کی یہ توقع پوری نہ ہوئی تو یہی حالت ایک مستقل مظلومیت بن جاتی ہے اور یہ بھی سمجھ لو کہ کسی عورت کو مظلومیت کا خطبہ ہو گیا تو مرد کے لئے ایک مستقل عذاب بن جاتی ہے کیا سمجھے۔“

”جی ہاں بہت کچھ سمجھ گیا۔“ حمید نے کہا۔ ”دراصل آپ کا علم آپ کے لئے عذاب بن گیا ہے۔ آپ کبھی باقاعدہ قسم کی زندگی نہیں بسر کر سکتے۔ ایک سیدھا سادا سا مسئلہ عورت مرد میاں اور بیوی آخر اسے اس قدر الجھانے کی کیا ضرورت ہے، ذہن انسانی کی ایک ایک رگ کریدنے سے فائدہ؟ آپ انڈا کھانے کے بجائے اس کی ماییت پر غور کرنے لگتے ہیں۔ نتیجہ یہ

ہوتا ہے کہ آپ کے ہاتھ ماییت ہی ماییت رہ جاتی ہے اور انڈا دوسرے چٹ کر جاتے ہیں اور پھر آپ کیا جانیں کہ اس روٹھے اور منانے میں کتنا لطف ہے۔“

”تشریف لے جائیے نا۔“ فریدی نے مسکرا کر کہا۔ ”میں نے آپ کے لئے وہ پر لطف موقع مہیا کر دیا۔ لیکن ذرا خیال رہے ابھی راستے میں جو واقعہ پیش آیا ہے اسے اپنے ہی تک محدود رکھئے گا اور وہ ہمارا معاملہ بھی۔“

حمید شہناز کے قریب جا کر بیٹھ گیا۔ ثریا اور شیلا ایک دوسرے کو دیکھ کر مسکرائیں۔ اشرف نے فریدی کو آنکھ ماری اور فریدی جھیل میں چھوٹی چھوٹی کنگریاں پھینک کر چھوٹے چھوٹے دائروں کا بننا بگڑنا دیکھتا رہا۔ چند لمحوں کے بعد وہ خیالات میں ڈوب گیا۔ اس سے چند گز کے فاصلے پر اشرف بیٹھا اونگھ رہا تھا۔ دفعتاً وہ فریدی کی ہنسی کی آواز سن کر چونک پڑا۔ فریدی خود بخود ہنس کر اس طرح بخندہ ہو گیا جیسے کوئی بات ہی نہ ہو۔ اشرف اسے حیرت سے دیکھنے لگا۔ اتفاقاً فریدی کی اور اس کی نظریں ملیں اور فریدی کو پھر ہنسی آ گئی۔

”کیا بات ہے۔“ اشرف نے متعجبانہ لہجے میں پوچھا۔

”کوئی خاص بات نہیں۔ ایک احق کا ایک مضحکہ انگیز قول یاد آ گیا۔“

”مضحکہ انگیز قول۔“

”ہاں وہ کہتا تھا کہ تم بڑے بد قسمت ہو اگر یہ نہیں جانتے کہ تمہارے شہر میں کتنے کرٹل رہتے ہیں۔“

”واقعی مضحکہ خیز ہے۔ بھلا شہر بھر کے کرٹلوں کو کون گنتا پھرے گا۔“

”میرے خیال میں تو ہمارے شہر میں ایک بھی نہ ہوگا۔“ فریدی نے کہا۔

”نہیں ایسا تو نہیں، میرے ہی پردوں میں ایک کرٹل صاحب رہتے ہیں..... کرٹل سعید۔“

”غالباً رہا ہمارے ہو گئے ہوں گے۔“ فریدی نے پوچھا۔

”ہاں.....!“

”بھئی یہ فوجی بھی عجیب ہوتے ہیں۔ انتہائی شائستہ قسم کا فوجی بھی تھوڑا بہت..... ضرور

ہوتا ہے۔“

”اس میں تو کوئی شک نہیں۔“ اشرف بولا۔ ”اب کرنل سعید ہی کو لے لیجئے وہ چوبیس گھنٹہ فوجی بتا رہا ہے۔ حد ہوگئی کہ تین چار دن ہوئے کہ اس کی اکلوتی خورد سال لڑکی غائب ہوگئی اور اس کے سکون و اطمینان میں کسی قسم کا کچھ بھی فرق نہیں آیا۔“

”اکلوتی خورد سال بچی۔“ فریدی نے حیرت کا اظہار کرتے ہوئے پوچھا۔ ”ابھی تو آپ نے کہا کہ وہ ریٹائر ہو چکا ہے، اس کا مطلب کہ وہ کافی معمر ہوگا اور صرف ایک چھوٹی سی بچی۔“

”اس نے بہت دیر میں شادی کی تھی۔ بچی کے پیدائش کے سلسلے میں بیوی کا انتقال ہو گیا تھا۔ پھر اس نے پانچ چھ سال تک شادی نہیں کی۔ تقریباً دو سال کا عرصہ ہوا اس نے ایک کنواری لڑکی سے دوسری شادی کر لی اور اب پچارہ دن رات دواؤں کے اشتہارات پڑھا کرتا ہے اور ایک دلچسپ بات..... وہ بھی ان احمق ڈاکٹروں کے چکر میں پھنسا ہوا ہے۔ میں نے کئی بار ڈاکٹر وحید کو اس کے یہاں جاتے دیکھا ہے، آج سے پہلے مجھے یہ بات نہیں معلوم تھی۔ یہ سمجھتا تھا کہ وحید جس کا پہلے میں نام بھی نہیں جانتا تھا، اس کا کوئی ملنے والا ہے۔“

”تو یہ تمہیں کیسے معلوم ہوا کہ کرنل سعید ان سے اپنا علاج کر رہا ہے۔“ فریدی نے پوچھا۔

”محض قیاس کی بناء پر..... یہ لوگ بوڑھوں کو جوان اور بزدلوں کو شیر بناتے ہیں نا۔ کرنل سعید کو اپنی جوان بیوی کی موجودگی میں جوان بننے کی سخت آرزو ہے۔“

”اوہ.....!“ فریدی نے کہا اور پھر تھوڑی دیر بعد بولا۔ ”اور اس غریب بچی کا کیا ہوا۔“

”کچھ پتہ نہیں چل سکا۔“

”غائب کس طرح ہوئی تھی۔“

”گھر سے غائب ہوگئی۔“

”کیا گھر میں تھا تھی۔“

”اس کے متعلق میں کچھ نہیں کہہ سکتا۔ البتہ اتنا جانتا ہوں کہ اس دوران میں کرنل شہر میں موجود نہیں تھا۔“

”کہیں باہر گیا تھا۔“

”جی ہاں۔“

”بیوی گھر ہی میں رہی ہوگی۔“

”ہاں.....!“

”وہ کیا کہتی ہے۔“

”اس کے متعلق مجھے علم نہیں۔ غالباً اس نے پولیس کو اپنا بیان ضرور دیا ہوگا۔“

”کرنل اس پر بگڑا تو بہت ہوگا۔“

”ہو سکتا ہے..... وہ اپنی بیٹی کو چاہتا بہت تھا۔“

”میرا خیال ہے کہ کسی نے اسے زیور وغیرہ کی لالچ میں قتل کر دیا۔“ فریدی نے کہا۔ ”کیا وہ زیورات پہنتی تھی۔“

”آپ ہی کا نہیں بہتوں کا یہی خیال ہے وہ ہیروں کا ایک ہار پہنے ہوئے تھی۔“

”ہیروں کا ہار اور آٹھ سال کی بچی۔“ فریدی نے حیرت کا اظہار کرتے ہوئے کہا۔

”میں نے عرض کیا نا کہ کرنل اسے بہت عزیز رکھتا تھا۔“

”تو اس کا مطلب کہ کرنل کافی مالدار آدمی ہے۔“

”خاندانی رئیس ہے۔“

”پھر بھی کس بیچوں کو اتنے قیمتی زیورات پہنا کر چھوڑ دینا کہاں کی عقل مندی ہے۔“ فریدی نے کہا۔

”ہے تو حماقت ہی۔“

”سو تیلی ماں کا برتاؤ اس کے ساتھ کیا تھا۔“

”میرے خیال سے بُرا نہیں تھا۔ جہاں تک میری معلومات کا تعلق ہے وہ بھی اسے بے حد چاہتی تھی۔ ثریا کا بیان ہے کہ وہ اکثر اسے اپنے پلنگ پر ہی سلا لیا کرتی تھی۔“

”ہوں.....!“

اس کے بعد خاموشی چھا گئی۔ فریدی سگار سلا کر لمبے لمبے کش لینے لگا اور اشرف پھر مچھلی بکرنے کی ڈور کی طرف متوجہ ہو گیا۔

ثریا اور شیا مچھلیاں تل چکنے کے بعد مسلم بیخ پر بھوننے کے لئے لکڑیاں اکٹھا کر رہی تھیں۔

حمید شہناز کو منانے کی کوشش کر رہا تھا۔

”ارے بھائی میں قسم کھانے کے لئے تیار ہوں۔“ حمید بولا۔

”لیکن میں آپ کی قسم کی ضرورت نہیں محسوس کرتی۔“

”بھئی میں کس طرح سمجھاؤں۔“

”میں کب کہتی ہوں کہ مجھے سمجھائیے۔“

”عجیب آدمی ہو۔“

”دیکھئے میں خواہ مخواہ بات نہیں بڑھاتا۔“

”تو میں کب چاہتا ہوں۔“

شہناز نے کوئی جواب نہ دیا۔

”بعض اوقات فریدی صاحب کا مذاق حد سے بڑھ جاتا ہے۔“ حمید نے کہا۔

شہناز پھر کچھ نہ بولی۔

”خواہ مخواہ ایک بے ٹکی بات بول کر خود الگ ہو گئے۔“

”تو آپ ہی پر کون سی مصیبت ٹوٹ پڑی۔“ شہناز بولی۔

”کیا یہ کم مصیبت ہے کہ تم خواہ مخواہ بدگمان ہو گئیں۔“

”ہاں صاحب میں تو مصیبت ہی ہوں۔“

”ارے لا حول ولاقوة..... میں نے یہ کب کہا۔ چھوڑو“ حمید بولا۔ ”میں نے تمہاری

بدگمانی کو مصیبت کہا تھا۔“

”تو اس سے کیا فرق پڑتا ہے۔“ شہناز منہ پھلا کر بولی۔

”فرق..... ارے بھائی بہت بڑا فرق پڑ جاتا ہے۔“

”تو آپ جانیے نامیہاں سے۔“

”نہیں جاؤں گا۔“

”تو میں خود اٹھی جاتی ہوں۔“

”نہیں اٹھنے دوں گا۔“

”واہ اچھی زبردستی ہے۔“

”اب زبردستی ہی کرنی پڑے گی۔“

”بھئی آپ خواہ مخواہ بات بڑھا رہے ہیں۔“

”اچھا میں دفان ہوا جا رہا ہوں۔“ حمید نے اٹھتے ہوئے کہا۔

شہناز کچھ نہ بولی۔

حمید پیر پختا ہوا فریدی کے پاس آ کر بیٹھ گیا۔

فریدی مسکرا کر بولا۔ ”فرمائیے۔“

”واقعی آپ ٹھیک کہتے ہیں۔“ حمید بولا۔ ”میں آج سے کان پکڑتا ہوں۔“

”اپنے یا شہناز کے۔“ فریدی ہنس کر بولا۔

”خدا را اس کا نام ذرا آہستہ سے لیجئے۔ اگر سن لیا تو قیامت ہی آ جائے گی۔“

”لا حول ولاقوة..... تم نے پھر شوہروں جیسی باتیں شروع کر دیں۔ ارے میاں وہ تمہاری

ہے کون۔ ابھی شادی بھی نہیں ہوئی۔ ڈر کے مارے جان نلکی جا رہی ہے۔ احق کہیں کے۔“

حمید نے کوئی جواب نہ دیا۔ وہ سنجیدگی سے کسی مسئلے پر غور کر رہا تھا۔

”حمید.....!“ فریدی تھوڑی دیر چپ رہ کر بولا۔

”جی..... فرمائیے۔“

”کیا واقعی تم اسے بہت چاہتے ہو۔“

”یہ بھی کوئی پوچھنے کی بات ہے۔“

”تو میں تمہیں ایک نیک مشورہ دیتا ہوں۔“

”فرمائیے۔“

”کسی دوسرے کے حق میں دستبردار ہو کر تم فقیری لے لو اور بقیہ عمر خدا کی یاد میں

گزار دو۔“

”پیر و مرشد۔“ حمید نے سنجیدگی سے کہا۔ ”آپ نے وہ مشورہ دیا ہے کہ میری پشت ہا

پشت آپ کی احسان مند رہیں گی۔ لیکن اے طیب روحانی والے رحمت یزدانی یہ دنیا سرائے

”مجھے اس کے متعلق کوئی علم نہیں۔“

”کیا یہ بھی نہیں جانتے کہ وہ تمہارے دوست اشرف کے بنگلے کے قریب ہی رہتا ہے۔“
”نہیں مجھے اس کا بھی علم نہیں۔“

”خیر..... مجھے اس کے متعلق بہت سی باتیں معلوم ہو گئی ہیں۔ یہ معاملہ مجھے دلچسپی لینے پر مجبور کر رہا ہے۔ ہاں دیکھو..... اس ہار کا تذکرہ اس وقت تک کسی سے نہ کرنا جب تک میں اجازت نہ دوں۔“

”تو پھر اس ہار کا کیا کیا جائے۔“ حمید نے پوچھا۔

”یہ دوران تفتیش میں میری تجوری میں رہے گا۔“ فریدی کچھ سوچتا ہوا بولا۔

”آخر یہ اس کی پشت پر تصویر کس کی ہے۔“

”غالباً لڑکی کی ماں کی تصویر ہے۔“ فریدی نے کہا۔ ”کیا اخبار میں اس تصویر کے متعلق کچھ نہیں تھا۔“

”نہیں۔“ حمید نے کہا۔ ”اس سلسلے میں اشرف سے معلومات بہم پہنچائی جاسکتی ہیں۔“
”لیکن براہ کرم آپ اس سے باز رہئے گا۔ مجھے جو کچھ معلوم کرنا تھا معلوم کر چکا۔ اک ذرا اثریاء سے اور گفتگو کرنی ہے۔“

”کیا اسے یہاں بلا لوں۔“ حمید نے پوچھا۔

”جی نہیں.....!“ فریدی نے کہا۔ ”ہمیں یہ کام نہایت ہی خاموشی سے کرنا ہے۔“

حمید کچھ سوچنے لگا۔ فریدی بھی خاموش ہو گیا۔

”بھئی اب تو میری طرح بھوک لگ رہی ہے۔“

”اب ایسی باتیں نہ کیجئے کہ میں اپنا انگوٹھا چوسنے لگوں۔“ حمید ہنس کر بولا۔

”کاش تم بھی کر سکتے۔“

”کیوں کیا اس طرح بھی ایک کامیاب جاسوس بننے کے امکانات ہیں۔“

”کیوں نہیں..... کیا تم غزالہ کے چچا پرویز کو بھول گئے۔ وہ کتنی صفائی سے انگوٹھا چوستا

”جاسوسی دنیا کا چھٹا ناول ”پراسرار کنواں“ جلد نمبر 2 ملاحظہ فرمائیے۔“

فانی ہے۔ آج مرے کل دوسرا دن پرسوں تیسرا۔ ترسوں چوتھا دن۔ غرضیکہ اسی طرح دن گزر رہے جائیں گے وغیرہ وغیرہ۔ کہنے کا مطلب یہ ہے کہ اس منصب عاشقی کے لائق مجھے اپنے علاوہ اور دوسرا نظر نہیں آتا۔“

”مذاق چھوڑو.....!“ فریدی نے سنجیدگی سے کہا۔ ”میں تمہیں ایک کامیاب جاسوس دیکھنا چاہتا ہوں۔“

”ضرور دیکھئے۔“ حمید نے کہا۔ ”میں آپ کو منع نہیں کرتا۔ لیکن میں اس کی اتنی بھاری قیمت ادا نہیں کر سکتا۔“

”لیکن تم تو ابھی کان پکڑ رہے تھے۔“

”تو آپ اس سے کیا سمجھے۔“

”بھی کہ اب تم عشق سے باز آ جاؤ گے۔“

”آپ غلط سمجھے۔“ حمید نے کہا۔ ”میرا مطلب یہ تھا کہ اب میں آپ کو موقع بے موقع تاؤ نہ دلایا کروں گا۔“

”لاحول ولا قوۃ..... یہی تو میں کہتا رہا۔“ فریدی نے کہا۔

”آپ نے آج کا سارا رومانس کرکرا کر دیا۔“

”مجھے افسوس ہے۔“ فریدی نے کہا۔ ”لیکن رومانی اعتبار سے میرا دن بڑا حسین رہا۔“

”رومانی اعتبار سے۔“ حمید نے متعجبانہ انداز میں دہرایا۔

”ہاں..... یہی میرا رومان ہے۔ جب کوئی حادثہ پیش آتا ہے جب کوئی پراسرار چیز

میرے سامنے آتی ہے۔ تو مجھے کم و بیش وہی لذت محسوس ہوتی ہے، وہی بے چینی مجھ میں پیدا ہو سکتی ہے پھر جیسے جیسے میرے قدم کامیابی کی طرف اٹھتے ہیں میرا جنون تیز سے تیز تر ہوتا جاتا ہے۔ کیا سمجھے.....!“

”خدا کرے میں کبھی کچھ نہ سمجھوں۔“ حمید نے کہا۔

”خیر چھوڑو تم کرنل سعید کے بارے میں کیا جانتے ہو۔“ فریدی نے دفعتاً بات کا رخ

موڑتے ہوئے پوچھا۔

ہو گئے کہ وہ کس لئے آیا ہے لیکن کسی کی تشفی نہ ہوئی۔

جگدیش آج کل کو توالی انچارج تھا۔ فریدی کی امداد نے اسے اتنی جلدی ترقی کے ان مدارج تک پہنچا دیا تھا۔ پرانے اور تجربہ کار سب انچیکر منہ ہی دیکھتے رہ گئے اور جگدیش کو توالی انچارج ہو گیا۔

اس وقت وہ آفس میں بیٹھا پرانے فائل دیکھ رہا تھا۔ فریدی کو دیکھ کر بیساختہ کھڑا ہو گیا۔
”آئیے..... آئیے.....“ انچیکر صاحب میں کئی دن سے ارادہ کر رہا تھا کہ آپ سے ملوں۔“ جگدیش بولا۔

”تم دو ہی تو آئے ہو میرے حصے میں۔ ایک حمید دوسرے تم بہانے بازی کے ماہر۔“ فریدی نے ہنس کر کہا۔

”نہیں آپ سے سچ کہہ رہا ہوں۔“

”خیر خیر.....!“ فریدی بیٹھتے ہوئے بولا۔ ”کیا کوئی ضروری کام ہے۔“

”نہیں تو.....!“

”آؤ کہیں چلیں گے۔“

”چلے۔“ جگدیش نے کہا۔

ٹیکسی کر کے دونوں وکٹوریہ پارک پہنچے۔

”آج کل بیکاری کی وجہ سے طبیعت اکٹایا کرتی ہے۔“ فریدی بولا۔

”یہاں تو دم مارنے کی بھی فرصت نہیں رہتی۔“ جگدیش نے کہا۔

”کیا آج کل کام زیادہ ہے۔“

”آج کل کیا..... ہمیشہ کام زیادہ رہتا ہے۔“

”میرا خیال ہے کہ اس دوران میں کوئی خاص قسم کا حادثہ نہیں ہوا۔“ فریدی سگار سلگاتا ہوا

بولا۔

”بعض اوقات بہت ہی عام قسم کے حادثے خاص سے بھی زیادہ بن جاتے ہیں۔“

”میں تمہارا مطلب نہیں سمجھا۔“

تھا۔

”لیکن وہ جاسوس کب تھا۔“

”اگر مجرم نہ ہوتا تو یقیناً ایک کامیاب جاسوس ثابت ہوتا۔“

تھوڑی دیر بعد ثریا وغیرہ نے دسترخوان لگا دیا۔

”لیکن اس دسترخوان پر صرف چار آدمی بیٹھ سکیں گے۔ میں ثریا، اشرف بھائی اور فریدی

صاحب۔ بقیہ لوگوں کے لئے الگ کوئی انتظام کرنا پڑے گا۔“ شیلانے کہا۔

”بقیہ لوگوں میں مجھے قطعی بھوک نہیں ہے۔“ شہناز چڑ کر بولی۔

”اور..... بقیہ..... لوگوں میں..... میں بھوکا..... قطعی بھوکا نہیں ہوں۔“ حمید اس طرح

رک رک کر گھبرائی ہوئی آواز میں بولا کہ شہناز کے علاوہ سب لوگ ہنس پڑے۔

”تو بہتر ہے آپ لوگ کہیں دور جا کر ہوا کھائیے۔“ ثریا چپک کر بولی۔

”ذرا کچھ خالی پلیٹیں عنایت فرمائیے۔“ حمید نے کہا۔

”کیوں.....؟“ شیلانے پوچھا۔

”ہوا کھانے کے لئے۔“

”بات کچھ جچی نہیں۔“ فریدی نے برا سامنہ بنا کر کہا۔ ”میں تو یہ سمجھتا تھا کہ تم کوئی ایسی

بات کہو گے کہ سب بے ساختہ ہنس پڑیں گے۔“

”اب اگر آپ اس جملہ کی گہرائی تک نہ پہنچ سکیں تو میں کیا کروں۔“ حمید نے جھینپ کر کہا۔

تھوڑی سی تفریح

پکنک سے واپسی کے بعد فریدی نے لباس تبدیل کیا اور سیدھا کو توالی چلا گیا۔ حمید شہناز کو

مناتا ہوا اس کے گھر تک چلا گیا تھا۔

فریدی شاز و نادر ہی کو توالی کی طرف جاتا تھا۔ اس لئے وہاں اس کی موجودگی دوسروں کی

نظر میں خاصی اہمیت رکھتی تھی۔ آج بھی اسے وہاں دیکھ کر لوگ یہ معلوم کرنے کے لئے بے چین

”ارے ابھی پرسوں ہی کی بات ہے کہ کرل سعید کی آٹھ سالہ بچی کھو گئی جس کے گے
میں ایک بیش قیمت ہیروں کا ہار تھا۔“
”تو کیا ہوا..... مل ہی گئی ہوگی۔“

”یہی تو مصیبت ہے کہ آج تک اس کا پتہ نہیں لگ سکا۔“
”اتنا بیش قیمت ہار پہنا کر اسے اکیلے گھر سے نکالا ہی کیوں گیا۔“
”اکیلے کہاں..... وہ معاملہ ہی عجیب ہے۔“
”یعنی.....!“

”لڑکی اپنے سونے کے کمرے سے غائب ہو گئی۔“
”سونے کے کمرے سے..... تو کیا رات میں کسی وقت۔“
”جی ہاں..... اس کی اطلاع گھر والوں کو دوسرے دن صبح ہوئی۔“

”بہت خوب..... معاملہ دلچسپ ہے۔“ فریدی سوچتا ہوا بولا۔ ”اور ہمارے متعلق کیسے
معلوم ہوا۔ کیا لڑکی ہمارے پہن کر سوئی تھی؟“

”کرل کی بیوی تو یہی کہتی ہے۔ وہ دراصل اس کی سوتیلی ماں ہے۔“

”عجیب و غریب لوگ ہیں۔ میں نے انتہائی دولت مند گھرانوں میں بھی یہ نہیں دیکھا کہ
اتنے قیمتی زیورات کی طرف سے اتنی لاپرواہی برتی جائے۔“
”کرل کافی دولت مند آدمی ہے۔“

”میرا خیال ہے کہ اس کی سوتیلی ماں کی حرکت ہے۔“ فریدی بولا۔
”خیال تو میرا بھی یہی تھا لیکن کرل اسے تسلیم کرنے کے لئے تیار نہیں۔ پڑوس کے لوگوں
سے بھی یہی معلوم ہوا ہے کہ وہ اسے بے حد چاہتی تھی۔“

”ہوں.....!“ فریدی کچھ سوچتا ہوا بولا۔ ”کیا وہ پردے میں رہتی ہے۔“

”نہیں صاحب..... ترقی یافتہ لوگ ہیں..... میرا خیال ہے کہ اس وقت دونوں میاں بیوی
کسی ہوٹل میں بیٹھے چائے پی رہے ہوں گے۔“

”تو یہ سارے حالات تمہیں اس کی زبانی معلوم ہوئے ہوں گے۔“

”جی ہاں..... کرل سعید تو یہاں تھا ہی نہیں۔ وہ کل کہیں باہر سے آیا ہے۔“
”میرا خیال ہے کہ کسی نے کرل سے معقول رقم وصول کرنے کے لئے ایسا کیا ہے۔“
فریدی بولا۔

”ہو سکتا ہے۔“ جگدیش نے کہا اور سگریٹ سلگانے لگا۔
”خیر ہوگا.....!“ فریدی نے کہا ”ہاں بھی تم سے ایک ضروری بات پوچھنی تھی۔“
”پوچھئے۔“
”کبھی جھریالی کی طرف گئے ہو۔“

”اکثر شکار کے سلسلے میں جانے کا اتفاق ہوا ہے۔“
”اس درمیان کب گئے تھے۔“
”تقریباً دو تین ماہ کا عرصہ ہوا۔“ جگدیش نے کہا۔

”وہاں دو ڈاکٹروں کی تجربہ گاہ بھی دیکھنے کا اتفاق ہوا تھا یا نہیں۔“
جگدیش کو بے ساختہ ہنسی آ گئی۔

”ہاں ہاں بظاہر ان کی حرکتیں احقانہ ہیں۔“ جگدیش بولا۔ ”لیکن کارنامے قابل تعریف۔“
”کیا کوئی خاص کارنامہ تمہاری نظروں سے بھی گزرا ہے۔“

”ان کے کارناموں کا اعتراف خود حکومت کو ہے۔ جنگ کے نہ جانے کتنے ہی زخمیوں کو
انہوں نے بالکل نئی زندگی بخش دی۔ ان کے لئے تجربات کے سلسلے میں خود حکومت ان کی مدد
کر رہی ہے۔ ابھی حال ہی میں انہوں نے کچھ نئے آلات حکومت کے توسط سے منگوائے ہیں۔“
”اور میں اتنا غافل ہوں کہ مجھے ان کے بارے میں آج تک کچھ نہیں معلوم ہوا۔“ فریدی
نے تشویش ناک لہجے میں کہا۔

”کیوں..... کیا کوئی خاص بات۔“ جگدیش چونک کر بولا۔

”نہیں..... کوئی خاص بات نہیں۔ مجھے افسوس اس بات کا ہے کہ اتنے دلچسپ اور قابل
آدمیوں سے اتنے دنوں کے بعد ملاقات کر سکا۔“ فریدی نے سنجیدگی سے کہا۔
”نہیں کوئی بات ضرور ہے۔“

”کچھ نہیں بھی..... کیا یہ ضروری ہے کہ میں جو کچھ پوچھوں اس کے پیچھے کوئی خاص بات ہی ہو۔“

جلد لیش خاموش ہو گیا۔ لیکن اس کے چہرے سے معلوم ہو رہا تھا۔ فریدی کے جواب سے مطمئن نہیں ہوا۔

”بھائی حمید کے کیا حال ہیں۔“ جلد لیش تھوڑی دیر بعد بولا۔

”وہی پرانا مرض۔“

”یعنی.....!“

”عشق بازی۔“

جلد لیش ہنسنے لگا۔

”آخر آپ کو اس سے اتنی نفرت کیوں ہے۔“ جلد لیش نے مسکرا کر پوچھا۔

”نفرت نہیں بھی۔“ فریدی نے کہا۔ ”میں عشق کا قائل ضرور ہوں مگر اسی صورت میں جبکہ

بالکل بیکاری ہو۔ بیکاری سے یہ مطلب نہیں کہ کوئی کام نہ ہو بلکہ بیکاری سے مراد بڑھاپا ہے۔

یعنی جب بالکل ہاتھ پیر تھک جائیں اس وقت عشق کرنا چاہئے۔“

”آپ بھی کمال کرتے ہیں۔ پھر اس وقت عشق کہاں ہوتا ہے۔“

”اگر نہیں ہوتا تو عشق سے زیادہ لغو چیز دنیا میں ہے ہی نہیں۔“

جلد لیش مسکرا کر خاموش ہو گیا۔

فریدی سوچ میں ڈوبا ہوا سگار کے ہلکے ہلکے کش لے رہا تھا۔ دفعتاً جلد لیش کی طرف مڑ کر بولا۔

”اس ہمارے متعلق بھی کچھ معلوم ہے..... کس قسم کا تھا۔“

”سونے کی ہشت پہل ٹیکوں پر ہیرے جڑے ہوئے تھے..... درمیانی ٹکے کی پشت پر

لوہی کی ماں کی تصویر تھی۔“

”ہوں.....!“ فریدی نے آہستہ سے سر ہلایا۔ پھر آہستہ سے پوچھا۔ ”کرٹل کے یہاں

کون کون رہتا ہے۔“

”وہ اور اس کی بیوی۔ تین نوکر، ایک باورچی اور ایک خادمہ۔ پائیں باغ میں ایک مالی

ہے اور ایک چوکیدار جو چھانک کے قریب بنی ہوئی ایک کوٹھری میں رہتا ہے۔“

”ان لوگوں کے بیانات لئے۔“

”ہاں..... لیکن فضول کوئی ایسی بات نہیں معلوم ہو سکی جس سے اصل معاملے پر کچھ روشنی

پڑتی۔“

”ان میں سے کسی کو مشتبہ بھی قرار دیا یا نہیں۔“

”یوں تو سبھی پر شبہ کیا جاسکتا ہے۔“

”لیکن تمہیں کسی پر شبہ نہیں۔“

”شبہ کی کوئی وجہ بھی ہوتی ہے۔“

”تمہیں کوئی وجہ نہیں مل سکی۔“ فریدی طنزیہ انداز میں بولا۔ ”آخر تمہیں کب سلیقہ آئے

گا۔ تم کہتے ہو کہ وہاں ایک چوکیدار بھی ہے۔ ظاہر ہے کہ وہ رات بھر جاگتا رہتا ہوگا۔ دوسری

طرف تم یہ بھی کہتے ہو کہ لڑکی رات کو کسی وقت غائب ہوئی ظاہر ہے کہ ایسی صورت میں ساری

ذمہ داری چوکیدار پر آ پڑتی ہے۔“

”اوہ..... یہی تو مصیبت ہے۔“ جلد لیش نے کہا۔ ”وہ غریب تو یقیناً ایک ہفتہ سے بیمار

پڑا ہے۔“

”سنی سنائی کہہ رہے ہو یا تم نے خود دیکھا ہے۔“

”جس وقت میں نے اسے دیکھا وہ اس وقت بھی غشی کی حالت میں تھا۔“

”مالی رات کو بھی وہیں رہتا ہے۔“

”جی ہاں۔“

”بقیہ نوکر.....!“

”سب وہیں رہتے ہیں۔“

”تم نے لڑکی کے سونے کا کمرہ بھی دیکھا۔“

”کوئی خاص بات۔“

”کچھ نہیں۔“

”کاش میں اس وقت وہاں موجود ہوتا۔“

”اوہ.....!“ جگدیش چونک کر بولا۔ ”تو کیا آپ اس کیس میں دلچسپی لے رہے ہیں۔“
 ”نہیں..... لیکن کیس دلچسپ ضرور ہے۔“ فریدی کچھ سوچتا ہوا بولا۔ ”کیا تم مجھے کرٹل کے گھر کی طرح لے چل سکتے ہو۔“

”کسی طرح کیا..... ابھی چلے۔“

”نہیں..... میں وہاں انسپکٹر فریدی کی حیثیت سے نہیں جاؤں گا۔“

جگدیش اس کی طرف استفہامیہ نظروں سے دیکھنے لگا۔

”اس وقت چھ بجے ہیں۔“ فریدی اپنی کلائی پر بندھی ہوئی گھڑی کی طرف دیکھ کر بولا۔
 ”تم ابھی کرٹل کے یہاں اسی کیس کے متعلق مزید معلومات حاصل کرنے کے سلسلے میں چلے جاؤ۔ تقریباً ایک گھنٹے بعد ایک باوردی سب انسپکٹر پولیس تمہیں تلاش کرتا ہوا وہاں پہنچ جائے گا۔“
 ”میں کچھ نہیں سمجھا۔“ جگدیش بے بسی سے بولا۔

”عجیب احمق آدمی ہو۔ کیا اتنے دنوں سے بھاڑ ہی جھونک رہے ہو۔ ارے بھی وہ سب انسپکٹر میں ہی ہوں گا۔“

”اوہ.....!“ جگدیش چپک کر بولا۔ ”تو گویا آپ سچ سچ اس کیس میں دلچسپی لے رہے ہیں۔“
 ”یوں ہی سمجھ لو۔“

”تب تو یہ کوئی معمولی کیس نہیں معلوم ہوتا۔“

”بہت ممکن ہے ایسا ہی ہو۔“ فریدی نے کہا۔ ”تمہیں کوئی ضروری کام تو نہیں کرتا۔“
 ”نہیں.....!“

”تب تم فوراً کرٹل کے یہاں چلے جاؤ۔“ فریدی نے اٹھتے ہوئے کہا۔

جگدیش ایک ٹیکسی پر کوٹوالی کی طرف روانہ ہو گیا اور فریدی سڑک پار کرتا ہوا گھر جانے کے بجائے ایک پتلی سی گلی میں مڑ گیا۔ اس نے شہر کے متعدد چھوٹے موٹے ہوٹلوں میں کمرے کرائے پر لے رکھے تھے جنہیں وہ اکثر کسی نہ کسی خاص مقصد کے لئے استعمال کرتا رہتا تھا۔ دو تین تنگ گلیاں طے کرنے کے بعد وہ ایک بوسیدہ سی قدیم طرز کی عمارت کے سامنے پہنچ کر رک

گیا۔ یہ ایک گندہ سا ہوٹل تھا جہاں کم حیثیت کے لوگ آ کر قیام کیا کرتے تھے۔ ان میں زیادہ تر دیہی علاقوں کے مقدمہ باز زمیندار ہوا کرتے تھے۔ اس کا مالک شہر کے مشہور بد معاشوں میں شمار کیا جاتا تھا۔ فریدی کو دیکھتے ہی وہ گھبرا کر کھڑا ہو گیا۔

”ڈرو نہیں..... چل کر میرا کمرہ کھول دو۔“

اس نے میز کی دروازے سے کنجیوں کا لچھا نکالا اور ایک طرف چلنے لگا۔

”تمہارے اس نئے دھندے سے میں خوش نہیں ہوں۔“ فریدی نے کہا۔

”جی کون سا دھندہ۔“

”دیکھو مجھ سے اڑنے کی کوشش نہ کرو۔“

”سچ سچ میں نہیں سمجھا۔“

”کمرہ نمبر دس میں کون ہے؟“

”وہ دراصل.....!“

”دیکھو پولیس کو اطلاع مل چکی ہے کہ تمہارے آدمی دیہاتوں سے بھولی بھالی لڑکیوں کو بگاڑتے ہیں اور تم ان سے پیشہ کراتے ہو۔ میں نے کئی بار تمہیں سمجھایا کہ اپنی حرکتوں سے باز آ جاؤ۔ کیا یہ ہوٹل تمہارے اخراجات کے لئے کافی نہیں۔“

”میں..... میں مگر۔“

”فضول باتیں چھوڑو..... میرے سامنے تمہارا کوئی جھوٹ نہیں چل سکتا۔“

”جی بات یہ ہے کہ.....!“

”کوئی بات نہیں ہے۔“ فریدی کڑے لہجے میں بولا۔ ”ان لڑکیوں کو آج ہی یہاں سے ہٹا کر ان کے گھروں کو بھیجا دو۔ ورنہ کل تمہارے ہاتھوں میں جھکڑیاں ہوں گی۔ پولیس کسی مناسب موقع کی منتظر ہے۔“

”جی بہت اچھا۔“

کمرہ کھول کر ہوٹل والا واپس چلا گیا۔ یہ تنگ و تاریک کمرہ تھا جس میں سیان کی بدبو گونج رہی تھی۔ فریدی نے جب سے ایک دیا سلائی نکال کر طاق پر رکھی ہوئی موم بتی روشن کر دی۔

جلد لیش نے یہ جملہ کچھ ایسے احمقانہ انداز میں کہا کہ فریدی کو ایک بے ساختہ قسم کا قہقہہ ضبط کرنا پڑا۔

”اچھا.....!“ فریدی عورت کی طرف دیکھ کر بولا۔

”جی ہاں..... بہت ہی تشویش ناک حالت ہے۔“ عورت نے کہا۔

فریدی نے اس کی آواز میں ایک عجیب طرح کی کشش محسوس کی۔ ایسا محسوس ہوا جیسے دور کہیں دیرانے میں دفعتاً گھنٹیاں سی بج اٹھی ہوں۔

”واقعی یہ حادثہ بہت ہی افسوس ناک ہے۔“ فریدی بولا۔ ”کیا رات کو یہاں کوئی باہری آدمی آیا تھا۔“

عورت دفعتاً چونک پڑی۔

”جی نہیں..... نہیں تو۔“ وہ جلدی سے بولی۔

”اکثر مہمان تو آتے ہوں گے۔“

”جی ہاں..... کبھی کبھی۔“

”اور کرنل صاحب کے ملنے والے بھی۔“

”جی ہاں۔“

”اس دن کون کون آیا تھا۔“

”جہاں تک مجھے یاد ہے کوئی نہیں۔“

”اس وقت کرنل صاحب کہاں ہیں؟“

”میں نے بتایا کہ ان کی ذہنی حالت ٹھیک نہیں۔ انہیں نوکروں کی نگرانی میں ایک الگ کمرے میں رکھا گیا ہے۔“

”اوہ.....!“ فریدی بولا۔ ”اتنی خراب حالت ہے۔“

تھوڑی دیر بعد رکھی گفتگو کرتے رہنے کے بعد جلد لیش اور فریدی اٹھ گئے۔ فریدی کا ایک مقصد تو حل ہو گیا تھا۔ کرنل سعید کے ڈرائیونگ روم میں لگی ہوئی تصویر نے اس بات کی تصدیق کر دی تھی کہ جہریالی سے نکلنے والا ہار وہی تھا جو کرنل کی لڑکی پہنے ہوئے تھی۔ جلد لیش اور فریدی

تھوڑی دیر کے بعد فریدی ایک ادھیڑ عمر کے سب انسپکٹر کے بھیس میں کمرے سے برآمد ہوا۔ اس نے ایک ٹیکسی رکوائی اور کرنل سعید کے بنگلے کی طرف روانہ ہو گیا۔ آہستہ آہستہ تاریکی پھیلتی جا رہی تھی۔ سڑک کے کنارے لگے ہوئے بجلی کے کھمبوں کے بلب روشن ہو گئے تھے۔ شہر کی چہل پہل بڑھ گئی تھی۔ ہوٹل کے سامنے کاروں تاگوں کے جنگھٹے تھے۔

فریدی سوچ میں ڈوبا ہوا کرنل سعید کے بنگلے کی طرف جا رہا تھا۔ تقریباً پندرہ بیس منٹ کے بعد اس نے ٹیکسی ایک جگہ رکوائی اور کرایہ ادا کر کے پیدل چل پڑا۔

چند لمحوں کے بعد وہ کرنل سعید کے بنگلے کی کپاؤنڈ میں داخل ہو رہا تھا۔ نوکر بے اطلاع کرانے پر وہ ڈرائیونگ روم میں بلوایا گیا۔ جلد لیش ایک نوجوان اور خوبصورت عورت سے باتیں کر رہا تھا۔

”واہ انسپکٹر صاحب..... میں آپ کا انتظار ہی کرتا رہ گیا۔“ فریدی نے جلد لیش سے کہا۔ ”آئیے آئیے۔“ جلد لیش ایک کرسی کی طرف اشارہ کرتے ہوئے بولا۔ ”ایک ضروری کام سے مجھے یہاں آنا پڑا۔ بہر حال میں آپ کے لئے کو توالی میں کہہ آیا تھا۔ کہئے آپ کے علاقے میں سب خیریت ہے نا۔“

”جی ہاں..... کوئی خاص بات نہیں۔“

فریدی کی نظروں دیوار پر لگی ہوئی ایک تصویر پر جم گئیں۔ یہ تصویر اسی عورت کی تھی جسے اس نے ہیروں والے ہار میں دیکھا۔ فریدی نے اطمینان کا سانس لیا۔ جلد لیش اسے کرنل صاحب کی لڑکی کی گمشدگی کا حال بتانے لگا۔ فریدی دلچسپی اور توجہ سے سنتا رہا۔ درمیان درمیان وہ بول بھی پڑتا تھا۔ عورت خاموش تھی۔ کبھی کبھی ایک آدھ ٹھنڈی سانس لے کر وہ بے چینی سے صوفے میں کسمانے لگتی۔

”اور ابھی بیگم صاحبہ کی زبانی معلوم ہوا کہ۔“ جلد لیش عورت کی طرف اشارہ کر کے بولا۔

”اس صدمے کی وجہ سے کرنل صاحب کے دماغ پر بُرا اثر پڑا ہے۔“

”یعنی.....!“ فریدی نے پوچھا۔

”دماغی حالت درست نہیں۔ اکثر وہ اپنے کتے کو دیکھ کر بھونکنے لگتے ہیں۔“

ادھر ادھر کی باتیں کرتے ہوئے چوراہے تک آئے۔ جگدیش نے ایک ٹیکسی کروائی لیکن فریدی نے اپنا ارادہ بدل دیا۔ وہ گھر واپس جانے کی بجائے حمید کے الفاظ میں مڑ گشتی کرنا چاہتا تھا۔ اس کی یہ مڑ گشتی خاص بنی خاص موقعوں پر ظاہر ہوتی تھی جب کوئی خطرناک کام انجام دینا ہوتا یا جب کوئی الجھا ہوا معاملہ درپیش ہوتا تو فریدی عموماً شہر کی سڑکوں کے چکر لگایا کرتا تھا۔

کرنل سعید

دوسرے دن صبح حمید اور فریدی کرنل سعید کے متعلق ناشتہ کرتے وقت گفتگو کر رہے تھے۔

”آخر آپ اسے یہاں کیوں اٹھالائے ہیں۔“ حمید بولا۔

”اس کے علاوہ اور کوئی چارہ ہی نہ تھا۔“

”کیسا چارہ..... آخر معاملہ کیا ہے۔ میں تو ابھی تک نہیں سمجھ سکا۔“ حمید اکتا کر بولا۔

”میں خود ابھی تک کچھ نہیں سمجھ سکا۔“ فریدی نے کہا۔

”تو پھر اسے یہاں لانے کی کیا ضرورت تھی۔“ حمید بولا۔ ”خواہ مخواہ ہلتر مچے گا۔“

”اس کی زندگی خطرے میں تھی۔“

”کیوں.....؟“

”چند مشاہدات کی بناء پر میں ایسا کہہ رہا ہوں۔“

”جلدی کہہ بھی ڈالئے۔“ حمید مضطربانہ انداز میں بولا۔

”ذرا سوچو تو جب اس کی دماغی حالت اتنی خراب تھی تو اسے اس طرح کیوں رکھا گیا تھا

کہ وہ آزادانہ باہر نکل آیا۔ دوسرے یہ کہ اس کے کتے کسی کٹھری وغیرہ میں بند کرنے کی بجائے

باغ میں کیوں باندھے گئے۔ خصوصاً ایسی صورت میں جبکہ وہ کتوں سے لڑنے پر آمادہ رہتا تھا۔

کتوں کو گھر سے ہٹا دینا چاہئے تھا۔“

فریدی خاموش ہو گیا۔ وہ کچھ سوچ رہا تھا۔

”غالباً آپ کا مطلب یہ ہے کہ کرنل کی بیوی اس بچی کو اپنی راہ سے ہٹانے کے بعد اب

خود کرنل کا خاتمہ کر دینا چاہتی ہے۔“ حمید نے کہا۔

”میں اتنی جلدی نتائج نکال لینے کا قائل نہیں۔“ فریدی نے کہا۔

”پھر آپ کا کیا خیال ہے۔“

”ابھی تک کسی خاص نتیجہ پر نہیں پہنچ سکا۔“

”کرنل سعید کی بیوی کو تو آپ نے دیکھا ہوگا۔“ حمید نے کہا۔

”ہاں.....!“

”اشرف کی زبانی معلوم ہوا ہے کہ کافی حسین ہے۔“

”ہاں بے حد حسین۔“

”اگر میں اس سے عشق شروع کر دوں تو کیسی رہے۔“

”ہر جگہ یہ تدبیر کام نہیں آ سکتی۔“ فریدی نے کہا۔ ”ایسی حماقت نہ کرنا۔ ہماری ان حرکتوں

ے یہاں کے سارے جرائم پیشہ واقف ہو چکے ہیں۔ اب کوئی عورت دھوکا نہیں کھا سکتی۔“

”یہی تو سب سے بڑی بد نصیبی ہے۔“ حمید اپنے چہرے پر اداسی طاری کرتا ہوا بولا۔

”بہر حال آپ نے اس کی بیوی کے متعلق کیا اندازہ لگایا ہے۔“

”صورت سے تو کسی طرح بھی مجرم نہیں معلوم ہوتی۔“ فریدی نے کہا۔ ”یہ نظریہ بھی ہر جگہ

کارآمد نہیں ہوتا۔“

”پھر آخر کار آمد ہوتا کیا ہے۔“

”ٹھنڈے دل سے ہر معاملے پر غور کرنا۔“ فریدی نے سنجیدگی سے کہا۔

”اوہ نہ ہوگا۔“ حمید بیزار سے بولا۔

”خیر..... ذرا اٹھ کر کھڑکیاں اور دروازے بند کر دو۔ نوکروں سے کہہ دو اگر کوئی ملنے کے

لئے آئے تو کہہ دیں کہ ہم لوگ گھر پر موجود نہیں ہیں۔“ فریدی نے کہا۔

”کیوں.....؟“

”عجیب الحق ہو..... ارے بھی کرنل سعید۔“

”اوہ.....!“ حمید اٹھتا ہوا بولا اور باہر چلا گیا۔ تھوڑی دیر بعد واپس آ کر اس نے کمرے

کے سارے دروازے اور کھڑکیاں بند کر لیں۔

”قانون کا محافظ۔“ فریدی سنجیدگی سے بولا۔ ”کیا تم بتا سکتے ہو کہ تمہاری لڑکی کہاں گئی۔“
 ”اچھا تو کیا میری لڑکی کو تلاش کرنے کا یہی ایک طریقہ ہو سکتا تھا۔“ کرنل سعید طنز یہ لہجے
 میں بولا۔ ”کس آلو کے پٹھے نے تمہیں محکمہ سراغ رسانی کا انپکٹر بنایا ہے۔“
 فریدی ہنسنے لگا۔

”دیکھو میں کہتا ہوں مجھے چھوڑ دو۔“
 ”کیا تم ڈاکٹر وحید کو جانتے ہو؟“ فریدی نے اس کی بات نظر انداز کرتے ہوئے پوچھا۔
 کرنل سعید چونک پڑا۔ وہ غور سے اسے دیکھ رہا تھا۔
 ”جسے تم نجی سمجھ رہے ہو وہ قانون کی نظروں میں بہت بڑا جرم ہے۔“
 ”کیا مطلب.....؟“ کرنل سعید چونک کر بولا۔

”لڑکی کو غائب کر کے تم نے پاگل پن کا ڈھونگ رچایا ہے۔“ فریدی نے کہا۔
 ”یہ جھوٹ ہے، سفید جھوٹ ہے۔“ کرنل سعید چیخ اٹھا۔
 ”تو پھر تم پاگل پن کا ڈھونگ کیوں رچاتے ہو۔“

”میں ڈھونگ نہیں رچاتا..... میں..... لیکن میں کیوں بتاؤں..... تم میرا کچھ نہیں
 کر سکتے۔“ کرنل سعید چیخ کر بولا۔
 ”وہ تمہیں بتانا ہی پڑے گا۔“

”دنیا کی کوئی طاقت مجھے اس پر مجبور نہیں کر سکتی۔“
 ”خیر دیکھا جائے گا۔“ فریدی نے بے پروائی سے کہا۔ ”ابھی کوئی ایسی جلدی نہیں۔ میں
 تمہیں اس پر غور کرنے کے لئے وقت دیتا ہوں۔“
 ”مگر تم یہ اپنے حق میں اچھا نہیں کر رہے ہو۔“ کرنل سعید نے کہا۔ ”کسی شخص کو اس طرح
 نظر بند کر دینا بھی قانوناً جرم ہے۔ تمہیں ایک دن اس کے لئے پچھتانا پڑے گا۔“
 ”ایک دن کیا.....؟“ حمید ہنس کر بولا۔ ”میں اسی وقت پچھتانے کے لئے تیار ہوں۔“
 فریدی نے اسے گھور کر دیکھا اور وہ خاموش ہو گیا۔
 ”جاؤ کرنل کے لئے ناشتہ لاؤ۔“ فریدی نے حمید سے کہا۔

فریدی اٹھا۔ اس نے فرش پر بچھے ہوئے قالین کا ایک کونا ہٹایا اور پھر فرش کے بڑے
 بڑے چوکور پتھروں میں سے ایک ہٹا دیا گیا۔ نیچی سیڑھیاں تھیں۔ فریدی اور حمید نیچے اتر
 لگے۔ سیڑھیوں کے اختتام پر ایک دروازہ تھا۔ حمید نے بڑھ کر پینڈل گھمایا اور دروازہ کھل گیا۔
 ایک زمین دوز کمرہ تھا۔ صاف ستھرا۔ زمین پر قالین تھا۔ ایک طرف ایک صوفہ سیٹ قرینے سے
 رکھا ہوا تھا اور دوسری طرف ایک مسہری تھی۔ جیسے ہی یہ لوگ اندر داخل ہوئے کرنل سعید کو
 ہو گیا۔ اس کے چہرے پر شدید غصے کے آثار نظر آ رہے تھے۔ ان دونوں کو دیکھتے ہی وہ ان پر
 جھپٹ پڑا۔ لیکن دوسرے ہی لمحے میں فریدی نے اسے مسہری پر دھکیل دیا۔
 ”تم لوگ کون ہو اور مجھے یہاں کیوں بند کر رکھا ہے۔“ کرنل سعید گرج کر بولا۔
 ”محض تمہاری حفاظت کے خیال سے۔“ فریدی پر اطمینان لہجے میں بولا۔
 ”کیا فضول بکواس ہے۔“

”تو گویا تم اس وقت ہوش میں ہو۔“ فریدی مسکرا کر بولا۔
 ”اگر خیریت چاہتے ہو تو مجھے چھوڑ دو۔“ سعید پھر گرجا۔
 ”لیکن آپ اسی طرح بخیریت رہ سکتے ہیں۔“ فریدی نے کہا۔
 ”پھر وہی بکواس..... تم جانتے ہو میں کون ہوں۔“

”اچھی طرح۔“ فریدی مسکرا کر بولا۔ ”کرنل سعید جو پہلی جنگ عظیم میں جرمنوں کے خلاف
 لڑا تھا اور اب اپنے کتوں سے لڑتا ہے۔“

اچانک کرنل سعید پر گھبراہٹ طاری ہو گئی۔ غصے میں تپتے ہوئے چہرے پر سپیدی دوڑ گئی
 اور چمکتی ہوئی آنکھوں سے ایک عجیب قسم کا غم انگیز اضطراب جھانکنے لگا۔ اس نے سر جھکا لیا۔
 تھوڑی دیر کی ذہنی کشمکش کے بعد اس نے خود پر قابو پا لیا۔
 ”لیکن تم نے مجھے یہاں بند کیوں کر رکھا ہے اور تم کون ہو۔“ کرنل سعید آہستہ سے بولا۔
 ”محکمہ سراغ رسانی کا انپکٹر فریدی۔“ فریدی نے مسکرا کر کہا۔ ”اگر میں تمہیں یہاں
 لے آتا تو تمہارے خوفناک کتے تمہیں جیر پھاڑ کر رکھ دیتے۔“
 ”اوہ.....!“ سعید چیخ کر بولا۔ ”تم کون ہو تمہیں نجی معاملات میں دخل دینے والے“

حمید چلا گیا۔

”دیکھو کرنل۔“ فریدی بولا۔ ”میں جو کچھ بھی کر رہا ہوں تمہاری ہی بہتری کے لئے۔“
 ”جی عنایت کا شکریہ۔ آپ مجھے احسان مند نہ بنائیں تو زیادہ بہتر ہے۔“
 ”خیر تمہاری مرضی..... لیکن تم یہاں سے نکل نہیں سکتے۔“ فریدی بولا۔

پولیس کی حیرانی

تہہ خانے سے واپس آنے کے بعد فریدی گہری سوچ میں ڈوب گیا اور حمید کچھ اکتایا ہوا ادھر ادھر ٹیلے لگا۔

”تم نے کیا اندازہ لگایا۔“ دفعتاً فریدی بولا۔

”کچھ سمجھ میں نہیں آتا۔“

”کیا واقعی اس نے پاگل پن کا ڈھونگ رچا رکھا تھا۔“

”بات تو کچھ ایسی ہی معلوم ہوتی ہے۔“

”آدمی سخت قسم کا ہے۔ ذرا مشکل ہی سے کچھ اگلے گا۔“ فریدی بولا۔

”لیکن ایک بات سمجھ میں نہیں آتی۔“ حمید نے کہا۔ ”اگر وہ بنا ہوا پاگل تھا تو اسے اپنے

پاگل پن کا اظہار اس وقت کرنا چاہئے تھا جب کہ اسے دیکھنے والے موجود ہوں۔ رات کے سنانے میں جب غالباً گھر کے سارے افراد سو رہے تھے اس نے یہ حرکت کیوں کی۔ بالکل کتوں جیسی حرکتیں تھیں۔ رات کو اس نے ایک ٹانگ اٹھا کر کتوں کی طرح پیٹاب بھی کیا تھا۔ اس کی ان ساری حرکتوں میں اتنی بے ساختگی تھی کہ کیا کہوں اور پھر دوسری بات یہ کہ اس کے کتے بھی اس سے لڑنے کے لئے تیار ہو جاتے ہیں۔“

”میں تمہیں انہی الجھاؤں کی طرف لانا چاہتا تھا۔“ فریدی بولا۔

”لیکن اس وقت وہ بالکل ہوش میں ہے۔“ حمید بولا۔

”اس کا یہی مطلب ہو سکتا ہے کہ خاص خاص اوقات میں اس پر یہ حالت طاری ہوتی ہے۔“ فریدی نے کہا۔

”ادھ وہ اپنی اس کیفیت سے واقف بھی معلوم ہوتا ہے۔ اسی لئے اس نے اپنے نجی معاملات میں دخل اندازی پر ناپسندیدگی کا اظہار کیا تھا۔“

”یہ اور زیادہ حیرت انگیز بات ہے۔“

”اتنی ہی حیرت انگیز جتنی اس لومڑی اور خوفناک کتے کی لڑائی تھی۔“ فریدی نے کہا۔
 ”ڈاکٹر وحید نے یہ بھی کہا تھا کہ اس انجکشن کا اثر وقتی تھا۔“

”بہر حال اس وقت ہم لوگ تین احمقوں کے چکر میں پھنس گئے ہیں۔“ حمید ہنس کر بولا۔
 ”ابھی دیکھتے اور کتوں کا دیدار نصیب ہوتا ہے۔ اگر کہیں کرنل کی بیوی بھی ایسی نکلی تو مزہ ہی آجائے گا۔“

”اب دیکھو پولیس پر اس کا کیا رد عمل ہوتا ہے۔“ فریدی مسکرا کر بولا۔

”میرا خیال ہے کہ اب تک پولیس کو اس کی گمشدگی کی اطلاع ہو چکی ہوگی۔“ حمید نے کہا۔
 ”لیکن اسے بند کر رکھنے سے کیا فائدہ۔“

”ان لوگوں کو حیرت زدہ کرنا جنہوں نے اس کی لڑکی کو غائب کیا ہے۔“ فریدی بولا۔

”مگر آپ تو اس سے ایسی باتیں کر رہے تھے جیسے اسی نے یہ حرکت کی ہو۔“ حمید نے کہا۔

”بھئی بات دراصل یہ ہے کہ ابھی میں بھی کسی خاص نتیجے پر نہیں پہنچ سکا۔“

”ابھی آپ نے لومڑی اور اس عارضی اثر رکھنے والے انجکشن کے بارے میں کہا تھا۔“

”آپ کا یہ خیال ہے کہ کل رات کو ان ڈاکٹروں میں سے کوئی کرنل سعید کے یہاں آیا تھا۔“

”بہت ممکن ہے۔“ فریدی بولا۔ ”یہ ساری کڑیاں ایک ہی سلسلے کی معلوم ہوتی ہیں بس انہیں ملانا ہے۔“

”بس ملائے جائیے کڑیاں۔“ حمید ہنس کر بولا۔ ”اللہ نے آپ کی قسمت میں یہی لکھ دیا ہے۔“

”واہ کرل سعید کو غائب کر دیا۔“

”نہیں بھائی..... میرا مطلب یہ ہے کہ اس کی کسی سے باغ میں جدوجہد ہوئی جس کے نیچے میں اس کا ایک جوتا باغ میں رہ گیا۔“

”تو کون سی مصیبت آگئی..... وہ جوتا باغ سے اٹھا کر پھر جنگل کے اندر لے جایا جاسکتا ہے۔“

”ارے یار مذاق چھوڑو۔“ جگدیش بولا۔ پھر فریدی کی طرف مخاطب ہو کر کہنے لگا۔ ”میرا خیال ہے کہ اُسے کوئی زبردستی اٹھا کر لے گیا۔“

”بڑا نادار خیال ہے۔“ حمید بولا۔

”چپ رہو بھئی۔“ فریدی نے اسے گھورتے ہوئے کہا۔ پھر جگدیش سے بولا۔

”وہ باغ میں کس طرح پہنچا۔ اس کی بیوی کے بیان سے تو یہ معلوم ہوا تھا کہ وہ کڑی نگرانی میں رکھا جاتا ہے۔“

”لیکن اس کی بیوی نے آج یہ بھی بتایا کہ اس پر وہ مجنونانہ کیفیت ہر وقت طاری نہیں رہتی۔“

”فی۔ خصوصاً رات کے وقت اس پر اس قسم کا دورہ پڑتا تھا لیکن یہ نہیں کہا جاسکتا کہ رات کے کس سے میں اس کی یہ حالت ہوگی۔“

”بہر حال اس کے گھر والوں کو چاہئے تھا کہ کم از کم رات ہی کو اس کی نگرانی کرتے۔“

فریدی بولا۔

”وہ تو ایک الگ سی بات ہے کہ کیا ہوا اور کیا نہیں ہوا۔ اب یہ نئی مصیبت کون سنبھالے گا۔“ جگدیش نے کہا۔

”جس کے سر پڑے۔“ حمید مسکرا کر بولا۔

”پھر وہی۔“ فریدی نے اسے ڈانٹا۔

”بھائی حمید ہیں بھلا ان کی زبان کون روک سکتا ہے۔“ جگدیش نے ہنس کر کہا۔

”تو پھر تمہارا کیا ارادہ ہے۔“ فریدی نے جگدیش سے پوچھا۔

”میری پوچھنے کے لئے تو حاضر ہوا ہوں کہ کیا ارادہ کروں۔“

”نی الحال یہ ارادہ کرلو کہ تم کچھ نہ پوچھو گے۔“ حمید بولا۔

ابھی یہ گفتگو ہوئی رہی تھی کہ کوتوالی انچارج انسپٹر جگدیش کی آمد کی اطلاع ملی۔

”لیجئے۔“ حمید بولا۔ ”آگے برخوردار بلند اقبال کرل سعید کی گمشدگی کی اطلاع لے کر۔“

”آؤ بھی آؤ۔“ فریدی جگدیش کو کمرے میں داخل ہوتے دیکھ کر بولا۔

جگدیش دونوں سے مصافحہ کر کے بیٹھ گیا۔

”میں نے ابھی تک ناشتہ بھی نہیں کیا۔“ جگدیش بولا۔

”تو اب کرلو۔“ فریدی بولا اور نوکر کو آواز دے کر ناشتہ لانے کو کہا۔

”ایک نئی مصیبت۔“ جگدیش بولا۔

”کیا کرل سعید نے اپنے کتے کو کاٹ کھایا۔“ حمید نے سنجیدگی سے پوچھا۔

جگدیش بے ساختہ ہنس پڑا۔

”اماں کیا حمید بھائی تم بعض اوقات بے موقع ہنسا دیتے ہو۔“ جگدیش نے کہا۔

”کیا بات ہے۔“ فریدی نے پوچھا۔

”کرل سعید غائب ہو گیا۔“

”غائب ہو گیا۔“ فریدی نے حیرت کا اظہار کرتے ہوئے کہا۔

”جی ہاں۔“

”وہ کیسے.....؟“

”یہ تو مجھے معلوم نہیں لیکن وہ گھر پر موجود نہیں۔“

”عجیب اجتن آدی ہو۔“ فریدی نے کہا۔ ”ارے بھی کہیں چلا گیا ہو گا۔ کوئی دودھ پیتا بچہ

ہے کہ غائب ہو گیا۔“

”ارے نہیں صاحب..... اس کی بیوی نے رپورٹ کی ہے۔ وہ رات اپنے کمرے میں

سویا ہوا تھا۔“

”اوہ.....! فریدی نے دلچسپی کا اظہار کرتے ہوئے کہا۔

”اس کا ایک جوتا باغ میں ملا اور دوسرا غائب ہے۔“ جگدیش نے کہا۔

”لا حول ولا قوۃ۔“ حمید ہنس کر بولا۔ ”یہ کیوں نہیں کہتے کہ اس کا ایک جوتا غائب ہے خواہ

”خیر چلو.....!“ فریدی اٹھتا ہوا بولا۔ اس نے کپڑے پہنے اور جگدیش کے ساتھ جانے کے لئے تیار ہو گیا۔ ابھی وہ دونوں برآمدے ہی میں تھے کہ حمید بھی تیار ہو کر آ گیا۔

”تم کہاں چلے۔“ فریدی نے پوچھا۔

”جہاں آپ.....!“

”ہم تو کرنل سعید کے یہاں جا رہے ہیں۔“ جگدیش نے کہا۔

”کرنل سعید کی بیوی میری رشتہ دار ہوتی ہے۔“ حمید نے لاپرواہی سے کہا۔

”میں تمہاری رشتہ دار یاں خوب سمجھتا ہوں۔“ جگدیش ہنس کر بولا۔

فریدی کی کار کرنل سعید کے بنگلے کی طرف روانہ ہو گئی۔

کرنل سعید کے پائیں باغ میں دو سب انسپکٹر اور تین چار کانسٹیبل بیٹھے نوکروں کے

بیانات لے رہے تھے انہیں دیکھ کر وہ کھڑے ہو گئے۔

”کوئی خاص بات۔“ جگدیش نے ایک سب انسپکٹر سے پوچھا۔

”ابھی تک تو کوئی کام کی بات نہیں معلوم ہو سکی۔“ سب انسپکٹر نے کہا۔

یہ تینوں انہیں وہیں چھوڑ کر برآمدے میں آئے جہاں کرنل سعید کی بیوی بیٹھی کرنل

کے چند دوستوں کو اس کی گمشدگی کے متعلق بتا رہی تھی۔

”معاف کیجئے گا۔“ جگدیش نے کہا۔ ”ہم ایک بار پھر آپ کو تکلیف دینا چاہتے ہیں۔“

”فرمائیے۔“ کرنل کی بیوی اٹھتی ہوئی بولی۔

”ہم کرنل صاحب کے سونے کا کمرہ دیکھنا چاہتے ہیں۔“ فریدی نے کہا۔

”ضرور.....!“ کرنل کی بیوی نے کہا پھر اپنے مہمانوں سے معذرت کرنے کے بعد

فریدی وغیرہ کے ساتھ ہوئی۔

یہ لوگ کرنل کے سونے کے کمرے میں آئے جو بہت ہی فراخ دلی کے ساتھ چلایا گیا تھا۔

دیواروں پر زیادہ تر نیم عریاں تصاویر لگی ہوئی تھیں۔ ایک آدھ جگہ جنسی معلومات سے متعلق

چارٹ بھی لٹکے ہوئے تھے۔ فریدی تجسس نگاہوں سے چاروں طرف دیکھنے لگا۔ پھر وہ مہربانی کے

قریب آیا۔

”اوہ.....!“ اس کے منہ سے بے اختیار نکلا اور اس نے سر ہانے رکھی ہوئی ایک سرخ

اٹھالی۔ پھر کرنل کی بیوی کی طرف اس طرح دیکھنے لگا جیسے کچھ کہنے کے لئے سوچ رہا ہو۔

”کیا اس سرخ کے متعلق کچھ پوچھ سکتا ہوں؟“

”ہاں وہ اکثر اپنے ہاتھ سے خود ہی انجکشن لیا کرتے تھے۔“ کرنل کی بیوی نے کہا۔

”کس قسم کے انجکشن.....!“

”در درگروہ کے۔“

اس دوران میں فریدی سر ہانے رکھا ہوا تکیہ ہٹا چکا تھا۔ دوسرے لمحے میں اس کے ہاتھ

میں ایک چھوٹی سی شیشی تھی، جس میں کوئی سفیدی سیال شے بھری ہوئی تھی۔

”یہ کیا ہے؟“ فریدی نے اس سے پوچھا۔

”مجھے علم نہیں۔“

فریدی سوچنے لگا۔

”کیا وہ کسی کے زیر علاج تھے۔“ فریدی نے پوچھا۔

”نہیں۔“

”ان کا کوئی ڈاکٹر دوست تھا۔“

”کوئی نہیں۔“

”کہنے کا مطلب یہ ہے کہ ان کا کوئی ایسا دوست ان سے ملنے کیلئے آتا تھا جو ڈاکٹر ہو۔“

کرنل سعید کی بیوی چونک پڑی۔ لیکن اس نے فوراً ہی اپنی بدلتی ہوئی حالت پر قابو پایا۔

”میرے خیال سے تو کوئی ایسا آدمی نہیں۔“ وہ بولی۔

”تو کیا کرنل صاحب کسی ڈاکٹر سے مشورہ لئے بغیر ہی انجکشن لے لیا کرتے تھے۔“

”نہیں آج سے دو سال قبل کسی ڈاکٹر نے انہیں مشورہ دیا تھا۔“

”کل رات یہاں کون کون آیا تھا۔“

”ایک تو انسپکٹر صاحب۔“ وہ جگدیش کی طرف اشارہ کر کے بولی۔ ”اور ایک صاحب

انہیں ڈھونڈتے ہوئے یہاں پہنچ گئے تھے۔“

”ان کے علاوہ۔“

”ان کے علاوہ کوئی باہری آدمی یہاں آیا ہی نہیں۔“

”ان کا دماغ کب سے خراب تھا۔“

”میرا خیال ہے کہ بچی کے غائب ہونے کے بعد ہی ان کی یہ حالت ہو گئی تھی۔“

”آدمیوں کو بھی تنگ کرتے رہے ہوں گے۔“

”ہرگز نہیں۔“ کرٹل کی بیوی بولی۔ ”میں نے اکثر رات میں انہیں صرف کتوں پر جھپٹنے

دیکھا ہے۔“

”رات کے کس حصے میں۔“

”ایک رات تقریباً تین بجے اتفاقاً میری آنکھ کھل گئی۔ پائیں باغ میں شور سن کر میں نے

کھڑکی سے جھانکا، باہر اندھیرا تھا۔ لیکن پھر بھی مجھے ایسا معلوم ہوا جیسے دو کتے لڑ رہے ہیں۔

ہمارے کتے آپس میں کبھی نہیں لڑتے، میں سمجھی شاید کوئی باہری کتا آ گیا ہے۔ میں نے ٹارچ

اٹھا کر باہر روشنی ڈالی، لیکن میری حیرت کی کوئی انتہا نہ رہی۔ جب میں نے یہ دیکھا کہ ایک تو

ہمارا کتا تھا اور دوسرے خود کرٹل صاحب، وہ گھنٹوں اور ہاتھوں کے بل اچھل اچھل کر کتے پر حملہ

کر رہے تھے اور ساتھ ساتھ بالکل کتے جیسی آواز میں بھونکے جا رہے تھے۔ میں نے نوکروں کو

جگایا۔ وہ کسی نہ کسی طرح انہیں اندر اٹھالائے۔ وہ اس وقت ہوش میں نہ تھے۔ بہر حال میں نے

اس دن سے ان کی کافی نگرانی شروع کر دی تھی۔ لیکن وہ رات کو کسی نہ کسی طرح کمرے سے باہر

نکل ہی جاتے تھے۔ کل رات بھی شاید وہ باہر نکل گئے۔ پھر معلوم نہیں کیا حادثہ پیش آیا۔“

”آپ کی دانست میں ان کا کوئی دشمن تھا۔“ فریدی نے پوچھا۔

”اس کے متعلق میں کچھ نہیں کہہ سکتی۔ فوجیوں کو تو آپ جانتے ہی ہیں۔ کرٹل صاحب

بہت اکھڑ آدمی ہیں۔ اس لئے اگر انہوں نے کچھ دشمن پیدا کر لئے ہیں تو یہ کوئی تعجب کی بات

نہیں۔ لیکن میں یہ نہ بتا سکوں گی کہ ان کا دشمن کون ہے ایسے تو جتنے بھی ان کے ملنے کے لئے

آتے ہیں سبھی ان کے جگری دوست معلوم ہوتے ہیں۔“

فریدی کے استفسار پر کرٹل کی بیوی نے کئی ایسے لوگوں کے نام اور پتے لکھوائے جو اس

کے گھر آیا کرتے تھے۔ لیکن ان میں ڈاکٹر وحید کا نام نہیں تھا۔ فریدی کچھ سوچنے لگا۔ حمید غور سے کرٹل کی بیوی کو دیکھ رہا تھا۔ ایسا معلوم ہو رہا تھا جیسے وہ اس کی دلی کیفیات کا اندازہ لگانے کی کوشش کر رہا ہو۔

فریدی اس سے چند اور سوالات کرنے کے بعد واپس جانے کے لئے تیار ہو گیا۔ سرخ اور

شیشی کرٹل کی بیوی کی اجازت سے اس نے اپنی جیب میں ڈال لی تھیں۔

جلد لیش وہیں رہ گیا۔ حمید اور فریدی کی کار میں بیٹھ کر روانہ ہو گئے۔

”مجھے تو اس عورت پر شبہ ہے۔“ حمید بولا۔

فریدی نے کوئی جواب نہ دیا وہ کچھ سوچ رہا تھا۔

”آوارہ معلوم ہوتی ہے۔“ حمید پھر بولا۔

”کیوں؟ آوارہ کیوں معلوم ہوتی ہے۔“

”اس لئے کہ اس کے بائیں پیر کی چھوٹی انگلی کے پاس والی انگلی تناسب کے اعتبار سے

چھوٹی ہے اور ایسا معلوم ہوتا ہے جیسے وہ بقیہ انگلیوں کی سطح سے کچھ اونچی ہو۔“

”کیا فضول بکواس ہے۔“ فریدی کچھ اکتا کر بولا۔

”صدیوں کے تجربات کا نچوڑ پیش کر رہا ہوں۔“

”بکومت.....!“

”اور جب وہ خاموش ہوتی ہے تو اس کے ہونٹ کھل جاتے ہیں اور دانت دکھائی دیتے

لگتے ہیں۔“

”تو پھر اس سے کیا۔“

”اور مسکراتے وقت اس کے گالوں میں گڑھے پڑ جاتے ہیں۔“ حمید بولا۔ ”آسکر وائلڈ

نے لکھا ہے کہ یہ نطفہ تاحقیق ہونے کی علامت ہے۔“

فریدی بے اختیار ہنس پڑا۔

”ابھی تک تو وہ خود آوارہ تھی اور اب تم اس کی ماں کی آوارگی ثابت کرنے بیٹھ گئے۔

فضول بکواس کر کے میرا دماغ مت خراب کرو۔“

”ایسی باتوں سے دماغ روشن ہوتا ہے۔“

”پھر وہی۔“

”تندرستی اچھی رہتی ہے۔ آنکھوں کے سامنے نیلی پیلی چنگاریاں نہیں اڑتیں۔ سر نہیں چکراتا، آنکھوں کی کھوئی ہوئی روشنی واپس آ جاتی ہے۔ دانت مضبوط اور چمک دار ہو جاتے ہیں۔ خواب صاف دکھائی دیتے ہیں، آدمی بھوت پریت کے سائے سے محروم رہتا ہے۔۔۔۔۔ اور۔۔۔۔۔“

”ارے بابا بند کرو۔۔۔۔۔ یہ بکواس۔“ فریدی اکتا کر بولا۔

پھر احمقوں میں

حمید خاموش ہو گیا۔ کار تیزی سے چلی جا رہی تھی۔ بڑک کے پر رونق بازار چھوڑتی ہوئی وہ ایک سنسان سڑک پر مڑ گئی۔

”ہم کہاں جا رہے ہیں۔“ حمید چونک کر بولا۔

”جھریالی۔۔۔۔۔!“

”کیوں؟“

”ڈاکٹروں سے ملنے۔“

”لا حول ولا قوۃ خواہ مخواہ وقت برباد کریں گے آپ۔۔۔۔۔!“

”فضول بکواس مت کرو۔“ فریدی بولا۔

”تو کیا آپ یہ سمجھتے ہیں کہ کرنل سعید کو پاگل بنانے میں انہیں کا ہاتھ ہے۔“

”یہ میں اس وقت سمجھ سکتا تھا جب سعید قطعی پاگل ہوتا ہے۔“

”تو کیا آپ کو اس کے قطعی پاگل ہونے میں شبہ ہے۔“

”قطعی پاگل ہونے سے میری مراد ہر وقت کی بیہوشی ہے۔“ فریدی بولا۔ ”صرف رات

ہی کو وہ کیوں پاگل ہو جاتا ہے۔“

”بہت ممکن ہے کہ خود انہوں نے اسے کوئی ایسی دوا دی ہو جس کا وقتی اثر یہ ہوتا ہے۔“

حمید بولا۔

”یہی سب دیکھنے کے لئے تو چل رہا ہوں۔“ فریدی نے کہا۔ ”آخر وقتی طور پر اسے پاگل

بنادینے کا کیا مطلب ہے۔“

”کچھ عجیب اتفاق ہے کہ معاملہ لڑکی کی تلاش سے شروع ہو کر باپ کے پاگل پن پر ختم

ہو گیا۔“ حمید نے کہا۔

”نہیں معاملہ ختم کہاں ہوا۔ وہ تو اب شروع ہوا ہے۔“

”وہ انشاء اللہ زندگی بھر اسی طرح شروع ہوتا رہے گا۔“

”تم احق ہو، جہاں ذرا سی محنت پڑی جان نکلنے لگی۔“ فریدی نے کہا۔

”اسے آپ ذرا سی محنت کہتے ہیں۔“

”دیکھو خواہ مخواہ بک بک کرتے رہنے کی عادت اچھی نہیں۔“

”معاف کیجئے گا۔۔۔۔۔ میری یہی بک بک آپ کی کامیابیوں کی ذمہ دار ہے۔“ حمید بولا۔

”بہت اچھے! بڑی شاندار بکواس ہوتی ہے آپ کی۔ کامل اور کام چور عورتوں کی سی باتیں

کرتے ہو۔“

”عورتوں۔۔۔۔۔ ہائے۔۔۔۔۔ عورتوں۔۔۔۔۔ ذرا ایک بار پھر کہئے۔“ حمید سینے پر ہاتھ مارتا ہوا

بولا۔ ”اگر اسی طرح عورت افزائی کرتے رہے تو کیوں مجھے اکتانا پڑے۔“

”پھر وہی عورت۔“ فریدی جل کر بولا۔ ”اگر یہی عالم رہا تو ایک دن تم خود عورت ہو جاؤ گے۔“

”اور آپ اس وقت کہاں ہوں گے؟“ حمید نے پوچھا۔

”جہنم میں۔“

”تو گویا نعوذ باللہ۔“

”خاموش رہو۔۔۔۔۔ ورنہ میں تمہارا سراشیئرنگ سے لڑا دوں گا۔“ فریدی جھنجھلا کر بولا۔

”اچھا پھر اس کے بعد آپ کہاں ہوں گے۔“

فریدی نے کوئی جواب نہ دیا۔ اس وقت اسے کچھ حمید کی بے تکلی بکواس بہت کھل رہی تھی۔

حمید بھی شاید سمجھ گیا تھا اس لئے اس نے بالکل خاموشی اختیار کر لی۔ فریدی کار کی رفتار کو بہ لہجہ تیز کرتا جا رہا تھا۔

جھریالی پہنچ کر فریدی نے کار کے راستے پر اتار دی۔ تجربہ گاہ کے سامنے پہنچ کر کار رک گئی۔ کل ہی والا پہرے دار آج بھی پھاٹک پر بیٹھا ہوا تھا۔ فریدی کو کار سے اترتے دیکھ کر وہ کھڑا ہو گیا۔
”سلام صاحب۔“

”سلام! ذرا یہ کارڈ اندر بھجوا دو۔“ فریدی نے اپنا ملاقاتی کارڈ جیب سے نکال کر اسے دیتے ہوئے کہا۔

پہرے دار نے کسی کو آواز دی۔ ایک آدمی اندر سے آیا اور اس نے کارڈ اسے دے دیا۔
فریدی اندر بلا لیا گیا۔

دونوں ڈاکٹر لیبارٹری میں کوئی تجربہ کر رہے تھے۔ انہوں نے فریدی کو وہیں بلا لیا۔

جیسے ہی وہ دروازے کے قریب پہنچے اندر سے کسی شیر خوار بچے کے رونے کی آواز آئی اور اندر پہنچ کر ان کی حیرت کی کوئی انتہا نہ رہی جب انہوں نے یہ دیکھا کہ یہ آواز ایک خرگوش کے منہ سے نکل رہی تھی جسے ڈاکٹروں نے ایک مشین میں لگے ہوئے پنجرے میں بند کر رکھا تھا۔
حمید کو بے اختیار ہنسی آ گئی۔

”اوہ آپ۔“ وحید نے چونک کر کہا۔ ”شاید کل بھی تو آپ آئے تھے، لیکن آپ نے یہ

نہیں بتایا تھا کہ آپ کون ہیں۔“

”اس قسم کا کوئی موقع ہی نہیں آیا تھا۔“ فریدی نے مسکرا کر کہا۔

”فرمائیے میں کیا خدمت کر سکتا ہوں۔“

”میں ایک تکلیف دینے کے لئے حاضر ہوا ہوں۔“

”فرمائیے۔“

فریدی نے وہی شیشی نکالی جو اس نے کرنل سعید کے بستر پر پائی تھی۔

”میں اس سیال کا تجربہ چاہتا ہوں۔“

”بس اتنی معمولی سی بات، میں تو سمجھا تھا کہ شاید آپ کوئی بڑی خدمت مجھ سے لینے والے ہیں۔“ ڈاکٹر وحید نے مسکرا کر کہا۔

فریدی نے شیشی اسے دے دی اور اس کے حرکات و سکنات کا بغور جائزہ لینے لگا۔
ڈاکٹر وحید کے چہرے پر کسی قسم کی گھبراہٹ یا پریشانی کے آثار نہ تھے۔ اس نے نہایت اطمینان سے شیشی کا عرق ایک ٹسٹ ٹیوب میں انڈیلا اور اس میں کچھ دوسری چیزیں ملا کر اسپرٹ لیپ پر گرم کرنے لگا۔

دفعتاً تھوڑی دیر بعد اس کے منہ سے عجیب قسم کی آواز نکلی اور وہ گھوم کر تحیر آمیز انداز سے فریدی کی طرف دیکھنے لگا۔

”یہ چیز آپ کو کہاں سے ملی۔“ اس نے فریدی سے پوچھا۔
”یہ کیا ہے۔“ فریدی نے سوال کیا۔

”میرا دعویٰ تھا کہ اس کا راز صرف میں ہی جانتا ہوں مگر.....!“ وہ پریشانی کے لہجے میں بولا۔
”یعنی.....!“

”آپ کو یہ کہاں سے ملا.....؟“

”کرنل سعید کے یہاں.....!“

”کرنل سعید کے یہاں۔“ ڈاکٹر وحید نے اچھل کر کہا۔

”جی ہاں۔“

”تو وہ حضرت اسے ہمیں سے چوا کر لے گئے ہیں۔“ ڈاکٹر وحید بے ساختہ بولا۔

”آپ اسے جانتے ہیں۔“ فریدی نے پوچھا۔

”اچھی طرح..... وہ میرے زیر علاج ہے۔“

”کس چیز کا علاج کر رہے ہیں آپ۔“

”جنسی کمزوری کا۔“

”اوہ لیکن اس شیشی میں کیا چیز تھی۔“

”ہمارا ایک نامکمل تجربہ۔“ ڈاکٹر وحید نے کہا۔ ”یہ بھی جنسی کمزوری ہی کی ایک دوا ہے

لیکن ابھی اس قابل نہیں کہ اسے کسی آدمی پر استعمال کیا جاسکے۔

”شاید آپ کو یہ سن کر تعجب ہو کہ اسے ایک آدمی استعمال کرتا رہا ہے۔“

”کون.....؟“

”کرنل سعید۔“

”ارے..... مجھے اس کا علم ہی نہیں۔ تو پھر اس کا نتیجہ کیا ہوا.....؟“

”نتیجہ ہی کے سلسلے میں مجھے یہاں آنا پڑا ہے۔“ فریدی نے کہا اور کرنل سعید کے پاگل پن کی داستان دہرا دی۔ ڈاکٹر وحید کی آنکھوں میں عجیب قسم کی چمک پیدا ہو گئی۔

”اوہ..... تب تو میرا تجربہ سو فیصدی کامیاب رہا۔“ ڈاکٹر وحید مسرت آمیز لہجے میں بولا۔

”مگر یہ ہے کیا بلا۔“ فریدی نے پوچھا۔

”آپ کتوں کی جنسیت کے بارے میں تو جانتے ہی ہوں گے۔“ ڈاکٹر وحید بولا۔

”اسی نظریے کو سامنے رکھ کر ہم کتے کے غدد کے انجکشن کے سلسلے میں تجربہ کر رہے تھے۔

ہم نے دوا تو تیار کر لی تھی لیکن ابھی تک اطمینان نہیں ہوا تھا۔ کرنل سعید نے ہماری یہ مشکل بھی دور کر دی۔ اگر وہ پندرہ دن تک متواتر اسے استعمال کرتا رہا تو آپ جانتے ہیں کیا ہوگا..... وہ

پھر سے جوان ہی نہیں بلکہ نوجوان ہو جائے گا۔“

”بشرطیکہ اس دوران میں اس کی ملک الموت سے ملاقات نہ ہوگی ہو۔“ حمید نے ساختہ بولا۔

”کیا مطلب.....؟“

”وہ اسی پاگل پن کے عالم میں کل رات کہیں غائب ہو گیا۔“ فریدی نے کہا۔

”غائب ہو گیا۔“ وحید کچھ سوچتا ہوا بولا۔ ”خیر فکر کی بات نہیں..... یہ پاگل پن عارضی ہوتا

ہے، اسے جب بھی ہوش آئے گا وہ واپس آ جائے گا۔“

”لیکن اسے یہ دوا ملی کیسے؟“

”میری حماقت کی وجہ سے۔“ وحید بولا۔ ”میں نے دراصل اسے اپنے اس تجربے کے

متعلق بتا دیا تھا اور یہ دوا بھی دکھادی تھی جو ایک بوتل میں رکھی ہوئی تھی۔ لیکن ساتھ ہی ساتھ میں

نے اسے یہ بھی بتا دیا تھا کہ وہ ابھی قابل اطمینان نہیں ہے۔ لیکن آپ تو جانتے ہی ہیں کہ

دھاپے میں کسی جوان عورت سے شادی کر لینا کتنا خطرناک ہوتا ہے۔ کرنل کی بے مبری نے اسے یہ دن دکھایا۔ اس نے مجھ سے یہ خواہش ظاہر کی تھی کہ میں اس کا تجربہ اسی پر کروں لیکن میں خواہ مخواہ کا خطرہ مول لینے کے لئے تیار نہ تھا، آخر وہ اسے چرا ہی لے گیا۔“

”آپ اکثر و بیشتر اس کے گھر بھی جاتے رہے ہوں گے۔“

”ہاں اکثر اتفاق ہوا ہے، جب کبھی شہر جاتا ہوں اگر وقت ہوتا ہے تو اس سے ضرور مل لینا

ہوں۔ آدمی دلچسپ ہے۔“

”اس کی لڑکی کے متعلق تو آپ کو معلوم ہی ہوگا۔“

”ہاں میں نے اخبار میں پڑھا تھا۔ واقعی افسوسناک حادثہ ہے۔“

”اور اب وہ خود بھی غائب ہو گیا۔“ فریدی نے کہا۔ ”میرا خیال ہے کہ اس کا کوئی عزیز

اس کی دولت کے لالچ میں ایسا کر رہا ہے۔ میں تو کہتا ہوں کہ اس کی بیوی کی جان بھی خطرے

میں ہے۔“

”بہت ممکن ہے، اس قسم کے سینکڑوں واقعات سننے میں آتے ہیں۔“ وحید بولا۔

”کل میں آپ کی تجربہ گاہ کے سب شعبے نہیں دیکھ سکا۔“ فریدی نے کہا۔

”تو آج ہی دیکھ لیجئے..... ہمیں خوشی ہوگی۔“ ڈاکٹر وحید بولا۔

”پہلے بچوں کی طرح رونے والے اس خرگوش کا ماجرا بیان کیجئے۔“ حمید نے کہا۔

”یہ بھی بالکل نیا تجربہ ہے۔“ ڈاکٹر وحید مسکرا کر بولا۔ ”ہمارا خیال ہے کہ آدمیوں کی

طرت بدلی جاسکتی ہے اس سلسلے میں ابھی ہم جانوروں پر تجربہ کر رہے ہیں۔“

”صاحب واقعی ہمارے ملک میں آپ لوگوں کا دم غنیمت ہے۔ یقیناً آپ سائنس کی دنیا

میں ہمارا سراونچا کریں گے۔“ فریدی بولا۔

”آئیے..... میں آپ کو بقیہ شعبے دکھاؤں۔“ ڈاکٹر وحید نے دروازے کی طرف بوہتے

اٹے کہا۔

”یہ دیکھئے..... یہ ہمارا ننھا سا بچلے گھر ہے جس سے ہم اپنی ضرورت کے مطابق بجلی

لا کر سکتے ہیں۔ یہاں اس کمرے میں ادویات رکھی جاتی ہیں اور آئیے ادھر تشریف لائیے۔ جی

”اچھا ڈاکٹر اس تکلیف دہی کی معافی چاہتا ہوں۔“ فریدی نے مصافحہ کے لئے ہاتھ بڑھاتے ہوئے کہا۔

”ارے اس میں تکلیف کی کیا بات ہے۔“ وحید نے کہا۔ ”مجھے خوشی ہے کہ آپ نے ہمیں اس قابل سمجھا۔“

”فریدی اور حمید کار پر بیٹھ کر شہر کی طرف روانہ ہو گئے۔“

”کیوں حمید کیا خیال ہے۔“ فریدی نے کہا۔

”ان لوگوں پر کسی قسم کا شبہ کرنے کو دل نہیں چاہتا۔“ حمید بولا۔

”کیوں.....؟“

”بے چارے نے سب کچھ صحیح صحیح تو بتا دیا۔“

”خیر اس کا علم تو مجھے کرنل سعید سے گفتگو کرنے کے بعد ہی ہو گیا تھا کہ وہ اپنی ان حرکتوں کا ذمہ دار خود ہے۔“

”تو پھر یہاں تک دوڑے آنے کی کیا ضرورت تھی۔“

”محض اپنے اطمینان کیلئے۔“ فریدی نے کہا۔ ”کوئی اور خاص بات تم نے مارک کی۔“

”کوئی نہیں..... مجھے تو کوئی خاص بات نہیں دکھائی دی۔“

”اس لئے تو کہتا ہوں کہ تم بھی ایک کامیاب جاسوس نہیں ہو سکتے۔“ فریدی نے کہا۔ ”کیا

تم نے یہ چیز نوٹ نہیں کی کہ ڈاکٹر وحید کو تو کرنل سعید کے گھر جانے کا اقرار ہے لیکن کرنل کی بیوی اس سے انکار کرتی ہے۔“

”اوہ..... تو پھر..... آپ اس سے کیا نتیجہ اخذ کرتے ہیں۔“

”یہی سوچ رہا ہوں کہ کیا نتیجہ اخذ کروں۔“

”بہر حال یہ چیز تو ظاہر ہو گئی کہ کرنل کے پاگل پن اور اس کی بیٹی کی گمشدگی میں کوئی تعلق

نہیں۔ اب یہ بتائیے کہ کرنل کا کیا ہو گا۔“

”جب تک اس کی لڑکی کے متعلق نہ معلوم ہو جائے اسے تہ خانے ہی میں رکھوں گا۔“

”مگر یہ چیز ہے خطرناک.....!“ حمید نے کہا۔ ”فرض کیجئے اگر اس کے متعلق آپ کو کچھ

ہاں یہ نباتات کا کمرہ ہے۔ یہاں دنیا کے سارے ممالک کی کارآمد نباتات کے نمونے ہیں۔“

”کیا آپ نے شیر بھی پال رکھے ہیں۔“ دفعتاً حمید نے چونک کر پوچھا۔ اسے ابھی ابھی ایک خوفناک گرج سنائی دی تھی۔

”جی ہاں..... اس سامنے والی عمارت میں درندے ہیں۔“

”تو کیوں نہ لگے ہاں ان کو بھی دیکھ لیں۔“ فریدی نے کہا۔

”لیکن مجھے فحش ہے کہ آپ انہیں قریب سے نہ دیکھ سکیں گے۔ کیونکہ ابھی تک وہاں کٹھروں کا انتظام نہیں ہوسکا۔ درندے کمروں میں بند ہیں۔ خود ہم لوگ بھی ادھر بہت کم جاتے ہیں۔“

”یہ چیز تو خطرناک ہے۔“

”کیا کیا جائے..... حکومت نے کٹھروں کا وعدہ تو کیا ہے، دیکھئے کب تک ملتے ہیں۔“

ڈاکٹر وحید بولا۔

”گھبرائیے نہیں آپ کو بہت جلد کٹھرے بھی مل جائیں گے۔“ فریدی نے کہا۔

”وہ کیسے۔“

”میں ایک رپورٹ پیش کر دوں گا کہ موجودہ حالت میں درندوں کا رکھنا خطرناک ہے۔“

فریدی بولا۔

”ہم آپ کے انتہائی ممنون ہوں گے۔“

”لیکن یہ تو بتائیے کہ آپ شیر رکھتے ہی کیوں ہیں۔“ حمید نے پوچھا۔

”ان سے ہم بزدلوں کو شیر بنانے میں مدد لیتے ہیں۔“ ڈاکٹر وحید نے کہا۔

”یعنی.....!“

”شیر کے غدود کے انجکشن.....!“

”ہاں صاحب..... اگر آپ کسی کو گدھے کے غدود کے انجکشن دیں تو کیا ہو۔“ حمید نے

مسکرا کر پوچھا۔

”تو وہ آپ کی طرح فضول بکواس کرنے لگے گا۔“ فریدی نے جھنجھلا کر کہا۔

ڈاکٹر وحید ہنسنے لگا۔

”کون سا۔“

”وہی جوکل دیکھا تھا جس کے ڈرائیور نے نمبروں کی تختی بدلی تھی۔“ فریدی نے کہا اور کار کی رفتار کچھ تیز کر دی۔

ٹرک پر بانس کے گٹھے لدے ہوئے تھے۔ فریدی کی کار اس کا پیچھا کر رہی تھی۔

”نکال لے چلے۔“ حمید بولا۔

”عجیب احق ہو..... اتنا اچھا موقع ہاتھ سے نکل جانے دوں۔“

”ابھی مسئلہ حل نہیں ہوا اور دوسرے میں ٹانگ اڑادی گئی۔“

”جتنے زیادہ معاملات ہوں اتنا ہی اچھا ہوتا ہے۔“

”آپ کی مرضی۔“

”دیکھنا یہ ہے کہ ٹرک جاتا کہاں ہے۔“ فریدی نے کہا۔

”اور اس کے بعد ٹھنڈے ٹھنڈے لوٹ آئیں گے۔“ حمید بولا۔

فریدی نے کوئی جواب نہ دیا۔ وہ ٹرک اور کار کا فاصلہ برابر رکھنے کی کوشش کر رہا تھا۔ اس نے یہ بھی محسوس کیا کہ ٹرک کا ڈرائیور آہستہ آہستہ ٹرک کی رفتار تیز کرتا جا رہا ہے۔ ٹرک بالکل سنان تھی۔ اس لئے اسے کوئی خاص دقت بھی پیش نہیں آرہی تھی۔

مزدوروں میں تکرار

ٹرک کے پیچھے کے حصے میں جہاں خیموں کے ستون رکھے ہوئے تھے دو قوی بیکل گورکھے بیٹھے ہوئے تھے۔ وہ ٹرک کے جھکوں سے ادھر ادھر مل جانے والے ستونوں کو سنبھالتے جا رہے تھے۔ فریدی غور سے ان کی یہ حرکت دیکھتا رہا۔ پھر دفعتاً وہ حمید سے بولا۔

”کچھ دیکھ رہے ہو۔“

”کیا.....؟“

”ان ستونوں کے سلسلے میں اتنی احتیاط کی کیا ضرورت ہے۔“ فریدی بولا۔

”ٹرک کی دیواریں کافی اونچی ہیں اور ستون ان کی سطح سے نیچے ہیں۔ ظاہر ہے کہ وہ نہیں

نہ علوم ہو سکا تو کیا ہوگا۔“

”وہ تو اب معلوم ہو کر ہی رہے گا۔“ فریدی نے پراطمینان لہجے میں کہا۔

حمید کچھ سوچنے لگا۔ دفعتاً اس کا چہرہ چمک اٹھا۔ شاید اس کے ذہن میں کوئی نیا خیال پیدا ہوا تھا جسے وہ ایک نا تجربہ کار بچے کی طرح فوراً ہی اگل دینے کے لئے بے تاب ہو گیا تھا۔

”کرنل سعید کی بیوی کی غلط بانی کی ایک وجہ اور بھی ہو سکتی ہے۔“ حمید بولا۔ ”وہ کیا۔“

”نسوانی شرم..... کرنل سعید اپنی جنسی کمزوری کا علاج کر رہا ہے۔ ظاہر ہے کہ ڈاکٹر وحید سے پوچھ گچھ کی جاتی۔ اس لئے اس نے اس کا نام لینا مناسب نہ سمجھا ہوگا۔“

”کوڑی تو تم بہت دور کی لے آئے ہو۔“ فریدی نے کہا۔ ”لیکن اس چیز کو بھی پیش نظر رکھو کہ کرنل کے پاگل پن کی اطلاع خود اسی نے پولیس کو دی تھی اگر وہ چاہتی تو اسے بھی چھپا لیتی۔ کیونکہ کرنل اس دوا کو اسی وقت استعمال کرتا تھا جب اسے یقین ہو جاتا تھا کہ گھر کے سب لوگ سو رہے ہیں۔“

”آپ شاید یہ بھول رہے ہیں کہ کرنل نے دوا چرائی تھی۔ ممکن ہے اس کی بیوی کو بھی اس کا علم نہ رہا ہو۔ اسی لئے اس نے کرنل کی حرکتوں کو پاگل پن ہی سمجھا ہو۔“ حمید نے کہا۔

”بھی تم آج بہت عقل مندی کی باتیں کر رہے ہو۔“ فریدی مسکرا کر بولا۔

”پیٹھ ٹھونکنے اس بات پر۔“

فریدی نے ایک گھونٹہ حمید کی پیٹھ پر جڑ دیا۔

”کار سنبھالئے..... کار.....!“ حمید چیخا۔

کار جج اس دفعہ ایک تناور درخت کی طرف گھوم گئی تھی۔ لیکن فریدی نے بڑی پھرتی سے اسٹیئرنگ گھما کر کار کو سڑک پر لگا دیا۔

دفعتاً ایک ٹرک کار کے پیچھے سے آگے کی طرف بڑھ گیا۔ ٹرک کافی تیز رفتاری کے ساتھ

جاری تھا۔

”حمید.....!“ فریدی چونک کر بولا۔

”یہ تو وہی ٹرک ہے۔“

نارنگم ہو گئی ہے۔“

فریدی نے کار کی رفتار کم کر دی۔ حمید کا کہنا سچ نکلا۔ ٹرک اسی طرف مڑ گیا لیکن اس کی رفتار کم ہی رہی۔ پہلے کی نسبت اب وہ سڑک کے کنارے جا رہا تھا۔ کار کو راستہ دینے کے لئے۔
”دیکھا شاید انہیں شبہ ہو گیا ہے۔ بہر حال ہمیں اب گاڑی آگے نکال لے جانی چاہئے۔“
فریدی نے کہا۔ ”تم پچھلی سیٹ پر چلے جانا۔ ابھی نہیں، مجھے گاڑی آگے نکال لے جانے دو۔
ٹرک پر نگاہ رکھنا۔“

فریدی اپنی کار ٹرک کے قریب سے نکال لے گا۔ حمید پچھلی سیٹ پر پہنچ چکا تھا۔ پشت پر
لگے ہوئے شیشے سے وہ ٹرک کو دیکھ رہا تھا۔ ٹرک رک گیا۔

”ٹرک رک گئی۔“ حمید بولا۔

”وہ تو میں نے پہلے ہی کہہ دیا تھا کہ انہیں ہم پر شبہ ہو گیا ہے۔“ فریدی نے کہا اور کار کی
نارنگم کر دی۔ چند لمحوں کے بعد ٹرک حمید کی آنکھوں سے اوجھل ہو گیا۔

”یہ ٹرک کہاں جا سکتا ہے۔“ فریدی نے کہا۔

”میں کیا جانوں۔“

”میرا خیال ہے کہ یہ شہر میں کسی بیوپاری کے یہاں جائے گا۔“

”ممکن ہے۔“ حمید بولا۔

”کیفے ڈی فرانس کے سامنے ایک فرم ہے۔ بہت ممکن ہے یہ ستون وہیں جا رہے ہوں۔
بہر حال اگر ہم کیفے ڈی فرانس میں لٹچ کھائیں تو کیا حرج ہے۔“

”بھلا کھانے پینے میں کہاں ہرج ہو سکتا ہے۔“ حمید جلدی سے بولا۔

”مجھے کوئی امید نہیں۔ لیکن خیر ممکن ہے میرا قیاس صحیح نکلے۔“ فریدی نے کہا۔

تھوڑی دیر بعد وہ کیفے ڈی فرانس کے سامنے پہنچ گئے۔ فریدی نے اپنی کار ایک فرلانگ
بچے ہی فٹ پاتھ سے لگا دی۔ کیفے میں وہ ایک کھڑکی کے پاس والی میز پر بیٹھے۔ یہاں سے وہ
باہر کی طرف بہ آسانی دیکھ سکتے تھے۔ سامنے ہی میسرز جی۔ ایم استھانا خیموں کے تاجر کا گودام
نالا گودام کے احاطے میں جا بجا بانسوں اور بلیوں کے ڈھیر لگے ہوئے تھے۔

گر سکتے۔ پھر یہ احتیاط۔“

”ہاں..... یہ چیز واقعی غور طلب ہے۔“ حمید بولا۔

”کیا خیال ہے۔“ فریدی نے کہا۔ ”اس انبار کے نیچے کچھ معلوم ہوتا ہے۔“

”بہت ممکن ہے۔“ حمید کچھ سوچتا ہوا بولا۔ ”کیوں نہ انہیں روک کر تلاشی لی جائے۔“

”الحق ہوئے ہو۔“ فریدی نے کہا۔ ”ہمیں اس کا حق کب پہنچتا ہے۔ اس قسم کی دھاندلی
میں اسی صورت میں کرتا ہوں جب سارے جائز ذرائع ختم ہو جاتے ہیں۔ دیکھو شروع سے میرا
خیال ہے کہ ڈاکٹروں کی تجربہ گاہ اور ستونوں کے کارخانے میں کوئی نہ کوئی تعلق ہے۔“
”اس کی وجہ۔“

”اس کی سب سے بڑی وجہ یہی ہے کہ ان دونوں عمارتوں میں بظاہر کوئی تعلق معلوم نہیں ہوتا۔“

”یعنی.....!“

”آٹھ دس میل کے رقبے میں ان دونوں عمارتوں کے علاوہ اور آبادی نہیں ہے۔“ فریدی
نے کچھ سوچتے ہوئے کہا۔ ”ایسی صورت میں دونوں عمارتوں کے مینوں کے ایک دوسرے سے
کچھ نہ کچھ تعلقات تو ہونے ہی چاہئیں۔“

”ضروری نہیں۔“ حمید نے کہا۔

”انسانی فطرت کے لئے قطعی ضروری ہے۔“

”تو آپ مفروضات پر اپنی منطق کی دیوار کھڑی کرنی چاہتے ہیں۔“

”ہر قسم کی تحقیق مفروضات اور تشکیک ہی سے شروع ہوا کرتی ہے۔“ فریدی نے کہا۔

”میں نے اپنے ایک خیال کا اظہار کیا ہے اور یہ دیکھنا تو بعد کی بات ہے کہ اس میں سچائی کہاں
تک ہے۔“

”خیر صاحب معلوم ہو گیا کہ مبینوں سر مارنا پڑے گا۔“ حمید بے دلی سے بولا۔

”ہو سکتا ہے کہ ایک ہی گھنٹے میں ساری گھٹیاں سلجھ جائیں اور یہ بھی ممکن ہے کہ ایک سال
میں بھی کچھ نہ ہو سکے۔ سراغ رسانی کا انحصار تو محض اتفاقات پر ہے۔“

”اچھا اچھا ذرا کار کی رفتار کم کیجئے۔“ حمید بولا۔ ”ٹرک شاید اگلے موڑ پر گھومے گا۔ اس کی

فریدی نے لُچ کا آرڈر دیا۔ تقریباً آدھ گھنٹے کے بعد حمید کے چہرے پر اکٹاہٹ آٹار پائے جانے لگے۔

”شہر میں اور بھی بیوپاری ہوں گے۔“ حمید نے کہا۔ ”کیا یہ ضروری ہے کہ وہ یہیں آئے۔ قطعی ضروری نہیں۔ میں نے تم سے پہلے ہی کہہ دیا تھا کہ اس کے متعلق مجھے یقین نہیں ہے۔ ہم تو دراصل یہاں محض لُچ کھانے آئے ہیں۔ اگر اس سلسلے میں کوئی کام کی بات معلوم ہو جائے تو کیا کہنا۔“

”ارے.....!“ حمید جو سڑک کی طرف دیکھ رہا تھا چونک کر بولا۔ ”لُچ مچ وہ رہا ٹرک۔“ ٹرک احاطے کے اندر داخل ہو رہا تھا۔

”اب فرمائیے۔“ فریدی مسکرا کر بولا۔

ٹرک جیسے ہی احاطے میں داخل ہوا دو تین مزدور ادھر ادھر سے دوڑ پڑے۔ فریدی اور حمید لُچ ختم کر چکے تھے۔ فریدی نے بل ادا کیا اور دونوں کینے سے نکل آئے۔ گودام کے احاطے کے قریب ایک پان والے کی دکان تھی۔ حمید وہاں سے سگریٹ خریدنے لگا۔

مزدوروں میں اچھی خاصی ہنگامہ شروع ہو گئی تھی۔ وہ مزدور جو ٹرک کا مال اتارنے کے لئے دوڑے تھے اس بات پر مصر تھے کہ وہ ہی ان ستونوں کو ٹرک پر سے اتاریں گے۔ لیکن ڈرائیور انہیں اس بات سے روک رہا تھا۔ ان کے بجائے ٹرک پر بیٹھے ہوئے گورکھوں نے ستون اٹھا اٹھا کر گودام کے اندر لے جانے شروع کر دیئے تھے۔

”واہ بھیا..... یہ بھی کوئی بات ہے۔ سارا دن تو مال ہم نے ڈھویا۔“ ایک مزدور ڈرائیور سے کہہ رہا تھا۔ ”اور اب اس وقت تم اپنے مزدور لائے ہو۔“

”مالک کا یہی حکم ہے۔ میں کیا کروں۔“ ڈرائیور بولا۔

”اچھا حکم ہے۔“ مزدور نے کہا۔ ”اگر یہی بات ہے تو اب ہم کسی مل میں ہاتھ نہ لگائیں گے۔“

”تو یہ سب تم مجھ سے کیوں کہہ رہے ہو۔“ ڈرائیور بولا۔ ”منیجر سے جا کر کہو نا۔“

”اس سے پہلے جو مال لائے تھے اسے آخر ہم نے ہی تو اتارا تھا۔“ ایک مزدور نے کہا۔

”اتارا ہوگا پھر میں کیا کروں۔“ ڈرائیور نے جواب دیا۔

بالآخر حکمران اتنی بڑھی کہ خود منیجر کو آفس سے نکل کر آنا پڑا۔ اس نے ڈانٹ ڈپٹ کر مزدوروں کو الگ کر دیا۔ تھوڑی دیر بعد ٹرک خالی ہو گیا۔

”اس میں تو کچھ بھی نہ تھا۔“ حمید نے آہستہ سے کہا۔

”آؤ اب یہاں سے ہٹ چلیں۔“ فریدی نے کہا۔

دونوں اپنی کار میں آکر بیٹھ گئے۔ فریدی نے کار اشارت کر دی۔

”خواہ مخواہ بھاگ دوڑ کرتے رہے۔“ حمید نے کہا۔

”خواہ مخواہ کیوں؟“

”کیا ٹکڑا میں۔“

”یہ تو اور دلچسپ بات ہے۔“

”اپنی دلچسپیاں بس آپ ہی سمجھ سکتے ہیں۔“ حمید نے کہا۔ ”خاکسار کے تو خاک بھی سمجھ میں نہیں آتا۔“

”مزدوروں کی حکمران سے تم نے کیا اندازہ لگایا۔“

”بس ہنگامہ مچی۔“

”لیکن لائسنس نہیں۔“ فریدی نے کہا۔ ”وہ اس سے پہلے بھی اس ٹرک کا مال اتار چکے تھے۔“

آخر اس بار انہیں اس سے کیوں محروم رکھا گیا۔“

”اچھا اب گھر چلے۔“ حمید نے اکتا کر کہا۔

گھر پہنچ کر فریدی کسی گہری سوچ میں ڈوب گیا اور کبھی کبھی وہ بے چینی سے ادھر ادھر ٹپٹپٹا لگا۔ اسی دن دس بجے رات کو وہ کہیں جانے کے لئے تیار ہو گیا۔ اس نے کار نکالی اور ایک طرف چل پڑا۔ وہ یوں ہی بلا مقصد شہر کی سڑکوں کے چکر کاٹتا پھر رہا تھا۔ تقریباً بارہ بجے وہ کرل سید کے بنگلے کے پاس سے گزرا۔

آگے بے جا کر کار کھڑی کر دی۔ پھر تین بار انجن کھولا اور بند کیا۔ غالباً یہ کسی قسم کا اشارہ تھا۔ جس پر ایک آدمی تاریکی سے نکل کر آہستہ آہستہ چلا ہوا کار کے پاس آیا۔

”انپکٹر صاحب۔“ آنے والے نے آہستہ سے کہا۔

ایک عجیب اتفاق

حمید بے خبر سو رہا تھا۔ فریدی نے اسے جھنجھوڑ جھنجھوڑ کر جگا دیا۔
 ”خیریت..... خیریت۔“ حمید نے اٹھ کر بیٹھتے ہوئے کہا۔ پھر اس کی نظر گھڑی کی طرف گئی۔
 ”اف فوہ..... ابھی تو تین ہی بجے ہیں۔“ حمید نے فریدی کو گھور کر دیکھتے ہوئے کہا۔
 ”کون سی آفت آ گئی۔“

”کچھ نہیں..... چوہے کے بل سے جو ہاتھی نکلا ہے تمہیں دکھانا چاہتا ہوں اور اسی وقت تمہیں اس کامہات بھی بتاؤں گا۔“ فریدی ہنس کر بولا۔
 ”یعنی.....!“

”آؤ میرے ساتھ۔“ فریدی نے اس کا ہاتھ پکڑ کر اٹھاتے ہوئے کہا۔
 وہ دونوں دوسرے کمرے میں گئے۔ انہیں ستونوں میں سے ایک جو انہوں نے ٹوک پر پڑے دیکھے تھے فرش پر پڑا ہوا تھا۔

”کیا خیال ہے۔“ فریدی حمید کی طرف دیکھ کر بولا۔

”خواہ خواہ میری نیند خراب کی۔“ حمید بڑبڑایا۔

”کیا تم مجھے اتنا احمق سمجھتے ہو کہ میں خواہ خواہ اسے لاؤں گا۔“ فریدی نے کہا۔

”تو کچھ بولنے بھی نا۔“ حمید نے اکتا کر کہا۔

”تم سنتے کب ہو۔“

”اچھا سن رہا ہوں۔“

”کیا تم اسے بانس کا بنا ہوا سمجھتے ہو۔“ فریدی نے ستون کی طرف اشارہ کر کے کہا۔

”جی نہیں..... میرا خیال ہے کہ یہ خالص سونے کا بنا ہوا ہے۔“ حمید طنزیہ لہجے میں بولا۔

”میں مذاق نہیں کر رہا ہوں۔“ فریدی نے سنجیدگی سے کہا۔ ”ذرا اسے قریب سے دیکھو.....

اس کی مصنوعی گانٹھوں پر نہ جاؤ.....“ حمید جھک کر اسے دیکھنے لگا۔

”آؤ بیٹھ جاؤ.....!“

وہ فریدی کے برابر بیٹھ گیا اور کار چل پڑی۔

”کوئی خبر.....!“

”گیارہ بجے رات وہ کہیں گئی ہے۔“

”اکیلے.....!“

”نہیں۔“

”کون تھا اس کے ساتھ۔“

”ایک آدمی۔“ اس نے کہا۔ ”لیکن میں اسے پہچانتا نہیں۔“

فریدی نے اپنی جیب سے دو تین تصویریں نکال کر اسے دیں۔

”ان میں سے کوئی تھا۔“ فریدی نے کہا۔

وہ آدمی ٹارچ کی روشنی میں تصویر دیکھنے لگا۔

”یہ تھا..... سو فیصدی یہی تھا۔“ اس نے ایک تصویر کی طرف اشارہ کر کے کہا۔

”ہوں.....!“ فریدی نے کہا اور تصویریں لے کر جیب میں رکھ لیں۔

”کوئی اور بات۔“ فریدی نے پوچھا۔

”اور کچھ نہیں۔“

”کرل کی بیوی پر کسی خاص پریشانی کے اثرات۔“

”میں اسے زیادہ قریب سے نہیں دیکھ سکا۔“

”اچھا.....!“ فریدی نے کار کو پھر کرل سعید کے بنگلے کی طرف موڑتے ہوئے کہا۔

”ابھی تمہارا کام ختم نہیں ہوا..... تمہیں یہ بھی دیکھنا ہے کہ وہ کب اور کس حالت میں گھر

واپس آتی ہے۔“

”بہت اچھا۔“

”یہ لو۔“ فریدی نے اس کے ہاتھ پر دس روپے کا نوٹ رکھتے ہوئے کہا۔ ”رات کا خرچ۔“

”واقعی کمال کر دیا۔“ حمید اٹھ کر بولا۔ ”لیکن آخر اس میں پریشانی کی کیا بات ہے۔ بھلا اس صنعت گری کو جرم کیسے قرار دیا جاسکتا ہے۔ اگر شیشم کی لکڑی کا ستون ایسا بنایا گیا جو بانس کا معلوم ہو تو کون سی مصیبت آگئی۔ واقعی کارگر نے کمال کر دیا ہے۔“

”لیکن یہ کمال دکھانے کی ضرورت..... ظاہر ہے کہ انہیں نمائش میں تو جانا نہیں ہے۔“ فریدی نے کہا۔

”ہوگا صاحب کچھ۔“ حمید نے اکتا کر کہا۔ ”آپ تو خواہ مخواہ ہر چیز کے پیچھے پڑ جاتے ہیں۔“ ”اچھا اب اگر واقعی تم اس کمال کو دیکھنا چاہتے ہو تو وہ گلاس اٹھاؤ۔“ فریدی نے کہا اور ستون کو اٹھا کر زمین پر بیٹھتے ہوئے اسے اپنے زانوں پر رکھ لیا۔ سرے پر لوہے کے رنگ چڑھے ہوئے تھے۔ فریدی نے انہیں گھمانا شروع کر دیا، دوسرے ہی لمحے میں رنگ ایک ڈھکن سمیت ستون سے الگ ہو گئے اور کوئی سیال شے ستون سے نکلنے لگی۔

”ارے.....!“ حمید اچھل کر بولا۔

”گلاس لگاؤ.....“ فریدی نے کہا اور ستون کو جھکا دیا۔ گلاس بھر گیا۔ حمید حیرت سے اس کا منہ دیکھ رہا تھا۔

”کیوں قبلہ حمید صاحب کتنی نفیس شراب ہے۔“ فریدی ہنس کر بولا۔ ”اگر کوئی ہرج نہ ہو تو تھوڑی سی کچھ کر دیکھئے۔“

حمید نے گلاس منہ میں لگا کر ہلکی سی چسکی لی۔ فریدی نے ڈھکن بند کر کے ستون کو ایک کونے میں کھڑا کر دیا۔

”واقعی بہت عمدہ ہے۔“ حمید بولا۔ ”مگر یہ دیسی تو نہیں معلوم ہوتی۔“

”سو فیصدی دیسی ہے.....!“ فریدی نے کہا۔ ”کہنے چوہے کے بل سے ہاتھی نکالایا نہیں۔“ ”مانتا ہوں استاد۔“ حمید نے کہا۔ ”اب مجھے اس کیس میں کچھ کچھ دلچسپی پیدا ہوئی ہے مگر یہ آپ کو مل کیسے گیا۔“

”کافی پاپڑ بیٹلے پڑے ہیں۔“ فریدی نے کہا۔ ”یہ مجھے سوروپے میں ملا ہے اور جو خطرات مول لینے پڑے ہیں وہ الگ ہیں۔“

”یعنی.....!“ حمید نے کہا۔

”چوکیدار کو سوروپہ رشوت دینی پڑی۔ میں نے اس سے کہا کہ مجھے ایک ستون کی سخت ضرورت ہے۔ اس نے کہا کہ صبح کو وہاں سے خریدا جاسکتا ہے۔ میں نے سوروپہ کا نوٹ اس کے ہاتھ میں دے دیا۔ اسے حیرت ہو رہی تھی میری حماقت پر، کہ میں ایک ستون کے لئے اسے سوروپے دے رہا ہوں غالباً اسے کچھ شبہ ہو گیا تھا۔ ابھی ہم لوگ اس گفتگو میں مشغول ہی تھے کہ وہاں ایک ٹرک آ کر رکا، میں جلدی سے چھپ گیا۔ اس پر سے دو آدمی اترے۔ چوکیدار نے انہیں سلام کیا اور وہ اندر چلے گئے۔ تھوڑی دیر بعد میں نے دیکھا کہ وہ ستون ڈھور رہے ہیں۔ انہوں نے چوکیدار کو بھی مدد کے لئے بلالیا۔ چوکیدار کو میں نوٹ دے چکا تھا۔ میں نے واقعی یہ ایک زبردست حماقت کی تھی۔ لیکن یہ دیکھ کر اطمینان ہو گیا کہ نہ تو اس نے میرے غائب ہی ہو جانے پر کسی قسم کی حیرت کا اظہار کیا اور نہ ان لوگوں سے میرے متعلق کچھ کہا۔ وہ لوگ بدستور اپنے کام میں مشغول رہے۔ چوکیدار نے مجھے چھپتے دیکھ لیا تھا، تھوڑی دیر بعد وہ میرے پاس آ کر آہستہ سے بولا ”کہ میں ان لوگوں کو باتوں میں لگاتا ہوں تم ٹرک میں سے ایک ستون اٹھا لے جاؤ۔ اس طرح میں اسے حاصل کرنے میں کامیاب ہو گیا۔“

”اب کیا ارادہ ہے۔“ حمید بولا۔

”گھسیارہ بننے کا۔“ فریدی نے سنجیدگی سے کہا۔

حمید ہنسنے لگا۔

”میں مذاق نہیں کر رہا ہوں۔“ فریدی نے کہا۔ ”ہم لوگ گھسیاروں کے بھیس میں جھریالی چلیں گے۔“

”آخر اس کی ضرورت۔ ہمیں معلوم ہو چکا ہے کہ ستون بنانے والے کارخانے میں دراصل شراب بنتی ہے۔ اگر ہم نے انہیں دھوکے میں ڈال کر چھاپا مارا تو وہاں سے کوئی چیز ہٹا بھی نہ سکیں گے۔ لہذا خود بخود گھاس چھیلنے سے کیا فائدہ۔“

”میں تو پہلے ہی کہہ چکا ہوں کہ مجھے دونوں عمارتوں کا تعلق دریافت کرنا ہے۔ اگر ہم نے اس سے قبل چھاپہ مارا تو ہمارا یہ جملہ ادھورا ہوگا اور شاید ناکام بھی۔“

دوسرے دن صبح جھریالی میں ستونوں کی فیکٹری اور ڈاکٹروں کی تجربہ گاہ کے درمیان میں دو گھسیارے گھاس پھیل رہے تھے۔ قریب ہی ایک ٹوٹی پھوٹی سی گھوڑا گاڑی کھڑی تھی جسے عابراں وہ گھاس لادنے کے لئے لائے تھے۔ یہ دونوں حمید اور فریدی تھے۔

”ٹھیک ہی کہا تھا اس نجوی نے۔“ حمید نے گھاس پھیلے پھیلے سراٹھا کر کہا۔

”کیا کہا تھا.....!“ فریدی نے پوچھا۔

”بہی کہ تم بی اے پاس کرتے گھاس پھیلو گے۔“ حمید نے کہا۔ ”آج میں اس کا معتقد ہو گیا۔“

”اور میں شروع سے معتقد تھا۔“ فریدی مسکرا کر بولا۔

”آپ کو کیا معلوم۔“

”تم نے اس مجھے میں گھاس پھیلنے کے علاوہ آج تک اور کیا ہی کیا ہے۔“ فریدی نے کہا۔

”یہ میرا عظیم ترین کارنامہ ہے کہ میری وجہ سے آپ اتنے مشہور ہو گئے۔ دنیا سمجھتی ہے کہ

یہ امارتے کارنامے آپ کے ہیں۔ لیکن اب سے سو سال کے بعد کوئی نہ کوئی نیک نفس اس

حقیقت پر سے پردہ ضرور اٹھا دے گا جس طرح شیکسپیر کے ڈراموں کی حقیقت واضح ہو گئی ہے۔

ڈرامے لکھے بے چارے فرانس بیکن نے اور نام شیکسپیر کا ہوا۔ اب ایک امریکن صاحبزادے

نے نیا انکشاف کیا ہے وہ کہتا ہے کہ بیکن نے نہیں بلکہ مارلونے لکھے ہیں۔ اسی طرح سو سال

کے بعد میرا نام ہوگا اس کے بعد کوئی اللہ کا بندہ یہ ثابت کر دے گا کہ فریدی کے کارنامے حمید کے

نہیں بلکہ اسپیکٹر جلد لٹس کے رچین منت ہیں۔“

”گھاس پھیلو میاں گھاس۔“ فریدی مسکرا کر بولا۔ ”اوقات پر رہو۔ شیکسپیر بیکن اور مارلون کا

تذکرہ کرنے سے کیا فائدہ۔ میں جانتا ہوں کہ تم ان لوگوں کے بارے میں بہت کچھ واقفیت

رکھتے ہو یا پھر شاید تم اسی گھوڑے پر رعب ڈالنے کی کوشش کر رہے ہو کہ تم دراصل گھسیارے نہیں

بلکہ گرجو بیٹ ہو۔“

”عزت افزائی کا شکریہ۔“ حمید نے کہا۔

”خیر..... خیر..... چھوڑو ان باتوں کو اب کیا دن بھر گھاس ہی پھیلے رہیں گے۔“

فریدی نے کہا۔ ”تم فیکٹری کی طرف بڑھو اور میں تجربہ گاہ کی سٹ لیتا ہوں۔“

دونوں نے اپنے اپنے منہ پھیر لئے۔ حمید پر رہ کر جھلاہٹ سوار ہو رہی تھی۔ آخر اس

صاقت کی کیا ضرورت تھی۔ مگر وہ بول ہی کیا سکتا تھا۔ کیونکہ بعد میں اسی کو احق بننا پڑتا تھا۔ خیسے

کے ستون ہی کے معاملے میں اسے کافی سخت اٹھانی پڑی تھی۔ اس لئے فریدی کی اس اسکیم میں

زیادہ دخل در معقولات کرنے کی ہمت نہ پڑی۔ آہستہ آہستہ دھوپ تیز ہوتی جا رہی تھی۔ یہ لوگ

اپنے ساتھ کھانے پینے کا کافی سامان لائے تھے۔ فریدی نے یہ طے کیا تھا کہ اگر دن میں کوئی

خاص بات نہ معلوم ہو سکی تو وہ حمید کو گھوڑے گاڑی پر گھاس کے گٹھروں کے ساتھ شہر روانہ کر دے

گا اور خود رات کو وہیں رہ کر کھوج لگانے کی کوشش کرے گا۔

دن آہستہ آہستہ ڈھل رہا تھا۔ حمید بڑی طرح تھک گیا تھا۔ اس کے چہرے پر ہلکی سی

سیاہی دوڑ گئی تھی اور آنکھوں کے گرد دنیا لے رنگ کے حلقے نظر آنے لگے تھے۔ اس کے برخلاف

فریدی کے چہرے کی تازگی میں کوئی فرق نہیں آیا تھا۔ دفعتاً اس نے حمید کو آواز دی۔ حمید بے دلی

سے تقریباً گھسٹا ہوا اس تک پہنچا۔

”کیا آج ختم ہی کر دینے کا ارادہ ہے۔“ حمید ہانپتا ہوا بولا۔

”گھبراؤ نہیں..... شاید اللہ تم پر بہت زیادہ مہربان ہے۔“ فریدی نے مسکرا کر کہا۔

”ہوگا صاحب..... یہ بتائیے کہ آپ نے مجھے بلایا کیوں ہے۔“

”ادھر دیکھو۔“ فریدی نے ایک گڑھے کی طرف اشارہ کر کے کہا۔ ”یہ گڑھا شاید برساتی

پانی کے ریلے کا نتیجہ ہے۔“

”دیکھ لیا۔“ حمید نے جواب دیا۔

”کیا دیکھا.....؟“

”اللہ کی رحمت! فرشتے نظر آرہے ہیں۔ اس چھوٹے سے گڑھے میں دنیا آباد ہے۔

خلقت کا اژدھام ہے۔ کہیں مٹھائی والوں کی دکانیں ہیں، کہیں کنوڑے خنک رہے ہیں، لکھنؤ

کے بانگے ہتھیار لگائے آئینہ بند ادھر ادھر خرمستیاں کرتے پھر رہے ہیں، مدک جس اور گانجے کی

دکانوں پر کافی بیٹھ رہے، ذرا بڑھ کر دیکھتے تو کہیں یہ کم بخت بغیر لائسنس کی جس تو نہیں فروخت

کر رہا ہے۔“

”اسی کے لئے میں آج رات کو یہیں ٹھہرنے کا ارادہ رکھتا ہوں۔“ فریدی نے کہا۔

حملہ

دوسرے دن فریدی گھر پہنچا اس کے بازوؤں اور ہاتھوں پر گہری گہری خراشوں کے نشان تھے۔ کپڑے پھٹ گئے تھے۔ سر کے بال گرد میں اٹے ہوئے تھے۔ حمید اسے اس حال میں دیکھ کر گھبرا گیا۔

”یہ کیا ہوا۔“ وہ بے ساختہ بولا۔

”کچھ نہ پوچھو، دو خطرناک کتوں سے بڑی سخت جنگ کرنی پڑی۔“ فریدی نے جواب دیا۔
”تو کیا آپ تجربہ گاہ میں گھس گئے تھے۔“

”اس کا موقع ہی کہاں ملا۔ مجھے نہیں معلوم تھا کہ وہ لوگ اپنے کچھ کتے باہر بھی چھوڑ دیئے ہیں جو رات بھر جھریالی کے سنان علاقے میں گھومتے پھرتے ہیں۔ رات ہوتے ہی میں ٹیلوں کے درمیان چھپ گیا تھا۔ خیال تھا کہ بارہ بجے کے بعد عمارت میں گھسنے کی کوشش کروں گا، مگر ان کم بختوں نے وہیں آلیا، انہیں مار بھی نہیں سکتا ورنہ پستول تو تھا میرے پاس۔ گولی چلنے کی آواز یقیناً انہیں ہوشیار کر دیتی۔“

”خیر اب آپ آدی بنے۔۔۔۔۔ اس کے بعد اس کے متعلق کچھ سوچا جائے گا۔“ حمید نے کہا۔

فریدی نے غسل کر کے لباس تبدیل کر لیا۔ حمید نے زخموں کی مرہم پٹی کی۔ ناشتہ کرنے کے بعد دونوں لائبریری میں آ بیٹھے۔

”اب کیا ارادہ ہے۔“ حمید نے پوچھا۔

”اب چھاپہ مارنے کے علاوہ کوئی اور چارہ نہیں رہ گیا۔ رات کو چھپ چھپ کر تو وہاں جانا انتہائی ناممکن ہے۔ کیونکہ ان کے کتے بہت خطرناک ہیں۔ چھاپہ مارنے کی صورت میں بھی ہمیں کافی احتیاط سے کام لینا پڑے گا، اگر انہوں نے وحشی درندوں کو کھول دیا تو بڑی مشکل کا سامنا ہو جائے گا۔ کم از کم ایک مسلح سپاہیوں کی ضرورت پیش آئے گی۔ میں چاہتا ہوں کہ فیکٹری اور

فریدی خاموشی سے سنتا رہا۔ حمید کے چپ ہوتے ہی اس نے پوچھا۔
”بک چکے۔“

”ابھی کہاں۔“ حمید نے کہا۔ ”ابھی تو تمہید تھی۔ اب شروع کرتا ہوں۔ جانا صاحب قرآن زمان کا طرف شہر پیراں کے اور مارنا عقیل دیو پرورد کا اور زخمی ہونا لندھور بن سعد ان کا ہاتھ سے پیر زادہ عبداللہ بن عشق سلمہ کے اور عشق فرمانا۔۔۔۔۔!“

فریدی نے اٹھ کر حمید کی گردن پکڑ لی۔

”اب ایک لفظ بھی تمہاری زبان سے نکلا اور میں نے تمہارا سر زمین پر مارا۔“ فریدی نے کہا اور اس کا منہ دبایا۔

”اچھا چپ ہو گیا۔“ حمید نے فریدی کی گرفت سے نکل کر کہا۔ ”بتائیے کیا بات ہے۔“

”اس گڑھے میں ایک موٹا سا پائپ گڑا ہے۔“

”پائپ۔۔۔۔۔!“ حمید نے گڑھے میں ہاتھ ڈالتے ہوئے کہا۔ ”ہاں۔۔۔۔۔ ہاں۔۔۔۔۔ ہے تو۔“

”اس کا مطلب۔۔۔۔۔!“ فریدی نے استفہامیہ نظروں سے دیکھتے ہوئے کہا۔

”بھلا پائپ کا کیا مطلب ہو سکتا ہے۔“ حمید ہنس کر بولا۔ لیکن فوراً ہی سنجیدہ ہو کر کہنے لگا۔

”واقعی یہاں اس ویرانے میں پائپ کا کیا مطلب۔“

”میونسپلٹی کی پائپ لائنوں کا نقشہ میرے ذہن میں ہے۔“ فریدی نے کہا ”اور پھر جھریالی شہر سے تقریباً بارہ میل کے فاصلے پر ہے۔ یہاں ان دونوں عمارتوں کے لئے تو میونسپلٹی پائپ دیئے سے رہی۔“

”پھر۔۔۔۔۔؟“

”کچھ نہیں۔۔۔۔۔ ان دونوں عمارتوں کا تعلق ظاہر ہو گیا۔“

”یعنی۔۔۔۔۔!“

”ڈاکٹروں کی تجربہ گاہ میں شراب تیار ہوتی ہے اور پھر اسے اسی پائپ لائن کے ذریعے فیکٹری میں پہنچایا جاتا ہے۔“

”ارے۔۔۔۔۔!“ حمید چونک کر بولا۔ ”مگر اس کا ثبوت کیسے ہم پہنچائیں گی۔“

تجربہ گاہ دونوں پر بیک وقت چھاپہ مارا جائے۔“

”واقعی وحشی درندوں کا مقابلہ بڑا خطرناک ہے۔“ حمید نے کہا۔ ”اگر وہ آزاد ہو گئے تو قیامت ہی آجائے گی۔ وہاں شیر بھی ہیں۔ میں نے اس دن بھی شیروں کے دھاڑنے کی آواز سنی تھی۔“

”لیکن ایک بات میری سمجھ میں نہیں آتی کہ اس نے ہمیں اس عمارت کی طرف جانے سے روک کیوں دیا تھا؟ وہاں سے شیروں کے دھاڑنے کی آواز ضرور آئی تھی۔ لیکن یہ تو سوچو کہ انہیں ان کمروں میں کھانا وغیرہ کس طرح دیا جاتا ہوگا۔ دروازے یقیناً کھولنے پڑتے ہوں گے اور یہ چیز کھانا دینے والوں کے لئے انتہائی خطرناک ہے۔ میری سمجھ میں تو یہ چیز قطعی نہیں آتی۔“

”واقعی یہ بات قابل غور ہے۔“ حمید نے کہا۔ ”بند کمروں میں شیروں کو رکھنا ناممکن ہے، پھر کیا بات ہے۔“

”جو بات بھی ہے عنقریب ظاہر ہو جائے گی۔“ فریدی نے کہا۔ ”بہر حال ہمیں اس بات کا خیال رکھنا پڑے گا کہ اندر پہنچنے ہی کی طرح شیروں والی عمارت پر قبضہ کر لیں۔“

”جلگدیش سے گفتگو کی جائے۔“ حمید بولا۔ ”پہلے یہ تو معلوم ہونا چاہئے کہ وہ اتنا انتظام کر سکے گا یا نہیں۔“

فریدی اور حمید کو تو اسی جانے کا ارادہ کر ہی رہے تھے کہ خود جلگدیش وہاں آ گیا۔

”کہئے جناب کیا کوئی نئی مصیبت۔“ جلگدیش نے کہا۔ ”آج ایس۔ پی صاحب بہت زیادہ برہم ہیں۔“

”کیوں۔۔۔۔۔؟“ فریدی نے پوچھا۔

”ارے صاحب نہ جانے کیوں آج کل یہاں وارداتوں کی تعداد بڑھتی جا رہی ہے۔“

”کوئی نئی واردات ہوئی کیا۔“ فریدی نے پوچھا۔

”جی ہاں۔۔۔۔۔ کل رات کو کلائیو روڈ پر ایک ٹرک الٹ گیا۔“

”تو اس میں ایس پی صاحب کے بگڑنے کی کیا بات ہے۔“ حمید نے کہا۔

”ٹرک الٹنے کی ذمہ دار پولیس تو ہو نہیں سکتی۔“

”یہ نہیں صاحب۔۔۔۔۔ اس کی تو کوئی بات ہی نہیں۔“ جلگدیش نے کہا۔ ”اس پر لکڑی کے گٹھے لدے ہوئے تھے جن میں شراب بھری تھی۔ ٹرک الٹنے سے کئی گٹھے ٹوٹ گئے، اور شراب بہہ چلی۔“

”ٹرک پر کتنے آدمی تھے۔“ فریدی نے پوچھا۔

”صرف ڈرائیور تھا، وہ اسی وقت مر گیا۔“

”ٹرک کس کا تھا۔“

”یہ ابھی تک معلوم نہیں ہو سکا۔“

”کیوں، کیا نمبر کے ذریعے پتہ نہیں لگ سکا۔“

”اس نمبر کا کوئی ٹرک اس شہر میں آج تک رجسٹر ہی نہیں ہوا۔“

”ڈرائیور کے متعلق معلوم ہو سکا کہ وہ کون ہے۔“

”نہیں۔۔۔۔۔ یہ بھی نہیں معلوم ہو سکا۔“

”اس کا حلیہ یاد ہے۔“

”جی ہاں۔“

”پھولی ہوئی ناک تھی۔“ فریدی نے پوچھا۔

”جی ہاں۔۔۔۔۔ لیکن کیا آپ نے دیکھا ہے۔“

”گھنی اور چڑھی ہوئی مونچھیں۔۔۔۔۔ ایک کا اوپری حصہ تھوڑا سا کٹا ہوا، بائیں گال پر ایک بڑا سا ابھرا ہوا تلس۔“

”بالکل یہی۔۔۔۔۔ سو فیصدی یہی۔۔۔۔۔!“ جلگدیش بے صبری سے بولا۔

”میں اسے اچھی طرح جانتا ہوں۔“ فریدی نے مسکرا کر کہا۔ ”اور یہ بھی جانتا ہوں کہ

شراب کہاں بنتی ہے، اور کہاں سے تقسیم ہوتی ہے۔“

”اوہ۔۔۔۔۔!“

”تو کیا تم انہیں پکڑنا چاہتے ہو۔“ فریدی نے کہا۔

”یہ بھی کوئی پوچھنے کی بات ہے۔“ جلگدیش چپک کر بولا۔

”کیا ڈاکٹر وحید آپ کے گھر بھی آتا تھا۔“
 ”ہاں..... آتا تھا۔“

”کیا اسے اس بات کی اطلاع تھی کہ آپ کہیں باہر جانے والے ہیں۔“
 ”کب کی بات پوچھ رہے ہو۔“ کرنل سعید نے کہا۔
 ”آپ کی لڑکی کی گمشدگی کے زمانے کے قریب کی۔“

”ہاں، اس دن یاد آیا، وہ آیا تھا۔ شاید میں نے اس سے تذکرہ بھی کیا تھا کہ میں باہر جا رہا ہوں۔ لیکن تم یہ سب کیوں پوچھ رہے ہو۔“

”بہت جلد معلوم ہو جائے گا۔“ فریدی نے کہا۔ ”آپ کب سے اس کے زیر علاج تھے۔“
 ”تقریباً چھ ماہ قبل سے۔“

”اچھا شکریہ۔“ فریدی نے کہا۔ ”معاف کیجئے گا..... میں نے آپ کو یہاں لا کر تکلیف دی۔ اگر میں ایسا نہ کرتا تو آپ اپنے ہی کسی کتے کا شکار ہو جاتے اور اپنی ہوس کا شکار تو آپ ہی ہو گئے۔ کیوں جناب جب آپ اس قابل ہی نہیں تھے تو کسی جوان عورت سے شادی کرنے کی کیا ضرورت تھی۔“

”میں بیہودگی پسند نہیں کرتا۔“ کرنل سعید گرج کر بولا۔

”لیکن شاید آپ یہ نہیں جانتے کہ ابھی آپ کو ایک ایسی بیہودگی کا سامنا کرنا پڑے گا کہ آپ زندگی پر موت کو ترجیح دینے لگیں گے۔“ فریدی نے کہا اور تہہ خانے سے چلا آیا۔

اسی دن شام کو جگدیش نے چاہ مارنے کے سارے انتظامات مکمل کر لئے۔ احتیاطاً ایک مشین گن بھی لے لی گئی تاکہ ضرورت پڑنے پر وحشی درندوں کا حملہ روکنے کے کام آئے۔ اندھیرا ہوتے ہی پولیس کی لاریاں جھریالی کی طرف روانہ ہو گئیں۔ تجربہ گاہ سے تقریباً دو میل کے فاصلے پر لاریاں روک دی گئیں۔ پولیس کے جوان تاریکی میں آہستہ آہستہ دونوں عمارتوں کی طرف بڑھنے لگے۔ پولیس والے دونوں میں تقسیم ہو گئے تھے ایک ٹولی کا رخ فیکٹری کی طرف تھا اور دوسری کا تجربہ گاہ کی طرف۔ تجربہ گاہ کی طرف جانے والی ٹولی کی قیادت فریدی کر رہا تھا اور دوسری عمارت کی طرف بڑھنے والے حمید کی رہنمائی میں آگے بڑھ رہے تھے۔

”بھلا بھائی جگدیش صاحب ڈی۔ ایس۔ پی بننے کی فکر نہ کریں گے۔“ حمید نے ہنس کر کہا۔
 ”نہیں بھائی ابھی اس کی اہلیت مجھ میں نہیں پیدا ہوئی۔“ جگدیش نے کہا۔
 فریدی نے سارا ماجرا جگدیش سے بیان کر دیا اور اسے اپنی اسکیم بھی بتائی۔ جگدیش نے اسی کے خیال کے مطابق انتظامات کرنے کا وعدہ کیا۔
 جگدیش کو رخصت کرنے کے بعد فریدی تہہ خانے میں آیا۔ کرنل سعید بہت زیادہ غم حال نظر آ رہا تھا۔

فریدی کو دیکھ کر اس نے برا سامنہ بنایا۔
 ”کیا مجھے عمر قید کی سزا دی گئی ہے۔“ وہ غرا کر بولا۔
 ”گھبرائیے نہیں کرنل صاحب، آپ بہت جلد چھوڑ دیئے جائیں گے۔“ فریدی نے کہا۔
 ”اس وقت میں آپ سے ایک بات دریافت کرنے آیا ہوں۔“
 کرنل سعید کچھ بولنے کے بجائے فریدی کو گھورتا رہا۔
 ”میں ڈاکٹر وحید کی تجربہ گاہ کے بارے میں کچھ پوچھنا چاہتا ہوں۔“ فریدی نے کہا۔
 ”میں کچھ نہیں جانتا۔“

”دیکھئے کرنل صاحب ناراض ہونے کی ضرورت نہیں۔ اگر کہئے تو میں آپ کو وہ انجکشن والی دوا لا دوں..... مگر یہاں آپ کے لئے کتنا نہ مہیا کر سکوں گا۔“

کرنل سعید چونک پڑا۔ وہ گھبرائی ہوئی نظروں سے فریدی کی طرف دیکھ رہا تھا۔
 ”ڈاکٹر وحید کا وہ تجربہ بہت کامیاب رہا۔ اب آپ پھر سے جوان ہو سکیں گے۔ لیکن دیکھئے اب کوئی دوا چاہیئے گا نہیں۔“

”تم آخر چاہتے کیا ہو۔“ کرنل عاجز آ کر بولا۔
 ”ڈاکٹر وحید کی تجربہ گاہ کے متعلق کچھ معلومات بہم پہنچانا چاہتا ہوں۔“
 ”کیا.....!“

”وہاں کتنے وحشی درندے ہیں۔“
 ”دیکھئے کا اتفاق نہیں ہوا۔ البتہ شیروں کی گرج ضرور سنی ہے۔“ کرنل سعید نے کہا۔

تجربہ گاہ کی دیواروں کے قریب پہنچے ہی کچھ سپاہیوں نے عمارت کا محاصرہ کر لیا اور کچھ فریدی اور کچھ جگدیش کے ساتھ صدر دروازے کی طرف بڑھنے لگے۔ صدر دروازہ ابھی کھلا ہوا تھا۔ چوکیدار بیٹھا اٹھ رہا تھا۔ فریدی پیچھے سے اس پر ٹوٹ پڑا۔ اس کے منہ سے آواز تک نہ نکل سکی، اس سے فرصت پانے کے بعد فریدی دوڑتا ہوا اندر گھس گیا۔ اسی کے ساتھ پولیس والے بھی گھسے۔ اندر پہنچے ہی انہوں نے بے تحاشہ فائر کرنے شروع کر دیئے۔ فریدی نے جلد سے جلد اس عمارت کی طرف پہنچ جانا مناسب سمجھا جہاں وحشی درندے تھے۔ وہ جلد ہی اپنے مقصد میں کامیاب ہو گیا۔ عمارت کے کیمین اس غیر متوقع حملے کے لئے تیار نہ تھے۔ پہلے تو وہ یقیناً گھبرا گئے لیکن پھر انہوں نے بھی جوابی فائر کرنے شروع کر دیئے۔ دو ایک نے دیواروں پر چڑھ کر نیچے کود کر بھاگنے کی کوشش کی لیکن باہر کھڑے ہوئے جوانوں نے انہیں باندھ لیا۔ ڈاکٹروں کے آدمیوں نے باقاعدہ مورچے بنا لئے تھے۔ وہ کمروں سے فائر کر رہے تھے۔ دفعتاً ساری عمارت کی روشنیاں گل ہو گئیں۔ فریدی کو پہلے ہی سے اس کی توقع تھی اس لئے اس نے صدر دروازے پر کچھ آدی چھوڑ دیئے تھے۔ روشنی گل ہوتے ہی وہ ہوشیار ہو گئے۔ فریدی آہستہ آہستہ ریٹکتا ہوا اس کمرے کی طرف جا رہا تھا جہاں بجلی پیدا کرنے کی مشینیں لگی ہوئی تھیں۔ اندھیرے میں دو آدی گھبرائی ہوئی سرگوشیوں میں باتیں کر رہے تھے۔

”لیکن اب ہو ہی کیا سکتا ہے۔ اس میں شک نہیں کہ اس سے ہمارے آدمیوں کو بھی نقصان پہنچے گا۔ لیکن خود کو بھی بچانا ضروری ہے۔“ ایک بولا۔

”مگر وہاں تک پہنچنا دشوار ہے۔“ دوسرے نے کہا۔

”ادھر سے جاؤ..... بغل والے کمرے کی کھڑکی سے دوسری طرف کود جاؤ۔ اس کھڑکی کی دو سلاخیں نکلی ہوئی ہیں، تم آسانی سے گزر جاؤ گے کمرے میں ادھر ہی وہ گیس رکھی ہے بس ڈھکن کھول کر چلے جاؤ۔ تم نے یہ بڑی عقلمندی کی کہ دو گیس مارک لیتے آئے..... اچھا جاؤ گیس ماسک نکلانے میں بھی لگائے لیتا ہوں جلدی کرو جلدی جاؤ۔“

فریدی کے لئے یہ بہت ہی خطرناک لمحہ تھا۔ اسے فوراً ہی کچھ کرنا تھا۔ اگر وہ گیس جسے وہ منتشر کرنے جا رہا تھا کوئی تباہ کن گیس ہوئی تو کیا ہوگا۔ جیسے ہی دوسرا آدی الگ ہٹا، فریدی کے

ہسٹول سے شعلہ نکلا اور وہ وہیں ڈھیر ہو گیا۔ دوسرے ہی لمحے میں فریدی دوسرے آدی پر تھا جو اپنے ساتھی کو گرتے دیکھ کر بھاگنے کی کوشش کر رہا تھا۔ تھوڑی ہی دیر کی جدوجہد کے بعد فریدی نے اسے قابو میں کر لیا۔ فریدی نے اس کی کنپٹیوں پر اتنے گھونے مارے کہ وہ بے ہوش ہو گیا۔ اسے وہیں چھوڑ کر وہ مشینوں والے کمرے میں آیا جیب سے ٹارچ نکال کر روشنی کی۔ مشین بدستور چل رہی تھی۔ کسی نے مین سوئچ آف کر دیا تھا جس کی وجہ سے پوری عمارت کی روشنی گل ہو گئی تھی۔ فریدی نے سوئچ آن کر دیا۔ عمارت پھر جگمگانے لگی۔ عمارت کے مختلف حصوں سے گولی چلنے کی آوازیں آرہی تھیں۔ فریدی نے برآمدے میں آکر بیہوش آدی کو دیکھا۔ یہ ڈاکٹر وحید تھا اور وہ شخص جو اس کے ریوالور سے زخمی ہو کر گرا تھا، اس کا ساتھی ڈاکٹر آصف تھا۔ تھوڑی دیر بعد ڈاکٹروں کے آدمیوں نے خود کو پولیس کے حوالے کر دیا۔ ادھر حمید والی پارٹی نے فیکٹری پر قبضہ کر لیا تھا۔ وہاں بھی کچھ آدی تھے جنہیں گرفتار کر لیا گیا۔

ایک فاحشہ

دوسرے دن شام کو انسپکٹر فریدی، سرجنٹ حمید اور کو توالی انچارج جگدیش آر لکھو میں بیٹھے بائے پی رہے تھے۔

”ہاں یہ تو بتائیے۔“ جگدیش نے فریدی سے کہا۔ ”کرنل سعید کی بیوی کا کیا قصہ ہے۔“

”بہت معمولی..... کوئی حیرت انگیز واقعہ نہیں۔ ایسی حالت میں عموماً جوان عورتیں جو کچھ کرتی ہیں وہی اس نے بھی کیا۔ کرنل سعید ڈاکٹر وحید کے زیر علاج تھا۔ اس دوران میں ان دونوں میں کافی بے تکلفی بڑھ گئی۔ ڈاکٹر وحید کرنل سعید کے یہاں آنے جانے لگا۔ ڈاکٹر وحید جوان اور خوبصورت تھا کرنل سعید بوڑھا کھوسٹ۔ اس کی بیوی اور ڈاکٹر وحید میں ناجائز تعلق

ہو گیا۔ کرنل سعید اس سے ناواقف تھا۔ ڈاکٹر نے اسے احق بنا رکھا تھا۔ وہ روز بروز اسے الگ دوائیں دیتا رہا جس سے اس کی جنسیت قریب قریب بالکل مردہ ہو گئی۔ اب اسے دوبارہ جان بچنے کا خط ہو گیا۔ کرنل سعید کا دوا چرانے والا واقعہ تو بتا ہی چکا ہوں۔ اس کے بعد کرنل کو باہر جانے کا اتفاق ہوا۔ اس کا علم ڈاکٹر وحید کو بھی ہو گیا، وہ اسی رات کو جھریالی سے کرنل سعید کے یہاں آیا..... شامت اعمال کہ کرنل کی لڑکی نے انہیں داعش دیتے دیکھ لیا..... یہ چیز ان دونوں کے لئے بڑی خطرناک تھی۔ ڈاکٹر وحید نے لڑکی کو پکڑا اور پھر اس نے اس کا گلا گھونٹ کر اسے مار ڈالا۔ کرنل سعید کی بیوی اس پر گھبرا گئی، بڑی دیر تک دونوں سوچتے رہے کہ کیا کیا جائے۔ دفعتاً کرنل کی بیوی کو ایک تدبیر سوجھی، اس نے مردہ لڑکی کو ہیروں والا ہار پہنا کر ایک بورے میں بند کر دیا۔ ڈاکٹر وحید واپسی میں اس بورے کو کار میں رکھ کر اپنے ساتھ جھریالی لے گیا اور اس بورے کو جھیل میں پھینک کر مطمئن ہو گیا۔ دوسرے دن کرنل کی بیوی نے مشہور کر دیا کہ لڑکی ہیروں کے ہار سمیت غائب ہو گئی تاکہ لوگ یہ سمجھیں کہ کسی نے ہار کے لالچ میں اسے کہیں مار کر ڈال دیا ہوگا۔

”تو اس نے ان سب باتوں کا اقرار کیا ہے۔“ جگدیش نے پوچھا۔

”ہاں..... جیسے ہی میں نے جیب سے وہ ہار نکال کر اسے دکھایا، وہ غش کھا کر گر پڑی اور پھر ہوش میں آنے کے بعد اس نے اقبال جرم کر لیا۔“

”سمجھ میں نہیں آتا کہ کرنل سعید کو کیا ہو گیا۔“ جگدیش نے کہا۔

”یہ معمہ تو میری سمجھ سے بھی باہر ہے۔“ فریدی نے سنجیدگی سے کہا۔

”شیروں والا معمہ بھی ابھی تک حل نہیں ہوا۔ وہ عمارت تو بالکل خالی تھی جس کے متعلق

آپ لوگوں نے کہا تھا کہ وہاں وحشی درندے ہیں۔“

”بہر حال یہ تو تم نے دیکھ ہی لیا کہ شراب کشید کرنے کا کارخانہ اس عمارت میں نکلا۔ تم

لوگوں کے چلے آنے کے بعد میں نے شیروں کی گرج کا راز بھی دریافت کر لیا تھا۔ ان لوگوں

کے پاس کوئی وحشی درندہ نہیں تھا۔ اس کا اندازہ میں نے اسی وقت لگا لیا تھا جب میں نے ان کے

یہاں بکرے کو چیتے کے بھیس میں دیکھا تھا اور اس کا راز ظاہر ہوتے ہی ڈاکٹر آصف بوکھلا گیا تھا

اور وحید جو اس سے زیادہ چالاک ہے اس کی بھونڈی سی وجہ بتا کر صاف ٹال گیا تھا، وہ دراصل اس قسم کی حرکتوں سے پبلک پر رعب ڈالا کرتے تھے کیونکہ اس عمارت میں انہوں نے شراب کا کارخانہ بنا رکھا تھا۔ اس لئے انہوں نے ضروری سمجھا کہ وہ اس عمارت کی طرف کسی کو نہ جانے دیں۔ لہذا انہوں نے وہاں سے لوگوں کو شیروں کی گرج سنائی شروع کی اور یہ کہنے لگے کہ ابھی ادھر جانا خطرناک ہے کیونکہ وہاں کٹھروں کا انتظام نہیں ہے۔“

”لیکن یہ گرج تو چمچ شیروں کی گرج معلوم ہوتی تھی۔“ حمید بولا۔

”ٹھیک ہے..... لیکن وہ شیر اس وقت کہاں مر گئے تھے جب گولیاں چل رہی تھیں۔ اس ہنگامے میں تو انہیں ضرور دھاڑنا چاہئے تھا۔ لیکن اگر ڈاکٹروں کو ذرا سا بھی موقع مل جاتا تو یقیناً جانو شیر ضرور گر جتے۔“ فریدی نے ہنس کر کہا۔

”میں آپ کا مطلب نہیں سمجھا۔“ جگدیش نے کہا۔

”ارے بھی وہ شیروں کی گرج کا ریکارڈ تھا، جو مائیکروفون کے ذریعہ اتنا ہولناک ہو جاتا تھا۔ انہوں نے دوسری عمارت میں کئی ہارن فٹ کر رکھے تھے۔“

”کمال کر دیا۔“ جگدیش بولا۔

”مگر یہ میرے لئے کوئی نئی بات نہ تھی۔ میں ایک بار اور بھی ایسے ہی ایک واقعے سے دوچار ہو چکا ہوں۔“ فریدی نے حمید کی طرف دیکھ کر کہا۔ ”نواب رشید اثرماں کے گھر والا واقعہ تو تمہیں یاد ہی ہوگا۔“

”ہاں ہاں..... وہاں بھی تو دیواروں سے جنگلی جانوروں کی آوازیں آتی تھیں۔“

”جنگلی جانوروں کی۔“ جگدیش نے کہا۔

”ہاں..... وہاں دیواروں کے اندر لاؤڈ سپیکر کے ہارن لگے ہوئے تھے اور جنگلی جانوروں کی آوازیں کا ریکارڈ ایک تہہ خانے سے بجایا جاتا تھا، بالکل ایسا ہی معلوم ہوتا تھا جیسے آوازیں دیوار سے نکل رہی ہوں۔“

”کمال ہے بھی۔“ جگدیش نے کہا۔

”لیکن آپ کو کرنل کی بیوی پر شبہ کیسے ہوا۔“ حمید نے پوچھا۔

”پہلے تو ڈاکٹر وحید کے متعلق اس کی غلط بیانی پر..... پھر میرے ایک منجر نے مجھے اس کی اطلاع دی کہ کرنل سعید کے غائب ہو جانے کے بعد وحید اسے ایک رات جھریالی لے گیا تھا۔“

تھوڑی دیر تک ادھر ادھر کی باتیں ہوتی رہیں۔ پھر جگدیش اٹھ کر چلا گیا۔

”اب کرنل سعید کا کیا ہوگا۔“ حمید نے پوچھا۔

”میں نے اسے سب کچھ بتا دیا ہے۔“ فریدی نے کہا۔ ”وہ اپنی لڑکی کی موت سے بہت دل شکستہ ہو گیا ہے اور اتنی بڑی بدنامی کے بعد وہ نہیں چاہتا کہ اب اس شہر میں کسی کو اپنا منہ دکھائے۔ اس نے مجھ سے استدعا کی ہے کہ میں اس کے بارے میں کسی کو کچھ نہ بتاؤں۔ وہ یہاں سے کہیں اور جانا چاہتا ہے جہاں اس کا کوئی شناسا نہ ہو۔ میں آج ہی رات کو اسے شہر سے نکال دوں گا، اور اس کا راز ہم دونوں کے علاوہ کسی تیسرے کو نہ معلوم ہونے پائے گا۔ مجھے امید ہے کہ تم بھی میرے وعدے کا احترام کرو گے۔“ فریدی نے کہا اور بیرے کو بل کے پیسے دے کر کھڑا ہو گیا

ختم شد